

మీనాంబిక

[తెలుగు చరిత్రాత్మక నవల]

సాహిత్యవిద్యాప్రవీణ, ఉభయభాషా ప్రవీణ,

పి. గణపతి శాస్త్రి, [P. O. L.]

సంస్కృతాంధ్రపండితులు, వీరేశలింగాస్థికోన్నత పాఠశాల,

రాజమహేంద్రవరము.



ప్రచురణకర్తలు :

రౌతు బుక్కు డిపో.,

విద్యావిషయక ప్రకాశకులు

రాజమహేంద్రవరము

౧౯౪౫.

కాపీరైటు రిజిస్టర్డ్

[మూల్యము రు ౧-౪-౦

ప్రథమ ముద్రణము

బాక్సు ముద్రణాలయము,
రాజమహేంద్రవరము.

1945

ఆ ము ఖ.వ్వు

నాకు జన్మతనమునుండియు విజయనగరస్వామిజ్ఞాన
చరిత్ర తెలియబడుచున్న నెక్కువ యిష్టము. అందును, నాయన
రాజ్యస్థాపకుడగు విశ్వనాథనాయకుని చరిత్రమున్న మహిమ
యిష్టము. ఇందు, రాజభక్తి పారవశ్యమునఁ దండ్రితోఁగూడ
జోరుటకు వెనుదీయని యామహావీరుని చరిత్ర మితివృత్తముగా
దీసికొంటిని.

ఇందలి ప్రధానపాత్రములును నితివృత్తమును జరిత్ర
ప్రసిద్ధములే. ఒకటి రెండు పట్టుల నవలారచనమున కనుకూ
మగునట్లు కొన్ని చిన్ని చిన్ని మార్పులు చేసితిని. ముఖ్యముగా
నానాటిపరిస్థితులు కనులకుఁ గట్టునట్లు చేయుటకుఁ గొంత
శ్రమపడితిని. ఫలితము సహృదయైక వేద్యము.

నానవలారచన విని, వెంటనే శ్రీ “రాతు” వారిది
ప్రకటించుట కిష్టమౌచిరి. వారి యెడల నే నంతయు
గృతజ్ఞుడను.

మహాకవి శ్రీ విశ్వనాథ సత్యనారాయణగారి కీనవల
చూపితిని, వారిది సాంతముగఁ జదివి, సాదరముగఁ బరిచయ
వాక్యములు వ్రాసి యిచ్చిరి. కృతజ్ఞతానివేదనమాత్రమున
వారియుణము తీరదనుకొందును!

మన్నికులు శ్రీ వారణాసి సూర్యవారాయణశాస్త్రి
గా రీసవల వ్రాతప్రతియంతయుఁ జదివి, యక్షరస్థలిత్యములు
లేకుండ సరిచూచి యిచ్చినందులకు, వారియెడలఁ గృతజ్ఞుడను.

“మీనాంబిక” యున్నతపాఠశాలలోని విద్యార్థుల
కాంక్షల చరిత్రపై నాదరాభిమానములు గల్గించునని
నా నమ్మిక.

పిలకా గణపతిశాస్త్రి.



పరిచయ వాక్యములు



శ్రీ పిలకా గణపతిశాస్త్రిగారు 'మీనాంబిక' అను గద్యకావ్యమునకు నన్ను పరిచయవాక్యములు వ్రాయవలసిన దని యడుగుట వారికి నాయందుఁగలదయ. ఇందలికథ ఆంధ్ర చరిత్రలో సుప్రసిద్ధమైన ఘట్టము. పరదేశనవలలు తరుమా చేయుట, పరదేశచరిత్రాంశము నల్లకల్లిగా నెల్లుటకన్న నెంతయో యవసరమైన పని మనదేశపు పూర్వచరిత్ర మందఁ జూచు దెలియఁజేయుట. మనదేశమున ననేకులు యువకవులు పద్యములు, పాటలు వ్రాసి తమ కవితనము సార్థకమైనదనుకొందురు. నైశములైన యాంధ్రచరిత్ర కథాంశములు లోకమునకు తెలియవలసియున్నవి. పూర్వకాలపు తెలుగుల ఆచారము, తెలుగుసంఘము, రాజనీతి, ఆంధ్రులయాన్నత్యము ప్రతిబింబించు గద్యగ్రంథములు వ్రాసి యాకథలను తమప్రతిభచే వెలిగించి రమ్యముగాఁ జూపుట ప్రతియాంధ్రకవియొక్క యువిధి. ఎంతసేపు వంగీయులను, హిందీయులను చూచి వారే కవులు, వారే నవలారచయితలు అనుకొని ఆపాత్రములు చేతఁ బూని తిరుగుట సారస్వతీయమర్యాద యనుకొనుట కన్నఁ దెలుగుయువకవులు తమ మాతృభాషలో గద్యము నవలంబించి

దివ్యములైన రచనలు చేయవచ్చును. నేటి తెలుగుయువకపు
లలో చక్కని తెలుగు వచనరచన చేయువారు చాలమంది
కలరు. వారు గద్యప్రబంధము లేల వ్రాయరు? ఆకావ్యము
లాంఛనీజాతి పూర్వాధునికపరిస్థితుల నేల వస్తువుగా స్వీకరిం
చవు? ఆధునికాంధ్రనంధుము వస్తువుగా స్వీకరించి రచనసేయు
వారున్నారు. కాని వారు సంఘసంస్కారబుద్ధితో, విప్లవబుద్ధి
తో, జేయుదురు. అచ్చముగా రమ్యమైన సారస్వతబుద్ధితో
చేయువారున్నారు. ఏయూహయైనను సారస్వతమున రమ్యత
యుండవలయును. శ్రీ పిలకా గణపతిశాస్త్రిగారి రీమార్గ మవ
లంబించి చాలమంది తెలుగుయువకపులు ఆధునికాంధ్రగద్య
సారస్వతనిర్మాత లగుదురుగాక!

బెజవాడ

విశ్వనాథ సత్యనారాయణ.

9. 11.45

ప్రథమ ఖండము

౧

అది విజయనగరసామ్రాజ్యమున శ్రీకృష్ణదేవరాయల పరిపాలనకాలము. అప్పుడే సూర్యోదయమైనది. విజయనగర మాసూర్యోదయకాంతులలో సద్యోవికసితమగు సరుణపద్మమువలె మెరియుచుండెను. శైవవైష్ణవదేవాలయముల ధ్వజస్తంభముల చిఱుగంట లా నవోదయకాంతులలో బంగారు పిచ్చుకలనలె మెరియుచు ప్రెతిమనోవారముగ ధ్వనించుచుండెను. మార్గమున నడచువారి కాదేవాలయములలో మాటు మ్రోగుచున్న పురుషసూక్తవినాదములు గంభీరముగ వినవచ్చుచుండెను కొందఱు అప్పుడే దేవతాదర్శనముచేసి వచ్చుచుండిరి. సామ్రాజ్యముగ నెచ్చటఁ జూచినను బ్రజల సుఖములు కలకలలాడుచుండెను.

కృమికృమముగ బాటలలో బాలనూర్యునికిరణములు పడివడిగ ముంచునకుఁ బరువెత్తసాగెను. రాజవీధిలో నచ్చటచ్చటఁ గొంచెము తొందరగఁ బోవుచున్న యాశ్వికుల గుఱ్ఱముల డెక్కలచప్పుడులు “టకటక” మని ప్రతిధ్వనించుచుండెను. వారియొకరిలో మారిన ఖడ్గములదంతపుఁబిడు లాబాల భానునిప్రకాశములలో నన్నప్తముగఁ గానిపించుచుండెను. ఆ యాశ్వికులతలసాగలకుచ్చులు మందమారుతములలో మెల్ల

మెల్లగ నెగురుచుండెను. మేడలపైనుండి చూచుచుండి కాలల పాగలు వడివడిగఁ బరువెత్తుచున్న పెద్దపెద్ద తెల్లల్రాచుల వలెఁ గానిపించుచుండెను.

ఇంతలో నొకవృద్ధుఁడు తెల్లని యున్నతాశ్వముపై స్వారి చేయుచుఁ దటాలున సార్వభౌముని సమాలోచనాభవన మునెదుట దిగెను. వెంటనే యావ్రక్క నిలువబడియున్న పరిచారకుఁడు సడుమువటకును వంగి, సమస్కరించి, యాగుట్ట మును బ్రక్కకుఁ గొనిపోయి నిలువబడెను. ఆవృద్ధుఁడు తొందరతొందరగ నడచుచు, సింహద్వారము దాటెను. ఆతఁడద్వారము దాటిసపున సడుములవరకును వంగి సమస్కరించిన ద్వారపాలకు లిరువురును, నొకనిమిషమువటకును, నట్లే నిలువబడియుండిరి. ఆతఁడు వడివడిగ రెండు మూఁడు ద్వారములు దాటి యింకను లోనికిఁ జోయెను. అచ్చట ద్వారపాలికగా నున్నయొకసుందరయువతి వెంటనే తనచేత నున్న ఖడ్గము నేలపై మోపి సమస్కరించి నిలువబడెను. వృద్ధుఁడొకమెల్లవై పొకసారి చూచి మెల్లమెల్లగ మేడమెట్లెక్కి యొక సమాలోచనామందిరమునఁ బ్రవేశించెను.

అది తెల్లని పాలరాళ్ళచే నిర్మింపబడిన యొకవిశాలమందిరము. ఆలోపలిమందిరమున నెచ్చటను స్తంభములేదు. పైకప్పు వ్రేలాడు తామరపూవువలె నిర్మింపబడెను. మంషిరమధ్యభాగమున నున్న యొక యున్నతవేదికపై నాలుగైదు రత్నఖచితసింహాసనము లమర్పబడియుండెను. భూభాగ

మునం దంతటను జిత్రవిచిత్రములగు చిత్రపులతోఁ గనులకు
మిఱుమిట్లు గొలుపురత్నకంబళములు మెఱయుచుండెను. గోడ
లపైఁ జెక్కబడిన చిత్రపులపై మెల్లమెల్లగ సూర్యకాంతి
ప్రసరించుటచే వానిసాందర్య మిరుమడించుచుండెను. ఆవృద్ధుఁ
డాయున్నతవేదికపై కెక్కి యొకసింహాసనముపైఁ గూర్చుండి,
యొకప్రక్కగా నున్నదంతపుఁబెట్టి తెరిచి యందున్న తాళ
పత్రగ్రంథము బిన్నియు నొక టాకటిగఁ బరిశీలించునాఁడను.
మెల్లమెల్లగ వీచుచున్న పిల్లగాలు లాభవనపరిసరమున నున్న
తామరకొలనినుండి వద్మసారభము గొనివచ్చి యతని కఖండ
నిర్వృతి కలిగించుచుండెను. ఆవృద్ధుఁడు తాళపత్రములలోని
విషయములు చదువుచు, నప్పడప్పుడు కనుబొమలు ముడిచి
తీవ్రముగ నాలోచించుచుండెను.

ఆవృద్ధునికి డెబ్బది యెనుబది యేండ్లవయస్సుండ
వచ్చును. ఆతనిశిరస్సంతయుఁ దెల్లగ నెరసి యుండెను. దట్టము
గను, గుబురుగను, బెరిగిన యాతనికనుబొమ లొకదానితో
నొకటి కలిసి చూపఱకు భయము గలిగించుచుండెను. ఆకను
బొమలపై నాతఁ డొకచిన్నకుంజమబొట్టు పెట్టెను. ఆతని
కన్నులు చిన్నవి; చూచుట కవి నల్లతాఁచుకనులవలెఁ గానఁ
బడును. ఆతనిపెదవులు మాఖములోనికి మూసికొని యువశిహత
మగు నిశ్చయశక్తి నెఱిగించుచుండెను. ఆతఁడు నలెవాటుగ
వైచుకొనిన జరీయుత్తరీయములోనుండి బక్కపలుచగనున్న
వచ్చని బొహువులును వక్షస్థలమును గానవచ్చుచుండెను.

ఇంతలో మెల్లని పదధ్వని విసవచ్చెను. వృద్ధుడు కనుల ముడుతలలో నుండి మెల్లగఁ గనులెత్తి చూచెను. ఇంతలో ద్వారపాలిక సమీపించి “సార్వభౌములు విజయం చేయుచున్నారు. మహావృథా!” అనెను. వెంటనే వృద్ధుఁ డాతాళ వ్రతము లచ్చట నుంచి, సార్వభౌము నెదుర్కొని, లోనికిఁ గొనివచ్చెను. వృద్ధుడును, శృష్టదేవరాయలును, నున్నత వేదికపైనున్న రత్నసింహాసనములపై నొకరి కొక రెదురుగఁ గూరుచుండిరి. వృద్ధుడు మరలఁ దాళవ్రత మొకటి చేతఁ బట్టుకొని చదుపుచుఁ దీవముగఁ గనుబొమలు విడిచి యాలోచింపసాగెను.

శృష్టదేవరాయలు సింహాసనముపైఁ గూర్చుండి, చదువుట కొక తాళవ్రతసంపుట మిటునటుఁ దిరుగవేయుచు, “అస్సాజీ! తమశరీరములోఁ గొంచె మస్వాస్థ్యముగ నున్నదని తెలిసినది!” అనియెను. తిమ్మరుసును మాత్రం ధాని లోలోపలి నుండి పై కబుకుచున్న దగ్గు పైకి రాకుండ నడచివేయుచు, ముఖమునకుఁ జేయి యడ్డము పెట్టుకొని, కొంచెము నెమ్మదిగ దగ్గి “మహావృథా! శరీరములో నేమియు బాగుగ లేదు; కాని చోళసాంధ్యరాజ్యముల పరిస్థితులు నానాటి కధ్యాన్నము లగుచున్నవి. ఏమి చేయును?” అనియెను.

“వీర శేఖర-చోళుడు సామ్రాజ్యమునఁ గల్లోలములు లేవదీయుట మానలేదా?”

“అతడు చంద్రశేఖరపాండుని దటీమి యాతనిరాజ్య మాక్రమించుకొన్నాడు!”

“ఎవరి యాజ్ఞపైని?”

“ఇం దాజ్ఞాపించుట కెవ్వరి శధికార మున్నది? కేవల మును దురభిమానపూరితమగు నహంకారము!”

“ఎంతటి దైర్యము!”

“ఇది యింతటితో, బోవునటులఁ గానిపించుట లేదు. దీనిలో నెంతో చాణక్యతంత మున్న టున్నది!”

“ఏమి?”

“చంద్రశేఖరపాండుఁడురాజ్యపాలనమున కసర్దుఁడు”

“అప్పాజీ!”

“నాకు వేగులవారు వంపిన పత్రములనుబట్టి చూడ వానిప్రవర్తనలో నేదో గొప్పలోటున్నట్లు గానవచ్చుచున్నది”

“మీయస్వాస్థ్యమువలన నా కేవిషయములలో నెంతరా ర్థము బోధపఱచుకొనుటకు వీ లిచ్చినది కాదు!”

“చంద్రశేఖరపాండు తమదగ్గన మపేక్షించు చున్నాడు. పిలిపించుమన నెలవా?”

“పిలిపించుడు”

వెంటనే మహావీధాని ద్వారమువైపు చూచెను. దూర మునుండి మృతకనుబొమల కదలికకై కనిపెట్టుకొనియున్న ద్వారపాలి, కేతులు జోడించుకొని, వంగి నిలుచుండెను. మహావీధాని “మధురాప్రభువు చంద్రశేఖరపాండులు” అని

యెను. ద్వారపాలిక వెంటనే మెఱపునలె నదృశ్య యయ్యెను. తిమ్మరుసుమంత్ర “ఇదిగో! ఇది పాంశ్శస్థానాపతి పంపించిన పత్రిక. చిత్తగింపుడు!” అని రాయము దుంచెను. రాయ లాలేఖ యొక పావుగడియలో చదివి యొక్క నిట్టూర్పు విడిచిపెట్టెను. తిమ్మరుసు మెల్లమెల్లగ నొక్కొక్కపత్రమేతీసి, రాయల కెదురుగనున్న దంత స్తంభముపైనున్న బంగారుపళ్ళె రమున నుంచెను. రాయ లావత్రముల నన్నిటిని గ్రమగ్రమ ముగించి బరిశీలించెను. తరువాత నావత్రము లన్నియు నెదురుగ నున్న యాబంగారుపళ్ళెరమున బడ్డవైచెను. మరల రాయల ముఖమునుండి, యప్రయత్నముగ మఱొకనిట్టూర్పు బయలు వెడలెను.

ఇంతలో గవాక్షములనుండి ప్రసరించిన నీరెండ రాయలనమ్ముఖముననున్న కుడ్యముపై బడుటచే నందున్న వరూ ధినీచిత్రము ద్విగుణీకృతసౌందర్యముచే మెరయఁ జొచ్చెను. రాయలపార్శ్వములనుండి యగరుధూమలతీకలు మెల్లమెల్లగఁ బైకి లేచుచుఁ బిల్లలెమ్మెరలతోఁ గలిసి యావరూధినీచిత్ర మువైపు ప్రసరించుచుండెను. సార్వభౌముని శానఁ దాయ గరుధూమమాలికలలో నేదో యొక వింతసౌరభము స్ఫురించెను. రాజ్యాంగపత్రములు చదువుటచే విసిగిన యాతనివిశాల నేత్రము లాయగరుధూమములతోఁ గలిసి పోవుచు, దివ్య మగు నావరూధినీసౌందర్య మఁ లోకింపసాగెను.

కుడ్యముపైఁ జిత్రించిన యావరూఢిని యొక నన్నని పోత్రమానివెనుక నిలువఁబడి యొయ్యారముగఁ బ్రవరుని తనూవిలాసము కనుదోయితో జుట్టుకొనుచున్నది. ఆమెమెడలోని ముత్యాలహారములును, గర్లభూషణములును, నీరెండ సోఁడుటచే మేలిమిబంగారు పూతపూసిసన్న మెరియుచున్నవి. ఆవరూఢిన్ ప్రేమలాలిత్య మవలోకింపఁగనే సార్యభౌముని మనస్సులోని మధుకస్మృతులన్నియు సగరధూమలతలవలె మంధరమంధరముగఁ బై కెగసి పోసాగెను; ఆరోజులే వేఱు; అప్పుడు రాజ్యభార మాచక్కవర్తిపై నుండెడిది కాదు; ప్రతి దినమును గవితాగోష్ఠులతోడను, వల్లకిగానములతోడను, గడచిపోవుచుండెడిది. ఎప్పుడైన నన్నాజయ్యొద్ద కౌటిల్లునియర్థ శాస్త్రము, బద్దెనసీతి మొదలగు గ్రంథములు పఠించుచుండెడివాడు. అప్పుడప్పుడు సామ్రాజ్యజైత్రీయాత్రీలలోఁ బాల్గొను చుండుటగూడ జరుగుచుండెడిది. ఇప్పటివలె రాత్రీంబవళ్ళు సామ్రాజ్యవ్యవహారములలోఁ బడి యూపిరి నలువకుండ నుక్కిరిబిక్కిరి కావలసినంత యవసర మన్న దుండెడిది కాదు! ఆరోజులలోఁ బెద్దనామాత్యులు తాము రచించిన నూతన చాటువు లన్నియు సార్యభౌమునికి వినిపించుచుండువారు. సార్యభౌముడుకూడఁ దాను రచించిన కవిత పెద్దనకవీంద్రులకు వినిపించువాడు. సార్యభౌమునికి సోమయాజుల మహాభారతకవితపైఁ గొంచె మభిమాన మెక్కువగ నుండెడిది. పెద్దన్నగారు “మహాప్రభూ! నన్నయభట్టారకులును, సోమయా

జులగారును శారదాదేవియవతారములే! కాని భట్టారకులకవి తలో నున్నదామోమాధుర్యము సోమయాజులుగారి కవనములో లేదేమో!" అని యనుచుండెడివారు. అప్పుడు సార్వభౌమునికనులలోఁ జిన్నిచిన్ని చిటునవ్వులు తాండవించెడివి. అంతే!

ఆరోజులలో నాగల యనునర్తకి భరతవిద్యానైపుణిచే రాయలహృదయము చూఱగొన్నది. ఆమెపాదమంజరములు ఘల్లుమని ధ్వనించినపు డెల్లఁ జక్రవర్తిహృదయములో క్షీరసాగరమథనము జరిగినటు లుండెడిది! చిత్రకారు లందఱును నామెనృత్యభంగిమలు చూచి, యాచిత్రములతో రాయల శయనాగార మలంకరించెను. ఆమెసౌందర్యకాంతలలోఁ జక్రవర్తి కీవీశ్వమంతయు నొకనందనవనమువలెఁ గానిపించెడిది! ఆరోజులన్నియు గడచిపోయినవి! క్రమముగా సామ్రాజ్యము, పరిపాలనము, సైన్యసమీకరణములు, జైత్రయాత్రలు మొదలగువానితో జీవిత మంతయుఁ జాలవఱకుఁ గడచిపోయినట్లున్నది. ఇప్పుడు చక్రవర్తికి సుమా రేఁబడినలవత్సరముల వయస్సుండవచ్చును.

నిజముగ నాలోచించినచోఁ జక్రవర్తికి మనస్తాపము గలుగవలసిన యవసర మేమియు లేదు. చిరకాలమునుండి కాంక్షించిన రాయచూరుదుర్గముకూడ నాతనికివశమయినది. సామ్రాజ్యమంతయు సుస్థిరమయినది. కటకము మొదలుకొని, కన్యాకుమారివరకునుగల రాజు లందఱును, నాతని కరి

గావులై, భయభక్తులతో నంచరించుచున్నారు. అందును నీ మధ్యఁ జక్రివర్తి కళావినోదములు తక్కు, తదితరవిషయములు దరికి రానిచ్చుచుండుట లేదు. సామాన్యముగాఁ బెద్దనామాత్యులును, దిమ్మనామాత్యులును, నన్నిధి నున్నచో మహా ప్రభావముగూడ సార్వభౌముని దర్శించుటకు సందేహింతురు. మహాప్రభావము సామాన్యమంతయుఁ గంటికిఁ జెప్పవలెఁ గాపాడుచున్నారు. సామాన్యములో నేమూలఁ జేసు చిటుకు మన్నను మఱునాఁ డది యాయఁకుఁ డెలియవలసినదే! సామాన్యముగ నత్యంతముఖ్యములగు విషయములే చక్రవర్తి నిశ్చయింపఁబడుచుండును. అందును చక్రివర్తి కప్పాజీ యున్నఁ బితృభక్తి; ఆయనమాట నేదాక్షరము. ఆయనమూలముననే రాయల కెల్లప్పుడును గావ్యవినోదములతో నుల్లాసముగఁ బ్రొద్దు పుచ్చుటకు వీలిచ్చింది.

అయినను మహాప్రభావములు స్వతంత్రించి యేవ్యవహారమును నిశ్చయింపరు. ఒకవ్యవహార మేదైన నిర్ణయింప వలసివచ్చినచో, నాయన సాధకశాధకము లన్నియుఁ జక్రివర్తి కెఱిగించును. వారిరువురును సంప్రదించుకొన్నపిమ్మట, నేదైన నొకనిశ్చయమునకు వత్తురు; వారిరువురికిని సభిప్రాయభేదములుకూడఁ గలుగుచుండును. అభిప్రాయభేదము కలిగినప్పుడు సామాన్యముగఁ జక్రివర్తియభిమతానుసారముగనే జరుగుచుండును. ఒక్కొక్కప్పుడు తిమ్మరుసుమంత్రి పట్టుపట్టి తన యిష్టానుసారముగ నడిపించుచుండును. రాయల కప్పాజీ

రాజ్యాంగతంత్రాన్ని డబ్బి తెలియును. అదియునుగాక, మహామంత్రి మిక్కిలి యశభవశాలి; వయోవృద్ధుడు. చక్రవర్తి కామండకీయ మంతయు నాయనయొద్దఁ బరించి నాడు. అందుచే మహామంత్రి పట్టుపట్టినప్పు డాతఁడు కాదనుట కెన్నడును సాహసించఁడు. ఎట్టులయినను చక్రవర్తి సామ్రాజ్యపరిస్థితులు పరిశీలించవలసిన యవసరము కలుగుచునే యున్నది. రాయల కసలు మహామంత్రిపైఁ గార్యభార మంతయుఁ బడవైచి, విశ్రమింప వలయునని యున్నది. కాని తిమ్మరుసుమంత్రి యామాట చెవి కెక్క నీయఁడు. ఒక్కొక్కప్పు డాయన “మహాప్రభూ! నేను బెద్దవాఁడ నయితిని. కుమారుఁడు ప్రాజ్ఞుడయినాడు. నాకు శ్రీ విశ్వేశ్వరుని నన్నిధానమున జీవితశేషము గడపవలయునని యున్నది. నేను వయోవృద్ధుఁడను. కావున మీరే నాకు సెలవు దయచేయింపవలసియున్నది” అని వాదించుచుండును. చక్రవర్తి మహామంత్రిమాటలు విని విశాలనేత్రములు నిశ్చలము లగునంతవరకును నొకనిమిష మాలోచించి, యేమియు బదులుపలుకక మాట్లాడ కూరకొనుచుండును.

కొంతసేపటికి ద్వారపాలిక మరల వచ్చి నవినయముగ వంగి నమస్కరించి, “మధురప్రభువులు, శ్రీ చంద్రశేఖర పాండులు దర్శనమునకై తమయచమతీకొఱకు నిరీక్షించుచున్నారు. మహాప్రభూ!” అనియెను. మహామంత్రి యంగీకారనూచకముగ హస్తనంజ్ఞ చేసెను. వెంటనే యామె చక్ర

వర్తియధిష్ఠించిన యున్నతవేదిక కదురుగ నొకసింహాననము వేసి చంద్రశేఖరపాండుని లోనఁ బ్రవేశపెట్టెను.

ఆతఁడు లోనికి వచ్చి యిరువురికిని వంగివంగి నమస్కారములు చేసి, తనకు వేసిన సింహాననముపైఁ గూర్చుండక, దానివెనుక చేతులు జోడించి నిలువఁబడెను. రాయలు కను తెప్ప వేయకుండ నాతనిపై పొకక్షణకాలము చూచి, మరలఁ దాళవ్రతములు పఠింపనాగెను. మహామంత్రి ముషతలు వడిన కనుబామలై త్రి సఖశిఖపర్యంతమును నొక్కసారిగ నాతనిని బరిశీలించెను. అతఁ డంతగా నాజానుబాహువని చెప్పుటకు వీలులేదు. విశాలమగు నాతనియధరము క్రిందికి వ్రాలెను. శరీరము కొంచెము స్థూలముగ నుండెను. ఆతఁడు ధరించిన దుస్తులు మిక్కిలి యమూల్యము లైనవి. మెడలో నుజ్జ్వలములగు నయిదారుపేటల ముత్యాలహారములు మెరయసాగెను. ఉష్ణీష మప్పటి కప్పుడు తయారుచేయించిన దానివలె గాని పించెను. సామాన్యముగ నాతఁడు నిలువఁబడినదోరణి చూచినచో నేమియు నెఱుంగని యమూయికునివలె గాన్పించెను. కాని యుజ్జ్వలములగు చూపులుమాత్ర మాతఁడు మిక్కిలి లోకజ్ఞుఁ డనువిషయము వెల్లడి చేయుచుండెను. ఆతఁ డేదో చెప్పఁబోవువానివలె నోరు తెఱచి యట్లే నిలువఁబడెను.

చక్రవర్తి యట్లే ముఖ్యములగు తాళవ్రతములేవో పరిశీలించుచుండెను. మహామంత్రి యాతనిపరిశీలనము ముగించెను. ఆతనిపెదవులపై సత్యాదరనూచకమగు చిఱునవ్వు

తాండవింపసాగెను. వ్రాయట కింతసేపు వట్టినదిగాని, పాం
ద్యుడు, ద్వారముదగ్గఱనుండి మెల్లమెల్లగ వచ్చి, వేదిక కడు
రుగనున్న సింహాసనముపైనుక నిలువబడుటయు, రాజమృతు
లిరువురును నాతనిని బరిశీలించుటయు, నొక్కనిమిషములో
జరిగిపోయెను!

మహామంత్రి యత్యాదరముగఁ బాంధ్యుని గౌరవిం
చుచు, “దయచేయఁడు! తా మట్లు నిలువబడుట యేమియు
బాగుగ లేదు!” అనియెను. పాంధ్యుడు తన కింత గౌరవము
జరుగునని మొట్టమొదటఁ దలచి యుండలేదు. మహామంత్రి
సామంతప్రభువుల నీవిధముగ గౌరవించుట యసాధారణము.
అందుచే నాతఁడు మిక్కిలి సంతసించి, “మహాప్రభూ! కూరు
చున్న నొకటియుఁ గూరుచుండక పోయిన నొకటియునా? నాకు
సార్వభౌములకటాక్షవీక్షణమున్న సంతే చాలును! తాము
చూపించిన గౌరవమున కందలముపై నెక్కినలు లానందించు
చున్నాను!” అని బదులు పలికెను. మహామంత్రి “సార్వ
భౌములు తమవినతివ్రత మంతయు సావధానముగఁ బరిశీలించి
నారు. తమరు చక్రవర్తులసముఖమున విన్నవించుకొనవలసిన
దేమైన నున్న విన్నవించుకొనవచ్చును.” అనియెను.

పాంధ్యుడు—విన్నవించుకొనుట కే మున్నది ప్రభూ!
ఏలినవారి చలువవలన మే మందఱమును సుఖముగ రాజ్య
ములు పరిపాలించుకొనుచున్నాము. ఇంతలో వీరశేఖరచోళుఁ
డింత దురన్యాయము తలపెట్టిరాడు!

మహామంత్రి—అవును. ఆవిషయము లన్నియు మీరు మీవినతివ్రతకలో నివేదించుకొనియే యున్నారు.

పాండుడు—దీనిలో నేను కేవలమును నిరపరాధిని మహాప్రభూ!

మహామంత్రి—ఆవిషయము సార్వభౌములు గుఱు తించియే యున్నారు. కాని యన వీరివాద మెందులకు వచ్చినది?

పాండుడు—వీరివాదము మహాప్రభూ!

ఈసమాధానముతో మహామంత్రికి బాగుగఁ జిరాకు గలిగెను. కాని యతఁ డది యేమియుఁ బయికిఁ గనబడనీయ లేదు. కొంచె మాగి, ప్రశాంతముగ “మీకును, వీరి శేఖర చోళునకును, గలిగిన వివాదము.” అని సమాధానము చెప్పెను.

పాండుడు—వివాద మే మున్నది ప్రభూ! వివాద మేమియు లేదే!

మహామంత్రి—మరి యాతఁ డూరక పుణ్యమునకు మీపై దండెత్తి వచ్చినాఁడా!

పాండుడు—నాసామంతులలోఁ గొందఱికి నే ననినఁ గిట్టదన్న విషయము తమరెఱిగినదే కదా ! వీరి శేఖరచోళుడు పొరుగువచ్చు చూచి యోర్వలేక, రహస్యముగ వారితోఁ గలిసి కుతంత్రములు నడపి, హఠాత్తుగ మధురపైఁ బడినాఁడు. అతఁడు మధుర ముట్టడించినఁడఁడ నా కీవిషయమే తెలిసినది

కాదు! నేనును నాకుటుంబమును రహస్యసురంగముగుండ
గోటదాటి యీవలబడి ప్రాణములు దక్కించుకొంటిమి ఇంత
కంటే నే నేపాపమును నెఱుంగను మహాప్రభూ!

ఈవత్స్యుత్తరము వినునరికి మహామంత్రీకనులలోఁ
దీక్షదృష్టి యెక్కువయ్యెను. ఆతనిపెదవులపైఁ దాండవించు
చున్న చిటునవ్వు మెల్లమెల్లగ నదృశ్యమైపోయెను. చంద్ర
శేఖరపాండ్యుని కాలనిముఖభంగిమ చూచునకి నాలుకయెండి
పోసాగెను. మహామంత్రీ యొక్కనిమిమ మట్లు తీక్షణముగఁ
జూచి, “ఇదిగో! నేను చెప్పిన దొక్కమాట వినుఁడు! మీ
రీవిషయమున సత్యగోపనము చేసినచో మీకే ముప్పు గాని
మరియెవ్వరికిని గాదు! జరిగిన వ్యవహారమంతయు నామూలా
గ్రముగ సార్యభౌమునికి విన్నవించుకొనుఁడు? చక్రవర్తి కరు
ణార్ద్రహృదయులు! చేతులు కాలినపిమ్మట నాకులు పట్టుకొని
నచో నేమియుఁ బ్రయోజన ముండదు! నేను మీక్షేమ
మాలోచించి చెప్పుచున్నాను బాగుగ నాలోచించుకొనుఁడు”
అనియెను.

తనకు మొదట జరిగిన గౌరమును జట్టి, మహామంత్రీ
యీవిధముగ మాట్లాడునని పాండ్యుఁ డనుకొనలేదు. ఆకార
ణమువలనఁ బొగ జిమ్ముచున్నటా లున్నమహాప్రభూని బామ
ముడి చూచునరి కాలనికాళ్ళు వణికి పోయెను అతఁడు మొదటఁ
దన కేదో మూడనున్నదని భయపడెను. కాని వెంటనే
ధైర్యము తెచ్చుకొని, కాళ్ళు నిలువఁ ద్రొక్కుకొని “దీనిలో

నత్యగోపన మేమున్నది ప్రభూ! తరతరములనుండియు మీ యొన్నము తినుచుండు మేము స్వామిద్రోహము చేసిన నితః బుట్టగతు లుండునా? తమకు నాపైఁ గిట్టనివా రేమేమి బోధించిరోగాని, నే నేపావముచు నెఱుంగను. దీనిలో నేమైనఁ దేవాయున్నఁ దల గొట్టించి, కోటవాకిటఁ గట్టివుండు!” అని పలికి యతిదీనముఖముతోఁ జేతులు నలుపుకొనుచు నిలుచుండెను. మహామర్రితి యాతనివై పట్టె చూడసాగెను.

పిమ్మట తిమ్మరుసు కొంచెము శాంతించి “నరే దాని కేమి! వీరశేఖరచోళుని శిక్షించుటకై శ్రీ కోట్యము నాగమ నాయనింగారిని దళివాముగాఁ బంపుచున్నాము. మీరు వారి కాజ్ఞావిధేయులై వారికిఁ దగువిధమున సహాయము చేయవలసి నది. వారికిఁ జేదోడు వాదోడుగ నున్నచో, మీరుఁ దప్పక మధురారాశ్యము లభివఁగలదు. సార్వభౌము లాశ్రితపక్ష పాతులు. మరి ప్రభువువారికి వేళ యతిక్రిమించుచున్నది!” అనెను. తిమ్మరుసుమంత్రి పలికిన యీమాటలు వినునంత వరకును జంద్రశేఖరపాండునికి మనసు మనసులో లేదు. అతనియెదురుగనున్న గోడలును, జిత్తరువులును, గిరగిరఁ దిరుగుచున్నటులఁ గానిపించెను. కాని తిమ్మరుసుమంత్రిమాటలు విన్నతరువాత సవియన్నియు నిశ్చలత వహింపజొచ్చెను. చంద్రశేఖరపాండుడు మరల సవినయముగఁ జేతులు జోడించి “చక్రవర్తులును, మహాప్రధానులును, గరుణానముదురులు! మే మెన్నిజన్మములు సేవచేసికను, దమమునము తీర్చుకొనఁ

జాలము!” అని చెప్పి భూమివఱకును వంగి నమస్కరించి వెనుకకు దిరుగకుండ, మెల్లమెల్లగ వెనుక కడుగులు వేసికొనుచుఁ బోయి ద్వారముదాటి యచ్చటినుండి రాజవీధిలోఁ బ్రవేశించెను.

ఆతఁడు నిష్క్రమింపఁగనే చక్రవర్తి “ఎంతకృత్రిమ ప్రకృతి!” అనెను మహాప్రభాని తల వంకించుచుఁ “దనమెడలోని యురులు తానే బిగించుకొనుచున్నాఁడు. వీని కిట్లు జరుగవలసినదే!” అనెను. ఇంతలో సమీపముననున్న చక్రవర్తి భవనమునుండి మధ్యాహ్నభోజనకాలము నూచించు శంఖధ్వని గంభీరముగ మ్రోగసాగెను. పిమ్మట వైతాళికులు నూఱువీణల తింతీర్వసములలోఁ దమకంఠస్వరములు కలిపి, మృదుమధురముగఁ జక్రవర్తి శౌర్యసాహసములు ప్రశంసించుచుఁ గళ్యాణరాగములో గీతములు పాడసాగిరి. మెల్లమెల్లగ నాగానము రాజమంతుల హృదయఃపారములలో నానంద తరంగములు మేలుకొలువసాగెను. వా రిరువురును నెల్లన లేచి తమతమ భవనోన్ముఖములగు హృదయములతో నమాలోచనామందిరము వీధి పోసాగిరి. ఆమందిరికుడ్యములపై నున్న చిత్రములలోఁ గొన్ని వారివైపు కనుటెప్పులు వేయకుండఁ జూచుచున్న ట్లుట్లులే నీరవముగ నిలువఁబడెను. ఆవీణారవము మెల్లమెల్లగ మందమై మహాకాశములోఁ గలిసిపోయెను.

అది పెద్దనామాత్యుని భవనము. విజయనగరములో నయ్యది శ్రీకృష్ణస్వామిదేవాలయమున కుత్తరభాగమున నున్నది. పెద్దనామాత్యుని భవనముచుట్టును నొకవిశాలమగు నుద్యానవన మున్నది. పెద్దన, భవనమునకు వెళుచున్న మాలతీలతామండపమున నమర్చిన తూగు టుమ్మాలలోఁ గూర్చుండెను. గుబురుగాఁ బెరిగిన రెండుమూలము పెద్దపెద్ద తీయమాపులపై మాలతీలత లల్లిచి, యామంటప మేర్పరువఁ బడెను. మామిడికొమ్మనండి వ్రేలాడుచున్న బంగారుగొలుసుల తూగుటయ్యెలపైఁ గూర్చుండిన పెద్దన యాయుద్యానమునఁ బచ్చికబయళ్ళపై వ్రాలిన శిశిరాతపముల సేంద్ర్యమిక్షించుచుండెను.

అప్పటి కొక జాము ప్రొద్దుకంటె నెక్కువ యుండదు. సూర్యకిరణము లుద్యానావరణము దాటి మెల్లమెల్లగఁ బసిరి పచ్చికలపైఁ బ్రవహించుచుండెను. ఆకిరణములలో రంగురంగుల సీతాశోకచిలుక లెగిరి కనులకు విందొసర్చుచుండెను. కొంచెముదూరముగ నొకటి రెండు నెమిళ్ళ పురులు విప్రకొని, యొమ్మిరముగ నడచుచు, నాడుచుండెను. ఆయుర్యాలకు రెండువైపులను రెండు బంగారుపంజరములు వ్రేలాడుచుండెను. ఒకదానిలో నల్లని మైసాగోరువంకయు, రెండవదానిలో నొక పంచరంగుల రామచిలుకయు నుండెను. పెద్దన

ప్రక్కనున్న సువర్ణపేటికలో నొకబంగారుగంటమును బసుపు పూసిన కొన్ని లేతతాళపత్రములును మిలలాడుచు మెరియుచుండెను. ఇంతలో స్ఫురద్రూపి యగునొక యువశః డాతూగు టుయ్యూదగ్గఱ కిరుదొడును. ఆతఁడు పలెవాటుగా వైచు కొనిన సరిగంచుల జరిమి త్రరియమునుండి మెడలోని ముత్యాల హారములకాంతులు తొంగి తొంగి చూచుచుండెను. అప్పుడే సూర్యబింబ మొకింతి వ్రాలినది. ఒక కిరణశేషము పై వ్రాలుటచేఁ బెద్దనామాత్యుని మకరకుండలమాణిక్యములు ధగధగలాడఁజొచ్చెను.

వచ్చిన యువకుని జూచి పెద్దన సరసను గూర్చుండుమని సంజ్ఞ చేసెను. కాని యాయువకుఁ డట్లు చేయక నవినయముగఁ గవీగ్రుని పాదములు స్పృశించి, పసిరిపచ్చికల గుబురుపైఁ గూర్చుండెను. ప్రకృతిసౌందర్యములోఁ దేలిపోవుచున్న పెద్దనకను లిప్పు డిప్పుడే మేలుకొంచినట్లు కానవచ్చుచుండెను. ఆతఁ డొక్కక్షణకాల ముగి, యాయువకునివైపు చూచి “చెవ్వప్పనాయకుఁడు రా లే దేమి?” అని ప్రశ్నించెను. ఆ నూతనుఁడు “నాయనగారితోఁ గలిసి దక్షిణదేశమునకుఁ బోయినాఁడు” అనెను. కవి మరల నొకనిమిష ముగి “విశ్వనాథా! అన్నటులు పాండ్యగాజ్యపృథవహార మే మయినదో తెలియునా?” అని ప్రశ్నించెను.

“అదే! ఆవ్యవహారమే మనవి చేయుచున్నాను. సార్వభౌములు నాయనగారిని బిలిచి నిలుచుచున్నపాటున హఠుర

పైకి దండెత్తి వెడలవలయునని యాజ్ఞాపించినారు. చెప్పి నాయకుడును రామభద్రనాయకులునుగూడ వారికి సహాయులుగా నేగినారు.”

“అంత తొందరగా మధ్యపై దండెత్తి పోవలసిన యవసర మేమి కలిగినదో?”

“వీర శేఖరుడు హఠాత్తుగాఁ బైఁబడి పాండ్యరాజ్య మాక్రమించుకొన్నాడట! అపైఁ బాండ్యుడు సార్వభౌముల యెదుట మొఱి పెట్టుకొన్నాడట! అందుచే వా రీవిధముగ నాజ్ఞాపించినారు.”

“అబ్బ! పాండ్యవ్యవహారము లంతపరకును ముదిరి నవా!”

“ఇక నాలసించినచో సుగ్రతి మించి పోవునని చక్క వర్తి తత్తణ్ణి నాయనగారిని బయలుదేరివలయునని యాజ్ఞా పించినారు.”

“మరి నీవు పో లేదేమి?”

“నేను వారిని ప్రార్థించితిని. కాని వారు నాప్రార్థన మంగీకరింప లేదు. నన్ను విజయనగర సైన్యములకు దళవాయిగా నుండ నియమించినారు!”

ఈసమాధానముతోఁ బెద్దనామాత్యుని ముఖముపై చిలున వ్యవయించెను.

“చెప్పవేమి! సార్వభౌములు నిన్నింక దక్షిణరాజ్య ములకు దళవాయిగా నియమింతు రన్నమాట! మీనామముగా

రింకఁ బుణ్యతీర్థములు సేవించుకొనవచ్చు నన్నమాట! ఇన్నా శృకు వారికోరిక నెఱవేఱుకాలము సమీపించినది!”

ఈమాటలకు విశ్వనాథనాయకుఁ డేదో యన్నప్రముగా నమాధానము చెప్పి, మాట్లాడ కూరకుండెను. మరల నిరువురును, గొంతసేపటివఱకును, నేమియు మాట్లాడ లేదు. పెద్దనా మాత్యునిదృష్టి మరల సాంధ్యాలవములవైపునకు మఱలెను. ఎదురుగ నీరెండలోఁ బసిరిపచ్చికలగుబురులలో నాహార మేఱుకొని తినుచున్న పాలపిట్ట రెవరెవ టెక్కలాడించినది. ఆపసిరి పచ్చికపై నొకసారిగఁ బాలు గుమ్మరించినట్లు కానుపించినది! పెద్దన యాసాందర్యాలలోకనములో నొకనిమిషకాలము మైమఱచెను. ఇంతలో నాలెని కేదో జ్ఞాపకము వచ్చుటచే మరల మెల్లగ నిట్లు పలికెను.

“అన్నట్లు మధురస్థానాపతి వీరరాఘవనాయనింగారు కూడ మీనాయనగారితో బయలుదేరిరా?”

“బయలుదేరి రనియే యనుకొందును.”

“ఆయన నాకు బాల్యమిత్రుఁడు. సార్వభౌముల కాయ నయెడల శౌరవాదరము లెక్కువ. రాజధాని కరుదెంచి నప్పటినుండియు నాయన ప్రతిదినమును న న్నొక్కసారియైనఁ జూడకుండ నుండలేదు. వారిది శౌరవప్రతిష్ఠలుగల వంశము. నీ వాయన నెఱుఁగుదువా?”

“నా కంత బాగుగఁ బరిచయము లేదు. మానాయనగా రాయన నెఱుఁగుదురు.”

“అయనదగ్గఱ నాగాంబిక యచ నొక కన్యయున్నది. ఆయన నిన్నుఁ జూచినప్పటినుండియు నాపిల్లను నీ కీయవలయునని యువ్విఘ్నముచున్నాడు. నాతో నొకటిరెండుమాటు లావిషయము ప్రస్తావించినాడు. నే నీవిషయము మీనాయన గారితోఁ బ్రస్తావించవలెనని యాయనకోరిక. నేను ముందు నీతో సంప్రదించిన తరువాత నాయనతో మాట్లాడవలయునని యనుకొన్నాను. నేను, మీనాయనగా రింతి తొందరగ మధురకు బయలుదేలుదురని యనుకొనలేదు. వీరరాఘవనాయనిం గా రింకను బయలుదేటి యుండరనియే నాయూహ—నరే దానికేమిగాని—ఈసంబంధము విషయమున నీయభిప్రాయ మేమి?”

“దీనిలో నాయభిప్రాయమున కే మున్నది. అంతయు నాయనగారి యిష్టము.”

“నాగాంబ చక్కనిచుక్క. మంచివైణికురాలు. అంగుళులలో నమృతమాధుర్య మున్నది. సంస్కృతాంధ్రములలో దాక్షిణ్యమాధుర్యముగ కవిత్వము చెప్పగలదు. కావుననే వీర రాఘవనాయనింగా రామెను నీవంటివిద్వాంసుని కిచ్చి వివాహము చేయవలయునని యుబలాటపడుచున్నాడు. మీనాయనగారికి వేటొక నేమైన నభిప్రాయ మున్నదా?”

“ఏమో! నాకుఁ దెలియదు. ఒకటి రెండుసంబంధము లేవో వచ్చినప్పుడు “నా కింకను నొకటిరెండు సంవత్సరములు

గడచిన తరువాత వివాహము: చేసికొనవలయునని యున్నది" అని యన్నాను. అప్పటినుండియు వా రీక్షయమునఁ దూష్ట్రం భావము వహించినారు అంతే!"

పెద్దనామాత్యుఁ డాపై నేమియు మాట్లాడలేదు. ఒకటి రెండు నిమిషములవఱకు నాతఁ డేదో యూలోచించి, యొక సారి విశ్వనాథునిచు ఖైఖి వీక్షించినాఁడు. ఆపిమ్మట 'నరే! చెప్పవలయును మధుర వెల్లినాఁడుగదా! ఇది యేదో తుదమఱ్ఱవఱకును మనము పాఠ మాపివేయుటయే మంచిదని నాయభిప్రాయము. ఏమందువు?' అనెను.

విశ్వనాథనాయకుఁడు 'నరే! మీయిష్టము! పోనిండు— నేనప్పు డప్పుడు వచ్చి సోమయాజులభారతిములోఁ గలిగిన సందేహములు తీర్చుకొనుచుండును. శ్రీ తిమ్మకవీంద్రులు వచ్చువేళ యైనది. నాకును వాహ్యాళికాలము సమీపించినది. సెలవు.' అని నమస్కరించెను. పెద్దన ముసిముసినవ్వులు నవ్వుచు 'శీఘ్రమేవ కల్యాణసిద్ధి రస్తు!' అని యాశీర్వదించెను. విశ్వనాథనాయకుఁడు 'అదిగో! తిమ్మకవీంద్రులు వచ్చుచున్నారు!' అని చెప్పి మెల్లమెల్లగ నచటినుండి వెడలిపోయెను.

మెల్లమెల్లగ ముక్కుతిమ్మకవీంద్రులు తూఁగుటయ్యాలవైపు వచ్చుచుండిరి. ఆయన నడచి వచ్చుచుండఁ గపోలము లపై మణికుండలములు మెల్లమెల్లగఁ జలించుచుండెను. ఆయన అజానుబాహువు; మిక్కిలి బలాధ్యుఁడు. కప్పకొనిన కాశీర్

కాలువనుండి వ్రేలాడు దక్షిణాపగోష్ఠముపై నోసింహతలాట మీటునటు కదలుచుండెను. ఆయనకు వయస్సిండుమించుగ నేబదియేండ్లుండెను. కాని, పైకిమాత్రముంతకంటె బది వదునై దువత్సరములు చిన్నివానివలె గాఢవచ్చుచుండెను. ఆయన పార్శ్వమున స్ఫురద్రూపిణి యగునొక తాంబూల కరండవాహిని నడచి వచ్చుచు వది. ఆమె వామభుజముపై నొకబంగారువల్చెరమును, దానిలో బంగరుసగిషేచేసిన యొక తాంబూలకరంకమును నున్నది.

తిమ్మనార్యుఁ డల్లంతమారిమున నుండగనే పునుగు, జవ్వాది, పచ్చకర్పూరము మొదలగు సుగంధద్రవ్యముల పరిమళభారిముచే నచ్చటిపిల్లతెమ్మెర ల్లొల్లల మూర్ఛిల్లుటలుండెను. అంధ్రీకవి తాపితామహుఁ డెదురేగి, తోడ్కొనివచ్చి యాతనిని దసనరసను గూర్చుండఁ బెట్టుకొనెను. తాంబూల కరండవాహిని కుడిచేతితో నుయ్యాలగొలుసు పట్టుకొని, యెయ్యారముగ నిలువబడియుండెను. అప్పు డప్పు డామె వా రిరువురికిని, జుట్టి చిలుక లుదిచ్చుచు, మరల నుయ్యాల గొలుసు పట్టుకొని నిలువఁ బడుచుండెను. ఆమె పేరు మల్లిక. అంతలో సమీపమున నున్న బొండుచెట్లెండిరులపై నుండి చల్లచల్లని పిల్లగాలులు వీచి. యాకపుటహృదయములు జల్లు మనిపించినవి. తిమ్మకవి యానందపారవశ్యముచే నేత్రాంతములు కుంచి "ఆహా! ఏమిమల్లికాసారభము!" అనెను. ఆయనపైఁ బెద్దనామాత్యుఁడు చిటునవ్వు నవ్వి "ఏకేషించి,

మీకు మల్లికాసారథమన్న నెక్కువ పక్షపాత మనుకొందును” అనెను. మల్లిక ఆమాటలతోని స్త్రేష్ట గ్రహించి, సిగ్గుచేఁ దటాలునఁ గనుతొప్పలు వాల్చి వేసినది. తిమ్మకవి “మీస్త్రేష్టవలన నెవరి కెవరిమీదఁ బక్షపాత మున్నదో తెలియుచునే యున్నది” అనియెను. ఆమాటపై నిరువురును జిటువప్పులు నవ్వుకొనిరి.

అంత నిరువురును గొంచెము మెల్లనికంతస్వరములతో గునగున లాడుకొనఁ జొచ్చిరి. తాంబూలకరండవాహిని ‘తా నాసమీపమున నుండుట యుచితము కాదని, తాంబూలకరంక మాతూఁగఁటుయ్యాలపైఁ బెట్టి మల్లెపూవు లేఱు కొనునెవమున నచ్చటనుండి కదలి యొక మల్లెపందిరికడ కేగెను. మరల వా రిరువురికంతస్వరములును గొంచెము గట్టిగ వినఁ బడసాగెను. పెద్దన “అన్నట్టిని యెవరికూఁతురు?” అని ప్రశ్నించెను.

“శ్రీవిరాజితము కూఁతురు.”

“మనమధురలో నున్న శ్రీవిరాజితమే!”

“అవును.”

“ఇది యిచ్చటి కెట్లు వచ్చినది.”

“శ్రీవిరాజితము మధురారాజ్య మల్లకల్లాలముగ నున్నదని రాజధానికి వచ్చి వేసినది.”

పెద్దన “అట్లునా!” అని యూరకుండెను. మరల నొక నిమిషముండి “మీకు నాగమనాయసింగారు వీరశేఖరచోళునిపై దండెత్తిపోయిన విషయము తెలియునా?” అనియెను.

“ఎప్పుడు?”

“అంతయు నీమధ్యకే జరిగినది.”

“చంద్రశేఖరపాండులను సార్వభౌమునియొద్ద కరు దెంచి మొఱ పెట్టుకొనెనా?”

“అవును. ఆపిమ్మటనే సార్వభౌములు నాగమనాయ నింగారిన వీరశేఖరచోళునిపై దండెత్తి పోవ నాజ్ఞాపించినారు.”

తిమ్మవీ యాపై గొంచెమునేపు మాట్లాడ కూర కుండెను. ఆపిమ్మట మరలఁ దాంబూలకరంకములోని తాం బూలపుంజలుక యొకటి నోట వేసికొని వరులుచు “ఏమైనను నాకు - మరలఁ బాండునికి రాజ్యము లభించునని తోచదు” అనియెను.

“ఏమి?”

“మహామంత్రికిఁ బాండునియొడల నిసుమంతైనను సహ్యవము లేదు”

“కాని సార్వభౌములు పాండునికిఁ దిరుగ రాజ్య మిప్పింతుమని వాగ్దానము చేసినారట?”

“కావచ్చును.”

“సార్వభౌములు వాగ్దానభంగము చేయుదురా?”

“నే ననుచు కిదులో నేదో చాణక్యతంత్రమున్నటులు కానవచ్చుచున్నది.”

ఆతరువారఁ బెద్దనామాత్యుడు, “మీరు మహాపౌధా నుఁడు జానకుహితులు గావు, నీ రాజ్యవ్యవహార

ములు మీకుఁ దెలిసినంతగా నాకుఁ దెలియుట కవకాశము లేదు.” అనెను. ఆపిమ్మట నానమీవముననున్న విరూపాక్ష దేవుని దేవాలయమునుండి సాయుకాలనేవాసూచకమగు శంఖ స్వరము విసవచ్చెను. ఆతరువాత నొక్కటాకటిగ ఘంటా స్వనములుకూడ శాంతగంభీరముగ మాటుమోగసాగెను. తిమ్మకవి యొకఁమిషమువజరును మానముగ నుండి “మఱి సంధ్యాసమయమైవది. నాకు సెలవు దయనేయును.” అని చెప్పుచుఁ దూఁగుటుయ్యాలపైనుండి లేచెను. ఇంతలో మల్లిక దూరమునుండి వారు సంభాషణము ముగించుట చూచి తాను గుఱిచ్చిన మల్లెదండలలో నొకటి పెద్దవకును, రెండవది తిమ్మ నకును విచ్చి మరల తాంబూలకరండకము ధరించి యొయ్యారముగ నిలువఁబడెను. వా రిరువురును నామె యిచ్చిన వుప్పు గుఱుచ్చము లందుకొని, మెల్లగ నుద్యానవనము దాటి నడచి పోసాగిరి. వారివెనువెంటనే మల్లికకూడ నడచిపోయెను. క్రమముగా నుద్యానవనముననున్న సీరెండ కరగి యదృశ్యమై పోయెను.



నాగమనాయకునికి రామభద్రనాయకుడు కొంచెము దూరముచుట్టము. అయినను వా రిరువురును బాల్యమిత్రులు. ఇరువురును దమరాజభక్తివలన సార్వభౌముని యనుగ్రహమునకుఁ బాత్రులై కృమకృమముగ నున్నతోద్యోగము లందఁ గలిగిరి. నాగమనాయకుఁ డిప్పటిపాటకును ధనాగారాధికారిగా నుండి, యిప్పుడు దక్షిణరాజ్యములకుఁ బ్రధానసేనాధిపతిపద ముండినాడు. ఆరోజులలో సేనాధిపతికి దళవాయి యసువ్యవహారము. అట్లే రామభద్రనాయకుఁడుకూడ గృహక్రమముగా దాక్షిణాత్యసైన్యములో నొక సేనానాయకపద ముండిఁ గలిగినాడు. ఆరోజులలో దళవాయికింద్రియద్యోగులకు సేనానాయకు లను వ్యవహార ముండెడిది. రామభద్రనాగమనాయకులకు బంధుత్వములో బావమఱుదుల వరుస. అధికారభేదమున్నను, బాల్యస్నేహమువలన వా రొకరి నొకరు 'బావా!' యని పిలుచుకొనుచుండిరి.

నాగమనాయకుని కెంతకాలమునకును సంతానము కలుగలేదు. తుద కాలఁడు సార్వభౌముని యనుజ్ఞపడిసి, శ్రీకాశీవిశ్వనాథునిసన్నిధిని వసించుచు, సనేక దేవబ్రాహ్మణ పూజ లొనరించినాడు. కాని యెంతకాలమునకును నాలేసకి సంతానము కలుగలేదు. పిమ్మట దక్షిణతీర్థయాత్రఁ గముగించుకొని షాధురలో మీనాక్షీసుందరేశ్వరులను సందర్శించు

కొని, యచ్చట నొకసుందరమగు గోపురమును మండపమును నిర్మించినాడు. అపిమ్మట బ్రాహ్మణుల కనేకాగ్రహారము లిచ్చినాడు. అయినను బ్రహ్మజనము లేకపోయెను. ఈసారి యాతడు వరణాసి కేగి యాదేవుడు తనవై గటాక్షింప కున్నచో గంగలో దిగి, ప్రాణత్యాగ మొనర్చుకొనవలెనని నిశ్చయించుకొనెను. అతఁడీక్ష చూచి యాతనితోఁ గాళీ కరుదెంచిన మిత్రులందఱును మిగుల భయపడిరి. ఎట్టకేల కాలనితఁడును ఫలించినది. ఒకనాఁడు కాళీవిశ్వనాథుఁ డాతనికిఁ గలలోఁ గనఁబడి, నీ కచిర కాలములో నొక మగపిల్లవాడు కలుగునని యానతిచ్చెను.

ఆకల వచ్చినప్పటినుండియు నాతనికిఁ గలిగిన యానం దమునకు మేరలేదు. ఎఱునాఁడు విశ్వనాథదేవాలయమున కనేకమాణికృతాసు లర్పించి, భక్తియుక్తముగ దేవబ్రాహ్మణసమారాధనము లాచరించెను. తరువాత రాజధానికి వచ్చి శ్రీవిరూపాక్షదేవునకును, శ్రీరామస్వామిదేవునకును మాక్తిక రాసులు కానుకలుగా నర్పించెను. అపిమ్మటఁ గొంతకాల మున కాలని కొకకుమారుడు కలిగెను. అతనికి నాగమనాయకుఁడు విశ్వనాథనాయకుఁ డని పేరుపెట్టెను. ఆబాలుని జూచి యాతఁ డప్పుడప్పు డమితభక్తితో శ్రీవిశ్వనాథునికి నమస్కరించుచుండువాడు. శ్రీవిశ్వనాథుఁ డాతని కీబాలుని గటాక్షింపకున్నచో నాతని ధనకనకవస్తువాహనాదు లన్నియు నన్యాయాక్రాంతములు కావలసినవేకదా! అతఁడు సంపాదించిన ప్రాసా

దములు, ఉద్యానవనములు మొదలగున వన్నియు నేమి కావలయును! అదియునుగాక, ఘృతులు లేనివారికిఁ బున్నామనరక యాతసలు తప్పవుగదా! పుణ్యండు కలిగినప్పటినుండియు నాతని కీజీవలోకమునఁ బునర్జన్మము కలిగినటు లుండెను. అప్పటినుండియు నాతఁడు ధనోపకవస్తువాహనాదు లతిజాగరూకతతోఁ గూడఁబెట్టుచుండెను. కృష్ణకమముగ నాతనికి సార్వభౌమునికొలుపు చాలించుకొని సామ్రాజ్యమున నేదైన నొక సామంతరాజ్యమున కాధిపత్యము నుపాదించి, మహామండలేశ్వర చిరుద మండవలయును కోర్కె జనించెను. కాని యది నమకూరుటెట్లు? అది యెప్పటికిని నమకూర నేరని ఘనోరథము. అయినను నాతని కుత్సాహభంగము కలుగ లేదు. ఎప్పటి కప్పు డావిషయములు తీవ్రవయల్పము లొనర్చుచునే యుండెను.

సార్వభౌమునికిఁ గొంచెము పెద్దతనము వచ్చినప్పటి నుండి దక్షిణాంధమున రాజ్యాంగవ్యవహారములు తిన్నగ నడచుట లేదు. సామ్రాజ్యముగ సామంతరాజు లన్యోన్యమును గలహించుచు, నొకరిరాజ్యము లొక రపహరించుచుండిరి. కాని తిమ్మరుసుమంత్రినీతిచాసి చక్రమువలన దక్షిణసామ్రాజ్యమున కేకొఱతయు రాకుండఁ గడచిపోవుచున్నది. అయినను నీపాండ్యచోళరాజ్యములకలవా మొకగాలిదుమారమువలె రేగి, కృష్ణకృష్ణముగఁ జిక్కి చిలికి, గాలిహాన యగునేమో యను భయము గలిగించినది. అందుచేఁ దిమ్మరుసుమంత్రీ ప్రత్యేక

ముగ నాగమనాయని సీదక్షిణరాజ్యవిప్లవ మణచివేయుటకుఁ బంపించెను. నాగమనాయకుఁ డిది తనమనోరథసిద్ధి కనుకూ లించునేమో యనునాశతో నీపనికి సిద్ధపడెను.

దక్షిణయాత్రకుఁ బోవునపుడు నాగమనాయకుఁడురామ భద్రనాయకుని బోల్తెహించి తనవెంట రావలసినదని కోరెను. కొన్ని కటుంబవ్యవహారములవలన మొదట నాతఁడు నాగమ నాయకు ననుసరించుట కిష్టపడలేదు. కాని మిత్రానురోధము వలనఁ జిట్టచివరి కంగీకరించి వెంట బయలుదేఱెను. నాగమ నాయకుఁడు కుమారునిగూడ వెంటఁ గొనవలెనని తలచినాఁడు. కాని చక్కవర్తి యాతనిని రాజధానినుండి కదపుట కిష్టపడక పోవుటచే నప్పటికి మీట్లాడ కూరికుండెను. కాని యవసరము వచ్చినప్పు డేదైన నొకమిష పెట్టి యాతనిని దక్షిణమునకుఁ గొనిపోవలయునని నిశ్చయించెను. ఆతఁడు కుమారునివిషయము మహాప్రధానులకుఁగూడఁ గొంతి చూచాయగా విన్నవించెను. ఆయన “దానికేమి! ఆవసరము కలిగినచో మీకుమారుని దప్పక దక్షిణమునకుఁ బంపించెదను” అని ధైర్యము చెప్పెను. అందుచే నాతఁడు వెడలిపోవునపుడు కుమారుని బిలిచి, “నేను మహాప్రధానులతో నీవిషయము చెప్పితిని వారవసరము వచ్చినప్పుడు నిన్ను తప్పక పంపించెద మన్నారు. నాకుశరీరములో బూర్వమున్నంత దార్ద్రము లేదు. దక్షిణాత్యులను విశ్వసించుటకు వీలులేదు. దక్షిణాపథమునుండి వార్తాపారుడు రాగినే తత్తణము బయలుదేఱి రిమ్ము. అప్పు డప్పుడు రామ

భద్రముమామయ్యగారింటి కేగి వారియోగక్షేమము లరయుచుండుము. రాత్రివేళ గొంచెము పెండలకడ సింటికి జేరుకొనుచుండుము. వారమువారమును దప్పగుండ యోగక్షేమము లెఱిగించుచుండుము. నే నింక నాలస్యము చేయుటకు వీలులేదు" అని చెప్పి వెడలిపోయెను.

విశ్వనాథనాయకుడు తండ్రివాక్యములు సాధనముగ నంగీకరించి 'సరే' యని విజయనగరపురబహిర్భాగము వలకును దండ్రిని సాగవంపి, యాయన యింక కావలదనుటచే దిరిగి తనభవనమునకు మఱలెను. విశ్వనాథుడు 'సరే' యన్నాడుగాని, యాతనికి నిజముగ దక్షిణాపథమునకుఁ జొవుట కిష్టము లేదు. తండ్రియజ్ఞ మీటుటకు వీలు లేక పోవుటచే కేవలమును గత్యంతరములేక 'సరే' యన్నాడు. పైగఁ బ్రధానామాత్యులు కూడ దీని కంగీకరించినచో నిశఁ జెప్పెడి దేమున్నది! విశ్వనాథనాయకుని కీవక్షిణాపథప్రయాణ మిష్టము లేకపోవుట కొక కారణ మున్నది.

ఆకథ యిది : రామభద్రనాయకునికి ముక్తాంబిక యనియు, మినాంబిక యనియు నిద్దఱు కుమార్తెలు గలరు. రామభద్రనాయకుడు ముక్తాంబికను చోళస్తానాపతికిచ్చి వివాహము చేసెను. చోళస్తానాపతి మహేశ్వర్యపరుడు. అందుచే రామభద్రనాయకుడు వారికి దగినమర్యాదలు నడపింపలేక పోయెను. అందుచే వియ్యపురాం నిద్దఱికిసె గ్రామ క్రమముగ మనస్పర్థలు పెరిగెను. ఆయుక్తోపము మన

స్వర్గాః బెట్టుకొని, అత్తవారు ముక్తాంబను బుట్టినంటికి బంపుట మానివేసిరి. ఎప్పుడైనా రామభద్రనాయకుడు వెళ్ళి “కాదు; కూడ” దని వట్టువట్టిచో బంపించెనువారు. ఒకప్పుడతడు వెళ్ళిననుగూడ నేనో సాగుచెప్పి పంపకుండఁ దప్పించుకొనుచుండిరి. ఇది యంతయు నాతనికి మిగుల మనోవైకల్య హేతు వయ్యెను. అందుచే నాతనికి రెండవకుమార్తె పెండ్లిమాట యనిన భయము కలుగుచుండెను.

రామభద్రనాయకునికి రెండవకుమార్తె యనినఁ బ్రాణము. అందఱును మొరటిపిల్లకంటె రెండవపిల్ల చక్కనిదనుచుండువారు. రామభద్రనాయకునికి మీనాక్షీసుందరేశ్వరు లిష్టదైవతములు. అందుచే నాతడు రెండవకుమార్తెకు మీనాంబిక యని పేరు పెట్టెను. ఆమెనేతములుకూడఁ బేరునకుఁ దగినట్లు మిగుల దీర్ఘములుగ నుండెను. అందుచే నందఱును నామెను జూచి “విరియింపట సాత్కర్మముకాదుమీనాక్షీ దేవి యంతరించినది” అని యనుచుండువారు.

సామాన్యముగా నాయకవంశజులముండ్ల నాడుపిల్లలందఱికిని పదునాలుగు పదునేనేండవయస్సు వచ్చునరికి వినాహములు చేయుట యలవాటు. రామభద్రనాయకునికి బెద్దపిల్లవివాహమువలనఁ గలిగిన మనోవైకల్యమునుబట్టి మీనాంబికవివాహమున్న భయము గల్గెడిది. అందుచే బదునారెండ్లు నిండిననుగూడ మీనాంబిక కింకను వివాహము చేయలేదు. ఆమెవివాహ మాలస్య మగుట కింకొక కారణముకూడ నున్నది.

రామభద్రనాయకునికి గావలసినంత సుపత్తి యున్నది. ఆతనికింకఁ గుమారులు కలుగుదురను నాశ లేదు. అందుచే నాతఁడు తనకుమార్తె నొకనంపన్నుని కిచ్చి వానిచుట్టును దిరుగుటకన్న, సామాన్యఁడగు నొకయోగ్యవరున కిచ్చి, వాని నింట నుంచుకొనుట మంచిదని తలఁచెను. అదియుఁగాక యాతనికిఁ గ్రామ క్రమముగా వార్ధకక్షాకూడ వచ్చుచున్నది. కాలుసేతులు వంగినతరువాత నీతూస్తిసాస్తునిన్నియుఁ జూచువా రెవరు? కావున నల్లు నిల్లరిక ముంచుకొనుట యావశ్యక మైనది.

ఈకారణముననే యాతఁడు తనమేనల్లుడగు చెవ్వ పునామకు నింటఁ జెప్పకొని, యాతనికి విద్యాబుద్ధులు గల పించెను. చెవ్వపునామకుని తల్లిదండ్రులు సామాన్యసంసారులు రామభద్రనాయకుఁడు తనచెల్లెలిభర్త యనుభవించు దారిద్ర్యబాధలు చూచి, జాలిపడి, నాగమనాయకునితోఁ జెప్పి, యాతని కొత్తరాహస్యములో నొకయుద్యోగ మిప్పించెను. చెవ్వపునాయకునికిఁ బదునాటవనంపత్సరములు వచ్చినప్పటినుండియు, నింటఁ జెప్పకొని చదువు చెప్పించెను. కాని రామభద్రనాయకునిభార్య యగువేంకటాంబకు మీనాంబికను చెవ్వపునాయకుని కిచ్చి పవాహము చేయుట యిష్టము లేదు. మీనాంబికకుఁ బదునాటవనంపత్సరము వచ్చినప్పుడు వేంకటాంబ భర్తతోఁ గుమార్తెవివాహమునుగూర్చి ప్రస్తావించినది. ఆతఁ డప్పుడు చూచాయగాఁ దనయభిప్రాయ మొకరింగించినాడు. వేంకటాంబ “పెద్దదానికిఁ గొంచె మున్న

సంబంధము చేసి, రెండవదాని కీవిధముగఁ జేసినచోఁ బెద్దదైనప్పు డది యేమవదా? ఉన్నయిద్దటిలోను నీవిధముగఁ బక్షపాతము చేయుట న్యాయముకాదు! దీనికిఁగూడ బాగుగ నాలోచించి కొంచె మున్నసంబంధము చేయుడు!” అనియెను. అపై రామభద్రనాయకుడు “మనము చెవ్వప్ప నింట నుంచు కొనుచున్నప్పు డిదియంతయు వానిదేకదా! అప్పు డింక వాని యాస్తిపాస్తులతో నవసర మే మున్నది?” అనియెను. అపై నామి “ఏమో! నా కిది యేమియు బాగుగ లేదు! నాచిట్టి తల్లిభర్త నందఱును నిల్లటికఁపుటల్లుఁడు, ఇల్లటికఁపు టల్లుడు!” అని పిలిచినచో నేను సహింపలేను. కావలసివచ్చినచో మీమేనల్లునకు మీయాస్తియంతయు నిచ్చివేయుడు. దాని నొకచక్కని వరుస కిచ్చి వివాహము చేయుడు! చెవ్వప్పకు దాని నిచ్చి వివాహము చేసినచోఁ జూచినవా రందఱును గాఢముక్కునకు దొండపండు కట్టఁబెట్టినారని యాడిపోసికొందురు. అసలు మీకటువంటిపిల్లను దీసికొనిపోయి, యట్టివాని కీయవలె. నియెట్లు తోచినది?” అనియెను.

రామభద్రనాయకుఁ డామెమాటల కేమియుఁ బ్రత్యుత్తర మీయక యేదో వసియున్నదని మిషపెట్టి పీఠిలోనికి వెడలిపోయెను. అస లాతఁడు మిక్కిలి మితభాషి. అపై నాఁడు వారితో వాదించుటవలనఁ బ్రయోజనము లేదని యాతని యభిప్రాయము అప్పటినుండియు నాతఁ డీవిషయమున వేరక టాంబితో నెప్పుడును బ్రస్తావించలేదు. మఱియొకవిధముగ

యొక్కయు క్షముగఁ బని సానుకూలపడునట్లు చేసికొనవలెనని యాతఁ డనుకొనెను.

కాని వేంకటాంబమూర్తియు తనమనస్సులో నెట్లయినను దెవ్వప్పనాయకుని సంబంధము తప్పిపోవలయునని యనుకొనుచుండెడిది. ఆమె నిరంతరమును నట్లు ధ్యానించుచుండుట వలన నెవరినైన యొకయోగ్యుడగు వరుని వెదుకవలయునని కూడ భావించెడిది. ఆసమయములో నామెమనస్సునకు విశ్వనాథనాయకుని మనోహరాకృతి గోచరించెడిది. అప్పు డామె “ఔను! విశ్వనాథనాయకునికిని, మీనాంబికకును వివాహము చేసినచో నిరువురిదాంపత్యమును గన్నులపండువుగ నుండును. కోట్లము నాగమనాయునింగారితోఁ దులతూఁగఁజాలినవారీరాజధానిలో నెవ్వ రున్నారు? విశ్వనాథనాయకునివంటి యొకఁడు సామాన్యులుగ దొరకునా? అందఁచందములలో నిరువురును నొక కొకరిని మించునట్లుండురు!” అని యనుకొనుచుండెడిది!

ఒకటి రెండుసారు లామె రామభద్రనాయకునితో నీవిషయము ప్రస్తావించినది. అప్పు డాతఁ డామాటలు విని, ద్విగుణీకృత మగుప్రళాంతభావముతో నటు నిటు బహు చేయుచు దన కావిషయముతో సంబంధము లేనట్లు మాట్లాడ కూరకొనుచుండువాడు. వేంకటాంబ కాలనియాదాసీన్యము చూచిన మతి పోవుచున్నట్లుండెడిది! అప్పు డామె “నేను దెవ్వమాటలు కొంచెమైనను జెవిని బెట్ట రేమిపాపము?”

అని గద్దించి యడుగుచుండెడిది. అప్పు డాతడు “సరే! దాని కేమి! చూతములే! ఇంతకును గర్భాణతారవచ్చినప్పు డే దిము నాగడు! ఊకే మన మనుకొనుచుందుముగాని, మనలో నే మున్నది? ఏది యెట్లు బరుగవలసియున్నదో యట్లు జరిగితీరును. కాని యన్యథా మార్పుట కష్టమిది శక్తిలేదు గదా!” అని చెప్పి యప్పటికిఁ దప్పించుకొనుచుండెను.

భర్త కోట్లమువారిసంబంధమువిషయమున నౌదా నీన్యము నహించినకొలదియు వేలకటాంబకు వారిసంబంధ ములో నెక్కువ సుగుణములు కానఁడఁజొచ్చెను. అందువలన విశ్వనాథనాయకుఁ డెప్పుడైన వారియింటి కరుదెంచినప్పు డామె యాతనిని గ్రోత్రయునివలె గౌరవించుచుండెడిది. ఇంతియే గాక, యే మందితీర్థమో తెప్పించుమిషపై మీనాంబిక యాతనియెదుటఁ బడునట్లు చేయుచుండెడిది. క్రమముగా నీ విధములగు దోహదములవలన మీనాంబికావిశ్వనాథుల కొక కొకరిపైఁ బ్రేమలతాంకురము లెల్లకొనసాగెను రామభద్ర నాయకుడు సామాన్యముగ రాజ్యవ్యవహారములపై నే మధురకో, తంజాపురమునకో, రాయచూరుదుర్గమునకో పయన మయి పోవుచుండువాఁడు. అట్లు పోవునప్పుడు, సామాన్య ముగ సైన్యములోఁ బ్రధానోద్యోగియగు చెప్పప్పనాయకుని గూడ వెంటఁ గొనిపోవుచుండువాఁడు. అందుచే రామభద్ర నాయకునికిఁగాని, యాతనిమేనల్లునికిఁగాని, యీవిషయమున ననుమానింప వలసినంత యవకాశ మెప్పుడును గలుగ లేదు.

అదియునుగాక, శేంకటాచలకూడ భర్తను మోసగింపవలయునన్న దురుద్దేశముతో నెప్పుడును బ్రవర్తింపలేదు. అట్లు ప్రవర్తించుట కేవల ముపవేకమనీకూడ నామెకుఁ దెలియకపోలేదు. కాని యామె విశ్వనాథుని జూచినప్పు డెంతో యాప్యాయముగ నుండెడిది! అందుచే నాతనిని మిగుల గౌరముగఁ జూచెడిది. మీనాంబికావిశ్వనాథుల నొకదృష్టితోఁ జూచినపుడామెకుఁ దెలియకుండగనే, హృదయాంతరాళమునుండి యొక యానందతరంగ మువ్వెత్తుగఁ బైకీ బొంగి, కనుగొలుతుల నుండి యానందబిష్పాంకురములు పువహింపఁ జేసెడిది!

విశ్వనాథనాయకునికి మొట్టమొదట మీనాంబికను జూచినపు డామెలో నేమియు పశేష ముగపడలేదు. కాని మీనాంబిక మొదట నాతనిని జూచినపుడు వంచిన శిరస్సు మరి పైకెత్తలేక పోయినది! ప్రథమదర్శనదినమునుండియు వారిలో సజ్జాతములగు రాగాంకురములు మెల్లమెల్లగ నీరికలెత్తనాగెను. క్రమక్రమముగ విశ్వనాథనాయకునిహృదయ దర్పణమున మీనాంబికాసౌందర్యము ప్రతిబింబింపసాగెను. సడచుచున్నప్పుడుగూడ నాతని నెవరో నెన్నంటి వచ్చుచున్నట్లు పొడకట్టెడిది. ఆవిధముగఁ గొంతకాలము జరిగిన మెనుక విశ్వనాథనాయకునికి దనకు మీనాంబికయందు దనురాగము కలిగినట్లు విదిత మయ్యెను. గుఱ్ఱపుస్వారి చేయుచున్నప్పు డెప్పుడైనఁ దనయశ్వము రామభద్రనాయకుని యింటిముందుండిపోవుట తటస్థమైనయెడల, విశ్వనాథనాయ

కునిముఖ మప్రయత్నముగ నాయంటిగవాడుముల్లవైపు తిరుగుచుండెడిది. అంతటఁ గొంతకాలము పోయినతరువాత నాతఁడే యేదో యొకమిష కల్పించుకొని, రామభద్రనాయకుని గృహమున కేగి, మీనాంబిక నొక్కసారి కనులారఁ గాంచి, యానందించెడివాడు. క్రమముగ నాతనికి మీనాంబికాదర్శనము లేనిరోజులు దుస్సహములై పోయెను. ఈకారణముచేతనే రాజధాని విడిచిపెట్టుట యనిన నాతనికి గుండెలో రాయి పడినట్లుండెను. కావుననే తండ్రి తన్ను మధురకు రమ్మని పిలిచినప్పు డేమియు ననలేక మాటవరుసకు 'నరే' యన్నాడు.

కాని 'నరే' యన్న యుత్తరీక్షణములో నాతని మనోరంగములోఁ దెర తొలగించి వచ్చిన 'భామ' వలె దళిక్కుమని మీనాంబిక ప్రత్యక్షమైనది! ఆతఁడు తనమనోనేత్రములతో నామెసౌందర్య మాలొకించుచు, మెల్లమెల్లగఁ దనభవనమునకుఁ జేరుకొన్నాడు. మార్గమున దృశ్యము లన్నియు నాతని కస్పష్టములై పొగమంచులో నదృశ్యములై పోవుచున్నట్లు కన్పట్టెను. ఆతని కామయుజ్జ్వలరూప మొక్కటే తనతో నడచి చచ్చుచున్నట్లు తోచెను. ఆయాలోచనాపరంపరలలో మునుఁగుటవలన నాతఁ డశ్వము నదలించుట మానివేసెను. అందుచే నది యడుగులలో నడుగులు వైచుకొనుచు మెల్లమెల్లగ నడువసాగెను. అప్పటి కింకను బాగుగఁ బ్రొద్దు వాలలేదు. అందుచే నతఁ డొకసారి రామభద్రనాయకునిగృహమున కేగి, మీనాంబికను దర్శింప వలయునని తలఁ

చెను. కావున సాలోచనలలోఁ గూరుకొనిపోవుచున్న ముఖము
పైకెత్తి, చురుకుతో నొకసారి యశ్వము నదలించెను. అది
యాతని నొకనిమేషములో స్వగృహమునకుఁ గొనిపోయెను.



౪

విశ్వనాథనాయకుఁ డింటికిఁ జేరుకొనిఁగానే సన్నీరు కలి
పిన యుష్ణోదకమున జలక మాడెను. అపిమ్మట మోకాళ్ళ
వఱకును వ్రేలాడు నొకజరీయంగీయు, నిట్టూర్పు సోకినంత
మూత్రమున నిటునటు గడలాడు నొకచలువమడతయు ధరిం
చెను. అపిమ్మట శిరస్సుపై రత్నములు పొదిగిన యొకయుష్ణీ
షము తాల్చెను. తరువాత నిలువుటద్దమునెదుట కేగి, తన
వేషసౌందర్యము పరిశీలించుచుండెను. ఇంతలో దాని యొకతె
కన్తూరీతిలకపేటికఁ గొనివచ్చి యాతనినన్నిధి నుంచెను. అతఁ
డది యందుకొని, యొకబంగారుశలకతో నుడుటిపైఁ దిలకమా
దిద్దికొనియెను. అసమయమునఁ గన్తూరీతిలక లేత మాతనిమం
గురుల కంటుకొనెను. అది తుడిచివేయుట కొకవస్త్రము తెమ్మని
దానితోఁ జెప్పవలయునని యనుకొని, యాతఁ డామెపైవు
చూచెను. అంతవఱకును నిశ్చలముగ నాతనిచేందర్య మీక్షిం
చుచున్న యాదాని తటాకున గహితృప్తులు సమీపగవాడు

మునుండి కానవచ్చుచున్న భవనోద్ధానమువైపు తిప్పివేసెను. కాని మరల నాతనివైపు చూచి, యాతనియందేకము గ్రహించి యొక చిన్నయుత్తరీయము తెచ్చిచ్చెను.

ఎదురుగనున్న నిలువుటద్దములో నాతనియాణిముత్యములచొక్కట్లు మిలమిల మెఱయఁజొచ్చెను. ఆతఁడు తనసొందర్య మొకనిమేషమువఱకును గనుతెప్పజేయకుండఁ జూచెను. ఆపిమ్మట దాసి యాతఁడు కూరుచున్నసింహాసనమువెనుక నొక బంగరుపశ్చరముతో నెఱ్ఱినిప్పలు తెచ్చి యుంచి వానిపై ఘుమఘుమ లాడునగరుదంతవుఁ గంధపుబొడి చల్లెను. వెంటనే మంధరమంధరమలగు ధూమలత అల్లిబిల్లిగ నల్లుకొనుచుఁ బైకి లేవసాగెను. ఆతనియెదురుగ నున్న దర్పణములో నాయెఱ్ఱనియంగారములు, ఆబంగరుపశ్చరము, అల్లిబిల్లిగ నల్లుకొనుచుఁ బైకి లేచుచున్న యాధూమమాలికలు, ఆమాలికలలో నొక వింతసోయగముతో వెలుగుచున్న యాతనిముఖము; ఆయెఱ్ఱనిప్పలు వెలుగులు ప్రతిఫలించిన యాయాణిముత్యములచొక్కట్లు మొగలగున వన్నియుఁ దళత్తళత్కొంతు లీనుచుఁ బ్రకాశించుచుండెను.

విశ్వనాథనాయకునిది పురుషులగుఁగాడ మోహింపఁజేయఁగల సౌందర్యము. ఆతనిగరుడనాసికయు, విశాలనేత్రములును జూచినవారి కితఁ డొకయసామాన్యపురుషునివలెఁ గాన్పించును. ఆతనివయస్సు, సుమారిరువదియైదేండ్లుండును. వ్యాయామమువలనఁ గండలు తేరిన యాతనిశరీరము చూచిన

వారికి సామాన్యముగ నాతనికి ముప్పదియేండ్లవయస్సుండవచ్చునని యనించుచు. ఆతనిశరీరవర్ణము బాగుగ నెఱుఁపుకలిసిన పసుపురంగుతో నిగ్గన లాఁచుచు, మిసమనలాడు నూర్నయూవనమును నూదించుచుండెను. ఏదేని కార్యతత్పరతలో నున్నప్పడుతప్ప సామాన్యముగ నాతనివిశాలనేత్రములు కలలు గనుచున్నట్లుండును. ఆతఁడు మితభాషి; ఎవరెవరయి దాటువాక్యములలోఁ జెప్పుచున్న మాతఁ డొకవదముగోఁగాన, వాక్యముతోఁగాని ముగించును.

అలంకారము ముగించిన వెంట నాతఁడు సింహాసనమున కల్లంతదూరములో నున్నవారు తొలుగుకొని, మెల్ల మెల్లగ వీధిగుమ్మమువైపు నడువదొడంగెను. దాని కనుజుల్పలు “వంటి ముత్యాలహరిముకూడఁ దెచ్చుగా?” అనియెను. ఆతఁడు వీధివైపు చూచుచు “బోను! అన్నట్లు మఱచిపోయితిని.” అనియెను. వెంటనే యీమె లోనక కె యొక మెఱివభ్యగములో ముప్పేటముత్యాలహరిమును, దాంబూలపుఁజుకలును, గొనివచ్చి యాతనిపార్శ్వమున నిలువఁబడెను. ఆతఁడాముత్యాలహరిము మెఱిలో వేసికొని తాంబూలము నమలుచుఁ గొంచెము తొందరగ సుహృద్భాగము నమీరించెను.

నాగమనాముఖుని భవనమునకును, కామభవనాయ కునిభవనమునకును, నడుమ నయిదాటువండలబారలకింట నెక్కువ దూర ముండెడిది. అందుచే సామాన్యముగ నాతఁడు వారియింటికి నడచియే పోవుచుండును. ఈనాడుకూడ నాతఁ

డక్లే చేయడలచెను. ఆతడు వీధిలోనికి వచ్చి పది పదునేను బారలదూరము నడచెను. ఎదురుగనున్న శ్రీకృష్ణస్వామిదేవాలయముపై నున్నమాణిక్యభూషితమగు బంగారుచక్రము, సాయంకాలశిశిరాతవకాంతులలోఁ దళతళ మెరయుచుండెను. దేవాలయగోపురపుగూళ్ళలో నివసించుపారావతములు టెక్కలతో 'టపటప' మని ధ్వనిచేయుచు నటు నిటు నెగిరి మరల దేవాలయగోపురముపై వ్రాలుచుండెను.

ఆతఁ డింకను బదిబారలదూరము నడచెను. ఎదురుగ నాతని కొక పెద్దజననమూహము కానవచ్చుచుండెను. క్రమక్రమముగ జను లందఱు నచ్చటఁ జోగుపడుచుండిరి. వారిలోఁ జాలమంది దేవాలయముల కేగి దేవతాదర్శనము చేసికొనుటకు బయలుదేరినవారే! మరికొందఱు సరోవరతీరముల విశ్రమించుటకై బయలుదేరినవారు; కొందఱే వేవో వనులు చూచుకొనుటకై బయలుదేరినవారు. కాని వారందఱును నొకరి నొకరు త్రోసికొనుచు నశ్వముపైఁ గళెములు బిగించి, కూర్చుండిన యొకవింతమానిసివైపు చూచుచుండిరి. ఆతఁడు చూచుటకుఁ దెల్లగ నున్నమువలె నుండెను. ఆతనియెట్టవెండ్రుకలగడ్డము గుండెలో గుచ్చుకొనుచున్న ట్లుండెను. లోతుగ నున్నయాతనికనుగూండలోఁ బిల్లికన్నులవంటి కన్నులు కానవచ్చుచుండెను. ఆతనిముం దున్నరాజభటు లాతనియశ్వమున కొకింత త్రోవ చేయఁ బ్రయత్నించుచుండిరి. జనులు రాజభటుల యొత్తిడివలన నాక్షణమునఁ గొంచెము దారి యిచ్చు

చున్నను, ఉత్తరక్షణమున మరలఁ దేనటిఁగలవలె గుమిఁ గూడుచుండిరి. విశ్వనాథనాయకుఁడు మెల్లమెల్లగ నాజన సమూహము సమీపించెను. ఇంతలో నాతనిసమీపమున నున్నకొందఱు “హూణస్థానావతి” యని గునగున లాడుకొను చుండిరి. దానినిబట్టి విశ్వనాథుఁ డాతఁడు “బుడతకీచుల రాయ బారి” యని తెలిసికొనెను.

దూరమున నశ్వముపై నున్న హూణస్థానావతి విశ్వ నాథనాయకుని జూడఁగనే తటాలున గుఱ్ఱము దిగి యాతనికి సవినయముగ నమస్కరించెను; విశ్వనాథుఁడుకూడ యథోచితముగ నాతనికిఁ బ్రత్యభివాదన మొనరించెను. ప్రజ లందఱును విశ్వనాథుని జూచి “దశవాయి శ్రీవిశ్వనాథనాయసిం గారు” అని యనుకొనుచు నాతనికి దారి యిచ్చుచు, దూర ముగఁ దొలఁగి నిలుచుండిరి. హూణస్థానావతియు, విశ్వనాథ నాయకుఁడును వారిచ్చిన దారినిబట్టి తమతమ గమ్యస్థానము లకు బయలుదేరిరి. క్రమక్రమముగ జను లందఱును గుంపులు గుంపులుగ నచ్చటినుండి వెడలిపోయిరి.

విశ్వనాథనాయకుఁ డాజనసమూహము దాటి రామ భద్రనాయకునిభవనమునఁ బ్రవేశించెను. కృపాణధారులైన ద్వారపాలకు లాతనికి సమస్కరించి నడుములవఱకును వంగి నిలువఁబడియుండిరి. విశ్వనాథుఁడు క్రమక్రమమున సంతర్భవ నమున కరిగెను. అచ్చట నొక పంజరమున ప్రేలాడు రామ చిలుక యాతనిని జూచి “బావ! బావ!” యని పలుకసాగెను.

దానిపలుకుల కాచావడిలో వ్రేలాడు ధాన్యగుళుచ్ఛములపై వ్రాలుచు ధాన్యపుగింజలు తినుచున్న పిచ్చుకలన్నియుఁ “గిచ కిచ” మని ధ్వనిచేయుచు నొక్కపెట్టున నచ్చటినుండి యెగసిపోయెను.

చిలుక కేకలు విని యాతనిగాక యెఱిగిన కొంఠలు దాసీ లచ్చటికి వచ్చి తగిన మర్యాదలు చేయసాగిరి. ఇంతలో రామభద్రనాయకనిభార్యయగు వేంకటాంబ యచ్చటికి వచ్చి “ఇదిగో! మాయంటికి దారి తప్పి వచ్చినట్లున్నావు!” అని యెను. విశ్వనాథనాయకుఁ డొకసారి కంఠము సవరించుకొని “కాదమ్మా! ఈమధ్య నన్ను రాజధానిలో నున్నపౌజన కంఠటికిని దళవాయిగా నేర్పరిచినారు. అందుచేత—ఆపనితోం దరలలో నూపిరి యాడకపోవుటచే రామభద్రముమామయ్య గారిదర్శనము చేసికొన లేకపోయినాను. ఇంతలో నాయన మధుర వెళ్ళినారని తెలిసినది. పోనీ! ఒకసారి చూచి పోదమని యిటు వచ్చితిని.” అని సమాధానము చెప్పెను.

“ఏమో! నాయనా! ఈదక్షిణరాజ్యకల్లోల మెప్పటికి ముగియనో!”

“దీనిలో నేమియు భయపడ నవసరములేదు! వారీయల్లకల్లోలము లన్నియు నొక్కతృటిలో నడచివేయఁగలరు. మానాయనగారును, వారును, దలచుకొన్నచో వారియెదుట నెవ్వ రాఁగఁగలరు?”

‘ఇది యంతయు ముగియనప్పటి కంతకాలము పట్టునో?’

“అంతయు ననుకూలముగ నడచినచో రెండుమానములకాలముకంటె నెక్కువ పట్టదు.”

“అంతవఱకును వారు మధుర విడిచి వచ్చుటకు వీలుపడదన్నమాట!”

“అల్లకల్లోలములు కొంచెము శాంతించినచో నప్పుడప్పుడు వచ్చుచు బోవుచు నుండవచ్చును.”

సంభాషణ మీవిధముగ సాగుచుండెను. విశ్వనాథనాయకుడు వేంకటాంబ యడిగినవాని కేవేవో నమాధానములు చెప్పుచుండెను. కాని యాతనిమన స్సానమాధానములలో లేదు. సామాన్యముగ నాతడు వచ్చినపు డెల్ల నేదో విధముగ నొకసారి మీనాంబికాదర్శనము చేయవలయునని యువ్వెల్లొరుచుండువాడు. అందుచేత నీనాడుకూడ మీనాంబికాసాక్షాత్కృతి యగునేమో యను తహతహతో నాతని జ్ఞానేంద్రియము లన్నియు నట్టుడికిపోవునట్లుడికిపోవుచుండెను. వేంకటాంబ తాను చావడిలోనికి వచ్చునపుడు, బ్రవేశించిన గుమ్మముతలు పోరువాకిలిగా నుంచి వచ్చెను. ఇచ్చటికి వచ్చినపుడు మీనాంబిక సామాన్యముగ నేతలుపుచాటుననుండియో యాతనివైపు చూచుచుండుటలవాటు. వేంకటాంబిక చావడిలో బ్రవేశించిన ద్వారము విశ్వనాథనాయకుడు కూర్చున్న సింహాసనమునకు సరిగ నెదురుగ నున్నది. అప్పుడప్పు డాతఁ డావైపు చూచుచుండెను. విశ్వనాథనాయకుఁ

డిక్కడికి వచ్చి యప్పుడే యొకగడియ దాటినది. ఎంతసేపటికిని నామెరాకయే లేదు!

కొంతసేపటికి మొదట విశ్వనాథనాయకుని కతిమ్మదులములగు పదధ్వను లేవో వినవచ్చెను. ఆతనినర్వేంద్రియములును నొక్కసారిగ శ్రీవణద్వయలో విలీనమై పోయెను. ఆపదధ్వనులలో ఘల్లుఘల్లుమని మ్రోగిన ప్రతిచిటుమువ్వయుఁ బాదసౌందర్యముతోఁ గలిసి యాతనియెదుట నాట్య మాడఁజొచ్చెను. ద్వారమువ్రక్కన నిలువఁబడిన వేంకటాంబ కాయలికిడి లేళ్ళమైనను వినిపింపలేదు! తరువాత నాతనియెదురుగ మెల్లమెల్లగ నీటిలోనుండి తేలుచున్నగండఁమీనులవలె రెండు నేత్రము లగపడెను. ఆతఁ డొకక్షణకాలము వానిసౌందర్యము తనివిడిటఁ గోలెను. అంతే! ఉత్తరక్షణములోఁ దటాలున నీటిలో మునిగిన మీసద్వయివలె నామెనేత్రము లదృశ్యములై పోయెను. ఆతనిశరీర మొక్కసారిగ నాపాదమస్తకమును జల్లమనియెను! తాంబూలరాగముచే సుందరములగు నాతనిపెదవులపై నొకమందహాసము చిందులు ద్రోక్కుసాగెను. ఆతనిముఖ మపరిమేయానందముతో నముజ్జ్వల మయ్యెను.

వేంకటాంబ యాతనిముఖభంగిమ చూచి యాద్వారముదరికి మీనాంబిక వచ్చియుండునని యూహించెను. వారిరువురి ముగ్ధప్రేమవిలాసములును జూచియుఁ జూడనట్లు చూచుచున్న యామెహృదయమున నొక్కసారిగ వాత్సల్య

తరంగ ముప్పొంగెను. ఆమె యొకసారి గొంతు నవరించుకొని
 “అమ్మా! అంబికా! బావ వచ్చి యెంతసేపైనదో చూచితివా!
 ఈపాటికి గొంచెము ఫలాహార మేమైనా దేవలదా? తల్లీ!”
 యనియెను. ఆమె వచ్చువఱకును విశ్వనాథనాయకుఁడును
 వేంకటాంబయు మరల నేమియు మాట్లాడుకొనలేదు. నాలు
 గైదునిమేషములు గడచిపోయెను. విశ్వనాథనాయకుఁడు
 మీనాంబికశరీరసౌందర్య మంతయుఁ దనివితీరఁ గ్రొలవచ్చు
 ననునుత్కంఠతో నామెదర్శనమున కెదురుచూచుచు, మరలఁ
 దనయుత్కంఠ వేంకటాంబ కనిపెట్టివేయు నేమో యనునంతో
 చముతో నప్పడప్పు డటునిటుఁ జూచుచుఁ గూరుచుండెను.

ఇంతలో మీనాంబి దక్షిణహస్తమున బంగారుపళ్ళె
 రమున నుంచిన భక్ష్యములనుఁగొని మెల్లమెల్లగ లోనఁ బ్రవే
 శించెను. ఆమెవెచుక నొకదాసి క్షీరమును, నుదకమును గొని
 వచ్చెను. మీనాంబికావిశ్వనాథులకును లొకసారి పై కెగసి,
 తటాలున మరలఁ గ్రిందికి వ్రాలిపోయెను. మీనాంబికశరీర
 వర్ణ మెఱ్ఱగాఁ గాగ్రిన పాలవలె నుండును. నేత్రము లంతగా
 విశాలములు గాకపోయినను దీర్ఘములై కనుగొనల వంపులు
 దేటి చూపఱహృదయముల గాలములవలెఁ గుచ్చుకొను
 చుండెను. ఆమెకు లోనికి వచ్చుసరికి ముచ్చెమటలు పోయి
 చున్నటు లుండెను. అందుచేఁ గనుబొమలకుఁ గొంచెము పైభా
 గమున నున్నసింహురతిలకము చెమ్మగిల్లెను. ద్రాక్షాఫలా
 రుణచుగు నామెధరించిన చెంగావిపట్టుదువ్వలువ శరీరసౌంద

ర్యముపై కెగఁ జిమ్ముచుండెను. ఆమెకర్ణముల కలంకరించు కొనిన బంగారుజాకాంబిలుముత్తములు కపోలములపై నన్నప్తముగఁ బ్రతిబింబించెను. ఆమె యొక్కక్కయడుగు వేయుచు, నమిపించుచున్నప్పుడు కాలియందెలును, జడగంటలును నేకతాళమున నొక్కమాటుగ మార్మోగించుచుండెను.

చావడిలో నడుగు పెట్టఁగనే యామె కథరముపై, నన్నప్తముగు నొక చిలుక పువ్వుదయించెను. దాని పాలును, మంచితీర్థమును, నాతనినగ్గఱఁ బెట్టి, మరల నీవలకు వచ్చి ద్వారముకొద్ద నిలువబడెను. మీనాబిక సిగ్గుపడుచు దాని తెచ్చినపళ్ళెర మాతనియొద్ద నుంచి, లోనికిఁ బోవఁదలంచెను. కాని వేకటాబ యామెతో “అమ్మా! వెళ్ళుచువుగానిలే! బావ ఫలహార మయినంతవఱకును నొకనిమిష ముండి, యాతని కే మేమి కావలయునో కొందము చూచి, మఱి నెళ్ళుము.” అనియెను. ఆమె గత్యంతరము లేనిదానివలె సిగ్గుపడుచు నొకమూలగా నిలువబడెను. విశ్వనాథనాయకుని ఫలహారము పూర్తియయిపోయెను. ఫలహారము ముగించిన తరువాత నాతఁడు సుగంధద్రవ్యములు చేర్చుటచే దూరము నకుఁగూడ ఘుఘుఘుఘు పరిమళించుచున్న యాక్షీరములు త్రాగి యాపిమ్మటఁ గొంచెము మంచితీర్థము పుచ్చుకొనెను. వెంటనే మీనాబిక మరల లోని కేగఁ బోయెను.

విశ్వనాథుఁ డామెవైపు కీగఁటఁ జూచుచు వేంకటాబడవైపు చూచి చిలుకపువ్వునపువ్వు, “మీనాబిక లోనికిఁ

బోవుచున్నట్లున్నది. ఈవేళ నా కేమియు నాఁకలి తీయలేదు. ఇంకను గొన్నిభక్త్యములు తిసవలయునని యున్నది.” అనెను. వేంకటాంబ సూతనిచమత్కృతి గ్రహించి మీనాంబికతో “చూచితివా! పాపము! నీ వెప్పుడు తెచ్చినను నాతని కాఁకలి తీయట యనునది యుండదు. ఇంకను గొన్నిభక్త్యములు తీసికొనిరా!” అనెను. మీనాంబికకపోలములు సిగ్గుచే నెట్టవడెను. ఆమె మరల లోనికేగి కొన్నిభక్త్యములు గొనివచ్చెను. విశ్వనాథుడు పశ్చేరమువైపున, నామకపోలములవైపున, మరలఁ జూచుచు “ఈవేళ మీనాంబికను జాల శ్రమ పెట్టినాను. ఊరక నే నట్లంటినిగాని నా కిని యన్నియుఁ గావలెనా? మీనాంబికకూడఁ గొంచెము సాయము చేయిచో నే నవి తినఁగలను. లేకపోయినచో నవి యన్నియుఁ దినుట నాతరమా!” అనెను. మీనాంబిక లోలోపలనుండి పొంగిపొంగి పొరలి వచ్చుచున్న చిటున వ్యాచికొని, యాచావడిమూలక నట్టలే నిలువఁబడియుండెను. వేంకటాంబ విశ్వనాథునిమాటపై “అమ్మా! ఎంతటివాడవు! ఇంతవఱకును దెచ్చినతగువాత నా కక్కట లే దందువా! చాలులే నీగఁగునుదనము.” అనెను.

విశ్వనాథుడు “అక్కటలే దనుచున్నానా? నేనొక్కడ నివి యన్నియుఁ దినలేను; నాకు మీనాంబికసాయము కావలె నని యున్నాను. అంతే!” అనెను. కాని మీనాంబిక యాతని దగ్గఱకు రాలేదు. విశ్వనాథుడు మరల “మీనాంబిక వచ్చి నాకు సాయము చేయనిచో నే నొక్క భక్త్యమైన ముట్టను!

వీమెననునా!” అనియెను. కాని మీనాంబిక తల వంచుకొని యట్లే నిలువడిపోయెను. వేంకటాంబ “చాలులే! నాయనా! గడుసువాడవుకావున నాదిట్టితల్లి నీవిధముగ నాడించుచున్నావు!” అనెను. విశ్వనాథుఁ డంతటితో నూఱుకుండక “ఓహో! తెలిసినది! నేను స్వయంఘ్న వచ్చి తనచేయి వట్టుకొని తీసికొనివచ్చి నానరసమ గూర్చుండఁ బెట్టుకొనవలయును గాఁబోలును!” అని చెప్పి లేచి, యామెదగ్గఱ కేసి, యామెకుడిచేయి వట్టుకొనఁబోయెను. కాని మీనాంబిక యొక్కతృటిలో నాతనికి దొరకకుండఁ దప్పించుకొని లోనికిఁ బాటిపోయెను! వేంకటాంబ యాయరువురిమూఁగ్గ పేచుకును, లోలోపల నానందించుచు “మంచిపని జరిగినదిలే! ఇంత గడుసుడనము చేసినందులకు నీ కిట్లు జరుగవలసినదే!” అని వేళాకోళము చేసెను!

విశ్వనాథనాయకుఁడు మరల వచ్చి స్వస్థానమునఁ గూర్చుండి, యప్పు డప్పు డొకటి రెండు భిక్ష్యములు నోట వేసికొని నమలుచు, వేంకటాంబయదుగువాని కుత్తరము లిచ్చుచుండెను. స భావణవశమున, నామె, యాతనినూతనోద్యోగ మొనఁగూర్చియు, మఘరదండయాత్రనుగూర్చియు, నేవేవో వ్రేళ్లు ఒడుగుచుండెను. అతఁడు మాటిమాటికిని ద్వారము వైపు చూచుచు నట్లే యామె కేవేవో పితృత్వ త్రము లిచ్చుచుండెను. అతని కీమాధ్య వచ్చిన యున్నతోద్యోగముచే నామె లోలోపల నెంతో సంతసించుచు “నా కీతఁ డల్లుండైనచో నెంత బాగుండును.” అని యాశాకొనసాగెను. వారిరువురను

నావిధముగ నత్యానక్తితో మట్లకొననుండఁ, జావడి
ములములలలో నింధ్యాంధకరములు మెల్లమెల్లగ దూరి
కొనసాగెను. ఇంటిలో దాని యచ్చలు బంగారుసెమ్మ
యమర్చి, దానిపై నొకదీప ముంచెను. విశ్వనాథుఁ డదిచూచి
యల్లస లేచి, వేంకటాంబకడ సెలవుగైకొని యింటికి బయలు
దేతెను. వేంకటాంబ యాతనిని సింహద్వారమువఱకును సాగ
నంపి “మీమామయుఁ జెప్పవ్వయఁగూడ లేకపోవుటచే
నిల్లంతయుఁ జిన్నబోయిన ట్లున్నది. కొంచెము నీవప్పుడప్పుడు
వచ్చి మమ్ములను బలుకరించి పోవుచుండుము!” అనియెను.
విశ్వనాథుఁ డటులనే అమ్మా! యని యామెకడ సెలవుగై
కొని వెడలిపోయెను.

నాగమనాయకుఁడు రామభద్రచెప్పవనాయకులను
దోడుచేసికొని యొకముప్పదివేలస్వయముతో మధురైపైకి బయ
లుదేతెను. ఈముప్పదివేలస్వయములోనూ, సింహమింహగఁ
బండ్రొండువేలనఱకును. నాశ్వికస్వయమే! ఆమిగిలినదానిలోఁ
బదివేలకుఁబైగాఁ గాల్బల ముండెను. ఆమిగిలినదానిలో నేనుఁ
గులు, శలఘ్నిశకటములు, పృషధశకటములు మొదలగునవి

యుండెను. ఈ సైన్యమంతయు బయలుదేలుచున్నప్పు డొక మహాసంగరము కదలిపోవుచున్నట్లుండెను. శ్రీకృష్ణదేవరాయలు సైన్యసమీకరింపజేయుములలోఁ జాలకొత్తమార్పులు తెచ్చివేయెను. రాయల సైన్యములు కదలిపోవుచున్నది, వానికిఁ గావలసినసరకులు సమకూర్చుటకు వందలకొలది వణిజులు తమ తమ యావణములతోఁ గదలిపోవుచుండిరి. రాజధానిలో దొరకు సమస్తవస్తువులును నాసేనానివేశములో లభించుచుండెను.

నాగమనాయకుఁడు దక్షిణదండయాత్రలవిషయము లలో బాగుగ నాతీతేరిన చేయి. కావున నాతఁడు సైన్యములను బగలు ప్రయాణము చేయనీయక రాత్రిమాత్రమే ప్రయాణము చేయనిచ్చుచు, నతిరహస్యముగ మధుర నమిపించెను. పగలు సామాన్యముగ నాతఁడు సైన్యముల కడవులలోనే విడుదు లేర్పాటు చేయించుచుండెను. ఈముప్పదివేల సైన్యమును నొక్కసారిగ మధురపై జయలుదేలుచున్నదని తెలియఁ గుండఁగ నాతఁడు సైన్యము మూడుభాగములుచేసి, వానిలో నొకదానికిఁ దా నాధిపత్యము వహించి మిగిలిన రెండుభాగములకును, రామధ్రువదేవప్పనాయకులను సైన్యాధిపతులనుగా నొనర్చి, యీమూడు సైన్యములును, రహస్యముగఁ బ్రయాణములు చేసి, మధురకుఁ నాలుగుకోశములదూరమున నున్న యొక యరణ్యమునఁ గలిసికొనునట్లేర్పాటు కావించెను.

ఈముప్పదివేల సైన్యము సుగంధముగ నీమధురాసమీపమున నున్న యరణ్యమునకుఁ జేరుకొన్నది. ఇంతవఱకును

సీసేనాధిపతులు మువ్వుగురు దను సైన్యముల సతిరహస్యముగ నడపించుచు, శత్రువుల కనుమానము గలుగకుండఁ బ్రవర్తించుట లీగిరి. నాగమనాయకుఁడుగూడఁ బ్రత్యేకముగఁ దనకు రామభద్రచెవ్వప్పనాయకులు చూపిన తోడ్పాటున కంతయు సంతసించెను. ఈయరణ్యమున కీ సైన్యమంతయు గడచినరాత్రి చేరుకొనెను. సైన్యమంతయు దీర్ఘప్రయాణముచే నలసి పోయెను. అందుచే నాగమనాయకుఁడు సైన్యమునకుఁ గొంత విశ్రాంతి యిచ్చిపపిమ్మట భారాత్ముగా మధురవై బడవలయు నని యాలోచించుచుండెను.

అప్పటి కర్థరాత్రి యైనది. ఆనాఁడు ఫాల్గున శుద్ధ దశమి. ఆకాశమున నెక్కడను మేఘమునుమాట యైనఁ గనుపట్టుట లేదు. దిశావకాశమంతయుఁ దెల్లని పొగమంచుముసుఁ గుచే నవగుంతిల మయ్యెను. పొగమంచుమూలమున నేనా నివేశమంతయు నొక్కసారి తిలకించుటకు వీలులే కుండెను. సైనికు లందఱును నిద్రించుచుండిరి. అప్పు డప్పుడు గజబృంహి తములును, హయహేమలును వారినిద్రలకు భంగము గలిగించుచుండెను.

నాగమనాయకుఁడు మేలుకొని తా నున్నగుదారమున నటునిటు బచారు చేయుచు సైన్యము లన్నియుఁ బరిశీలించుచు నేమేమో యాలోచించుచుండెను. అతఁ డాచానుబాహువు; అతనికి సుమారలువదియేం డ్లుండవచ్చును. శరీరము ముడు తలు పడి శుష్కించియున్నను, నాలేనిచూపులలో వార్ధక

మెచ్చటను గానవచ్చుటలేదు సామాన్యులుగఁ దెల్లగా నరసిన బొద్దుమీనములగుబురులో నాతనిపెదవును కానిరాకుండెను. నన్ననివియుఁ జిన్నవియునగు నాతనినేత్రములనుండి నూదుల వంటికనూచూపులు బయలువెడలుచుండెను. వృద్ధుడైనను నాతనిపడు మొక్కింతయైనను వంగలేదు. ఆతనియొకటిలో రత్నములపిడిగల యొక దీర్ఘకరవాలము వ్రేలాడుచుండెను. అతఁ డిటునిటుఁ బచారుచేయుచున్నప్పుడు తెల్లగా నరసిన శిరముపై నలరారు నుష్ణీషముకుచ్చు గాలికిఁ గొంచె మిటు నటుఁ గదలాడుచుండెను. అటు నిటు నెడచుచున్నప్పుడు నూదివలె మొం దేటియున్నయాతనిశుష్కనాసిక దట్టముగ నావరించుకొని యున్న పొగమంచులో గుచ్చుకొనుచున్న ట్లుండెను. చామన చాయగనున్న యాతనిశరీరముపై నొకయంగీ దట్టముగ నంటి పెట్టుకొనియుండి చలి వేయకుండ గాపాడుచుండెను.

ఒకగడియసేవటినుండి ప్రకృతియంతయు నిశ్శబ్దముగనున్నది. మరల నానిశ్శబ్దతకు భంగము గలిగించుచు నొంటి రెండు తల క్రిందువక్కులు రెవరెవ తెక్క లాడించుచుఁ గీచుకీచుమనియట చినవి. ఆరెక్కలాడించునపు డవి యంతఃఃపూర్వమునుండి వ్రేలాడుచున్న దెట్టులకొమ్మ రెట్టులనుండి మంచుబిగువులు రాలుచుఁ జిలపటమని ధ్వని చేసివె. ఇంతలో నాగమనాయకుని కంటఁ గొంచెము వ్రాన్యకాముండును, స్థూలాకృతియనగు

నొకవ్యక్తి యాతనికి సమన్వరించి నిలుచుబడెను. నాగమ నాయకుడు “ఎవరు రామభద్రునా?” అనెను.

“ఔను నేనే!”

“వేగులవారు తిరిగి వచ్చిరా?”

“వచ్చినారు”

“శత్రువులవయత్నము లెట్లున్నవి?”

“వారు కొంచెము యుద్ధసన్నాహము చేయుచున్నట్లే కనబడుచున్నది. మనరాక చాలకాలమునకుఁ బూర్వమే వారికిఁ జెలిసిన దేమో!”

“అట్లున్నటికిని జరిగి యుండదు!”

“ఎందుచేత?”

‘శత్రువులకు మనరాకయే తెలిసినచో మనల నింత సమీపమువఱకును రా నిచ్చునా?’

“ఒకవేళ దృఢముగాఁ గోటలో నిలుబడి మనల నెదిరింపవలయునని తలఁచె నేమో!”

ఈప్రశ్నపై నాగమనాయకుఁడు చిటికెనవేలిగోటితో మీసములు దువ్వుచు నొకటి రెండు నిమిషములవఱకును నాలోచించి పచారు చేయుట యాపి, రామభద్రనాయకుని కేసి చూచుచు నిల్చుండును.

‘అత్రురక్షణకొరకే ప్రయత్నించినను, ఇంకను బాల దూరమునుండి ప్రయత్నిండుట శ్రేయస్కరము కాదా?’

“నిజమే కాని, వా రేయొత్తుపై నిట్లు చేసిరో యని నేను కంగారు పడుచున్నాను.”

నాగమనాయకుడు మరల నిం కొకనిమిషమువఱకును సమాధానము చెప్పకుండ నాగి, “నారేమాత్రము సైన్యము సన్నాహము చేసిరో తెలిసిందా?” అని ప్రశ్నించెను.

“తెలిసింది; ఇరువదివేలవఱకును నుడవచ్చునని యంచనా వేయబడినది కాని సైన్య మంతయు సతిత్వరితముగ నమకూర్పబడినటులు తోచుచున్నది. అందుచేత సమస్తసంభారములును సిద్ధపఱచుకొనుటకు శత్రువునకు ఏ లిచ్చిదో తేడో!”

‘ఈసైన్యమంతయు నెటువైపున నున్నదో?’

‘తూరుపువ్యూరమున’

‘అట్లులెవచో సైన్య మంతయు మూడు విభాగములు చేసి, యొక్కసారిగఁ బ్రాకృశ్చిమాత్తరదిశలనుండి కోటముట్టడించునట్లజూపించెదను.”

రామభద్రనాయకుఁ డీచాక్రమున కేమియుఁ బ్రత్యుత్తర మీయలేదు. నాగమనాయకుఁ డిట్లు పలికినపిమ్మట బోనులోఁ బెట్టబడిన పులివలె నూటిమాటికిని దొందరతొందరగ నటునిటు బచారు చేయసాగెను. పరిచారకుఁ డొకఁడు కాగడా చేతఁ బట్టుకొని వారిరువురికిని గొంచెముమూరముగ నిలువబడెను. ఆకాగడాచుంటు హెచ్చుతగ్గులతో మండుచుఁ గదలునప్పుడు నాగమరామభద్రనాయకులనీడలు నేలపై నటు నిటుఁ గదలసాగెను అప్పు డప్పుడు నాగమనాయకునిమెడలో వేలొడుచున్న బంగారుద్రాక్షమాలికలును, మొలలోనున్న

రత్నములపిడియుఁ దళతళ మెఱయసాగెను. కృమకృమముగా వెన్నెల యరణ్యచ్ఛాయలలో లీనమయి పోవుచుండెను. చంద్ర బింబము చెట్లనడున సణిగి మణిగియుండి మెల్లమెల్లగా నస్తమించుచుండెను. నూరమున రాజోవు వనంతనూచకముగ నొకకోయిల కువకువ లాడెను. కృమకృమముగ సేనానివేశమం దంతటను బెద్దపెద్ద కాగడాలు వెలిగింపబడెను. కొన్నిమృగము లావోగగులకు బెదరి యటునిటుఁ బరువెత్తఁ దొడఁగెను. వాని కాళ్ళకిందఁబడి పండుటాకులు గల గల ధ్వనింప మొదలిడెను. ఇంతలో నొకథటుఁ డొకబ్రాహ్మణుని గొనివచ్చి నాగమ నాయకునియెడట నిలిపెను. నాగమనాయకుఁ డాతనినిజూచిన తోడనే నమస్కరించి, “సోమయాజులుగారూ! మేము మీ మాటకై యెదురుచున్నాము.” అనియెను.

సోమ—కోట క్కదించుటకు శుభముహూర్తము నమీ పించినది. ఇక రెండుగడియలపిమ్మటఁ బ్రయాణమునకు శుభ ముహూర్తము కదిరినది. కావున స్త్రీసమయిన్నియు సిద్ధపడునట్లాజ్ఞాపింపుడు!

నాగ—మనము రెండుగడియలతరువాత బయలుదేరి నచో నించుమించుగఁ గనుచీకటివేళకుఁ గోటవరికిఁ జేరుకొనఁ గలము. మీముహూర్తము బాగున్నది!

ఆబ్రాహ్మణునిశిరస్సంతయు ముండితమై యుండెను. వెనుక గోష్పాదమొర శిఖ వేలాడుచుండెను. వాసికుండల మాలు బరువుగ వ్రేలాడుచుగటచే రెండుచెవులతమ్ములును

రెండు పెద్దరంధ్రములుగ మాటిపోయెను. కడిచేలియనామికపై నొకనాగాంగళియకము మెరియుచుండెను. వానిరెండుకనుల చివరిభాగములును పైకనుతెప్పించే గవ్వబడి యుండెను. నాగమనాయకుడు తన ఖడ్గ మాభ్రాహ్మణునిపాదములపై నుంచి, సాష్టాంగసమస్కార మొనరించెను. ఆభ్రాహ్మణుఁ డేవేవో మంత్రిములు మెల్లమెల్లగ నుచ్చరించుచు “విజయీ భవ!” అని యాశీర్వదించెను. నాగమనాయకుడు లేచి, రామభద్రనాయకుని బిలిచి, సైన్యము లన్నియుఁ బ్రయాణ మునకు సర్వసిద్ధముగ నుండునట్లుజ్ఞాపింపుము” అని చెప్పెను.

వెంటనే రామభద్రనాయకుని యజ్ఞప్రకారము భేర్యాదియుద్ధనాద్యము లన్నియు సైన్యము లన్నిటికిని వినఁబడు నంత యుచ్చైస్వస్వముతోమాత్రమే మ్రోయింపఁబడెను. నాగమనాయకుఁ డొకవిభాగమునకును, రామభద్రనాయకుఁ డొకవిభాగమునకును, దేవ్వప్పనాయకుడు మఱియొకవిభాగ మునకును, నాయకులైరి. వారియజ్ఞలప్రకారము మూడు సైన్యములును గొంతిదూరమువఱకును నొకేవైపునకు నడచి యాపిమ్మట భిన్నభిన్నసూర్యములు పట్టి నడువసాగెను. నాగ మనాయకునిసైన్యము ముందుగఁబోయి మధురానగరమును దూర్పుద్వారమున ముట్టడింపి పరియుననియు, నాపిమ్మటఁ దేవ్వప్పనాయకునిసైన్యము త్రైతమున ముట్టడింపవలయుననియు నటుతరువాత రామభద్రనాయకునిసైన్యము రహస్యముగఁ బశ్చిమద్వారము నెదుర్కొనవలయుననియు నిశ్చయింపఁబడెను.

ఆ సైన్యములు బయలుదేలునపుడు పెద్దపెద్ద ధూమ
 లేఖలును, వెలుగులును నాకాశమున మెఱయుచున్నవి.
 అరణ్యమృగము లన్నియు సూర్యోదయభ్రాంతిచేత మమతమ
 నెలవులు వీడి, భరీభాంకారములవలన గంగారువడుచు నటు
 నిటు బరువెత్తదొడగెను. సైన్యాధిపతు లందఱును బెద్ద
 పెద్ద యేనుగులపై నెక్కి, సైన్యమధ్యముననుండి సైన్యము
 లన్నియు జాగ్రత్తగఁ బరిశీలించుచును నుక్కిరిదియధికారుల
 కాజ్ఞ లిచ్చుచు బోత్సహించుచుండిరి. సైన్యసంచాలన మం
 తయు సాధ్యమైనంతవఱకు రహస్యముగ నుంచుట కేర్పాటు
 గావించబడెను. ఆ సైన్యము లన్నియు నిరణ్యము విడిచి, యొక
 విశాలమార్గముగుండ నడువదొడగెను. అప్పటి కింక రెండు
 గడియలరాత్రిమాత్రమే యున్నది. మధుర యొకకోశము
 కంటె నెక్కువదూర ముండదు. అప్పటి కప్పుడే మూడు
 సైన్యములును భిన్నభిన్నమార్గములబట్టి తమతమ నిర్దిష్ట
 ద్వారములవైపునకు బయలుదేరినవి. మూడువైపులకును బో
 వుచున్న యామూడు సైన్యములును, గాగడాలవెలుతురువలన
 దూరదూరమునకు మూడుకాంతిప్రవాహములవలె గానపిం
 దెను. సైన్యము లన్నియు సాధ్యమైనంతవఱకు నిశ్శబ్దముగ
 నడచుచుండెను. బాట కిరుపక్కలను గంభీరముగఁ గీచురాళ్ళ
 మోత విసవచ్చుచుండెను. దూరాకాశమున మెఱయు నా
 నక్షత్రసమూహ మంతయు నిశ్శబ్దముగ నా సైన్యములను దిల
 కించుచున్నట్లు కానబడెను.



చోళులును బౌద్ధులును జాలకాలమునుండి, తంజా
పుర మధురారాజ్యములను బాలించుచుండిరి. అప్పు డప్పు
డారెండురాజ్యములును గలహించుటయు, మరల సంధులు
చేసికొనుటయుఁగూడ సామ్రాజ్య మైపోయెను. విజయనగర
సామ్రాజ్యము ప్రబలమై శ్రీకృష్ణదేవరాయలు దక్షిణమం
తయు నాక్రమించుకొనినవిష్కృతఁగూడ వారి లోలోపలి యుం
తఃకలహము లవ్వధముగనే యుండిపోయెను. కాని, వారు
రాయలు వృద్ధుఁ డగునంతవఱకును బరన్నరరాజ్యముల కాసిం
పక సుహృద్భావముతో మెలఁగుచుండిరి. చక్రవర్తి వృద్ధుఁ
డైనప్పటికి మరల వారియంతఃకలహములు తల లెత్తఁదొడఁ
గెను. అవి చిలికిచిలికి గాలివాన లగునేమో యనుభయము
కలుగుచునే యుండెను. కాని తిమ్మరుసుమంత్రిచాకచక్రము
వలన నవి యింతవఱకును సువద్రీవకరములుగాఁ బరిణమింప
లేదు.

ఈమధ్య వీరశేఖరచోళుడు చంద్రశేఖరపాండ్యుని
దరిమివేసి, మధురారాజ్య మాక్రమించుకొనుట కొక ప్రధాన
కారణ మున్నది. చంద్రశేఖరపాండ్యునితండ్రి రాజ్యము
చేయు చున్నంతవఱకును బౌండ్యరాజ్యప్రజ లాతనియెడలఁ
గడుంగడు విముఖులై యుండిరి. దీనికిఁ గారణ మాతనియసా
మర్థమా; ఇంతియకాదు; ఆతఁడు సిత్యమును వారాంగనా

లోలుకై యుండెను. అంతటితో నాగక యప్పుడప్పు డాతఁ
డు సామాన్యసంసారుల సంసారః లుకూడఁ బడఁగొట్టుచుం
డెను. దానితో రాజధానిగరిమఱు మధురలో నాతనియెడల
విమలభక్తియు మరింత యెక్కుకై పోయెను. మధురలో నున్న
కొందఱు బ్రాహ్మణులు పోయి యాతనిదురాచారము లన్ని
యుఁ దిమ్మరుసుమంత్రినోడిన, గాయలతోడను మొఱవెట్టు
కొనవలయుననికూడ తలఁచిరి. అతనికిఁ దియధికారులుకూడ
రాజ్యవ్యవహారములు తిన్నగాఁ జూడక, లంచుగొండ్లలై ప్రజ
లను బీడించుచుండెరి. నమీచారిణ్యములనందఱి బందిపోటుదొం
గలు వచ్చి, పట్టపగలే మధురాపరివరముననున్న పల్లెటూళ్ళ
న్నియు దోచుకొనఁ దొడంగిరి. ఈయన్యాయము లెక్కువైన
కొలదిని చోళరాజునకుఁ బాండ్యరాజ్యముపై మక్కువ
యెక్కువ కాఁజొచ్చెను. మంత్రులు లీపషమవస్థితు లన్నియుఁ
గనిపెట్టి రాజుతోఁ గుమారుడగు చంద్రశేఖరపాండ్యునికి
రాజ్య మిచ్చి పట్టాభిషేకము చేసినిచో నీయనర్థము లన్నియుఁ
జాలవఱకుఁ దొలగిపోగలవని చెప్పిరి. మొట్టమొదట నాతఁడు
రాజ్యము కుమారుని కిచ్చుట కిష్టపడ లేదు. కాని మొదటికే
మోసము వచ్చునని యింకొండు భయపెట్టుటచే నెట్లెట్లా
విధిలేక కుమారునికి బట్టము గట్టి, రాజ్యపాలనమున రహస్య
ముగ జోక్యము కలిగించుకొనుచుండెను; కాని యచిరకాలము
ననే యాతఁడు వ్యాధిగ్రస్తయై మరణించెను.

చంద్రశేఖరపాండ్యుడు రాజ్యమునకు వచ్చిన నాలుగు దినంవత్సరముల వఱకును, మరల బాండ్వరాజ్యము ప్రళాంతస్థితిలోనికి వచ్చినట్లే కనబడెను. కాని, యాతడు పూర్వపురాజున కొరసుడు కాడేయు (దండి) కంఠకాలము నకును సంతానము కలుగనపు డాతడు రాజ్య మన్యాయకాంత మయిపోవునేమోయనుభయముచే దనయుంపుడుకత్తె కప్పుడు పుట్టిని శిశువును దెచ్చి, భార్య కిచ్చెననియు, ఆమె యంతకుఁ బూర్వము తొమ్మిది నెలలనుండియు దాను గర్భిణిని నటించిన దనియు, బ్రవాదములు బయలుదేరెను. “వీలో సత్యాసత్యములమాట యెటులున్నను నివి యన్నియు బాండ్వరాజ్యమున దావాగ్నులవలె నలముకొనియెను. మంత్రులకుఁగూడ జాల మందికి— రాజౌరసుడు కాడేమో యనుననుమానము దృఢ మయ్యెను. ఈయదను కనిపెట్టి చోళాధిపతియగు వీరశేఖర చోళుడు పాండ్వరాజ్యమున నింకిను నంతఃకలహములు లేవఁ దీసెను. కొండలు ‘చంద్రశేఖర పాండ్వర ఛౌరసుడు కాడు కనుక నాతనిపినతండ్రికుమారునికి బాండ్వరాజ్యము నంకి మింపవలసియున్న’ దనిరి. మరికొందఁ టీతఁ ఛౌరసుడే యనిరి. అన లేదైన నదరు దొరకినచో బన్ను లెగఁబెట్టవలయునని చూచుచున్న కొండలు పాళియగాంసు) పాండ్వరికి బన్ను లిచ్చుట మానిపేసిరి. పాండ్వరు వారిని శిక్షింపవలయునని తలచినపు డింకను గొండలు వారిపక్షములలో జేరుచుఁ గోరంతలు కొండంతలు చేయఁచుండిరి. ఈవిధముగఁ బన్నులు

రాకపోవుటచే బాండ్లు విజయనగరము తోషేఖానా (ధనాగారమున) కుం గట్టవలసిన కప్పములు తగినవయమున నకుం గట్టలేకపోవుచుండెను. కావున రాజధానియగు విద్యా నగరమునుండి మాటిమాటికిని గబుగులు వచ్చుచుండెను. పాపము! పాండ్లుడు తుద క మూల్యములగు తనముత్యాల హారము లమ్మి కప్పములు గట్టవలసినచుచుండెను. ఈవిధముగఁ బ్రధానమంత్రి కాతనిపై ననుగ్రహము తిప్పిపోసాగెను.

అదియుఁగాక చంద్రశేఖరపాండ్లువికేఁగూడఁ దండ్రి దురభ్యాసము లన్నియు నలపాటయ్యెను. జనకునికిఁ జంద్ర శేఖరపాండ్లుడు లేకలేక కలిగెను. ఆకారణముచేఁ దండ్రి యాతని నొక్కవగ గారాబము చేసి పాడుచేసెను. పాండ్లునికిఁ బదునెనిమిదివత్సరములు వచ్చునంతవఱకును, దండ్రి యాతనిని దనతోఁ గొనిపోవుచుండెను. చిన్నప్పటినుండియుఁ దాను మద్యము త్రాగునపుడు తనకుమారునికేఁగూడ నొకస్వర్ణ పాత్రలోఁ గొంచెము మద్యము పోసి యిచ్చుచుండువాఁడు. వాఁడది త్రాగి, మైముఱచి, నవ్వుచుఁ బోయెను గంతులు వైచుచుండువాఁడు. రాజోద్యోగు లెప్పుడైన నిట్టిది చూచు నపుడు యవరాజు చుఱుకుదన మధికిముగఁ బ్రశంసించు చుండువారు! ఈవిధముగ మద్యమును, దానికి సహకారులగు నితరదుర్గుణములునుగూడఁ జంద్రశేఖరుని కలవాటైపోయెను. ఈవిషయములలో నాడినికిఁ దండ్రికి వచ్చినంత యవకీర్తి రాలేదుకాని మొత్తముమీఁదఁ దండ్రికి దగినకుమారుడని యనిపించుకొన్నాడు!

ఈమరభ్యాసములవలనఁ గొందఁ జాతనిఁ తిసులభముగ
 లోబరుచుకొనఁ గలిగెనువారు. అట్లు లోబరుచుకొని యాత
 నితో మైత్రిచేయువా రందఱును గేవలమును స్వార్థపరులై
 పాండుని కవఖ్యాతి తెచ్చుచుండిరి. మఱికొందఱు వీరశేఖర
 చోళుని కాతనిరాజ్యములోని యానుపాను లన్నియుఁ జెప్ప
 చుండిరి. ఈవిధముగఁ బాండుని కెటు చూచినను శత్రువులే
 కాని హితైషు లెవ్వరును లేకుండిరి. ఇట్లుండ గోరుచుట్టుపై
 రోకటిపోటన్నటులు పాండునికిని జోళునికిని రాజ్యపుసరి
 హద్దువిషయమున నొకతగాదా వచ్చెను. చోళుడు పాండుని
 పరిస్థితు లన్నియు బాగుగ నెఱిగివనాడు గావున, సన్న్యాసు
 ముగ నాతనిరాజ్య మాక్రమించుకొనఁ దలంచెను. పాండుఁ
 డాతని కొకయంగుళము భూమియైన నెక్కువ యాయ
 ననెను. చోళుఁ డట్లే యైఁచోఁ దత్తణము దండెత్తి వచ్చు
 చున్నామని సందేశము పంపించెను. పాండుఁ డేమియుఁ జేయ
 లేక మంతులను నలహా యడిగెను. వారు మాటుమాటాడక
 చోళుఁ డడిగినదంతయు సిచ్చివేయుమని నలహా చెప్పిరి. చోళుఁ
 డిపు డెత్తివచ్చినచోఁ బాండునికి మొదటికే మోనముకలుగు
 నని వారికి బాగుగఁ దలయును! నాపము! పాండుని కిపు డేమి
 చేయుటకును బాలుపోలేదు. మొదట నాతఁడు మంతులతో
 నాలోచింపకుండఁ దొందరపడి యొకయంగుళము నేలయైన
 వీరశేఖరచోళుని కీయ నన్నాడు. మఱియుప్పడు మంతులు
 దానికిఁ గేవలమును వ్యతిరేకముగ నలహా చెప్పిరి. ఆతఁ డిపు
 డేమి చేయవలయును?

మొదటఁ జంద్రశేఖరపాద్యుఁడు మంత్రులుయువ
దేశము వినక యుద్ధముచేసి ప్రాణములు విడుచుట మేలను
కొన్నాడుకాని సేనానలుగాని, మంత్రులుగాని యుద్ధమును
మాట తలపెట్టినీయఁజైరి. వీరశేఖరచోళుని జూదినచో విటుచు
కొని మీదఁబడునట్లున్నాఁడు తుద కాతనికి ఖడ్గము నేలపైఁ
బాతి, దానిపైఁబడి ప్రాణములు విడువవలయునను బుట్టి పుట్టి
నది. ఏమియుఁ జేయుటకై దోహతి చేయిదాటుచోజాలవలె
కును సందేహదోహాదోభిమానముఁజైరింగారు పడినాడు.
ఇంతలో వీరశేఖరచోళుఁడు బ్రబలవైద్యముతోఁ గొండెత్తి వచ్చు
టకుఁ దగుప్రియత్నము లన్నియు నొనర్చుచున్నాఁడని తెలిసి
నది. మంత్రులును, బ్రధానపౌరుషును, తోళునికి సాధిరాయ
బారము పంపవలసినదని యొత్తిడిచేయరాగిరి. చివరి కాఁడు
చేయునది యేమియు లేక చోళునియిష్టసాకారము నాధి చేసి
కొనుట కంగీకరించుచు నమూల్యములగు కానుక లిచ్చి,
యువరాయబారిని బంపించెను.

దానితో మఘరపాలు లుదఱుచు మిక్కిలి సంతసిందిరి.
చోళుని సాధిరాయబారమునకుఁ బూర్తిగఁ గంగీకరించుటవలన
నిక నేవిధమగు యుద్ధభయమును లేకుండి సుఖపవచ్చునని
తలఁచిరి. చంద్రశేఖరపాద్యునికిఁగూడ హృదయమునుండి
కొండంతభారము దించినట్లయ్యెను. అతఁడు సుఖముగఁ దన
సాధోపరిభాగమునుండి పౌరులయుత్సవములు చూచుచు వార
కారాంత్యములతో మైముటది యానందించుచుండెను. ఇం

తలో ద్వారాపాలిక వచ్చి చోళస్థానాపతి వచ్చిన విషయ మెఱిగించెను పాండు డావార్త విని మొదట విసుగుకొనెను. కాని యచ్చటినుండి లేచి, ప్రక్కనున్న యొక మందిరములోనికి బోయెను. వచ్చిన చోళస్థానాపతినోట మాటరాలేదు. ఆతడు మాట్లాడబోయెనుగాని కొంతసేపటివఱకును మాట్లాడలేక పోయెను పాండు డాతని స్వస్థరచి లోలోపలినుండి పొంగి పొరలి వచ్చుచున్న యాందోళనముతో “రాయబార మేమైనది?” అని యడిగెను.

“ప్రీతేశ్వరచోళుడు సంధిరాయబారమున కంగీకరించి నాడు —”

“అయినచో సంత భయ మెందులకు?”

“కాని నేను తంజావూరుము విడిచిన మరునాడే యొక్క పెద్దపైష్కరితో మధురైకి దండెత్తి వచ్చుచున్నాడని విన్నాను!”

“నిశ్చయమే?”

“ఆ! నిస్సంశయముగ నిశ్చయమే! దీనిలో నిసుమంతైన నను ననుమానము లేదు! సైన్యములు సాయంకాలములోపుగ మధుర ముట్టడించుట నిశ్చయము!”

‘ఎంత ముష్కరత్యము!’

చంద్రేశ్వరపాండునిచేతిలో నున్న మద్యపాత్ర తటాలున నేలఁగూలెను. ఈసంగతి నిమిషములో మధురయంతయుఁ గాగ్రికిపోయెను. పట్టణమంతయు నాలుగువైపులనుండియు

దహించుకొని పోవుచున్నట్లు కానఁజేయు ముఖ్యమార్గముగలది
కుటుంబములో నెవరికిని ముఖముపై నీటిమధురము లేదు
కృమముగాఁ బట్టణమున మూర్తిమంతముగాఁ జూపుచుండు
మహాంధకారము వ్యాపింపసాగెను. పాండు డతిత్వరితముగాఁ
బురరక్షణకు వలయు నేర్పాటు లన్నియుఁ జేయించెను. సాయం
కాలము కాకుండగనే శత్రువు పట్టణము ముట్టడించెను. కాని
యంధకారము వ్యాపించుటచే యుద్ధము కృమకృమముగ
నాపి వేయఁబడియెను.

రాత్రి చంద్రశేఖరపాండుని కొక కుసుకైనఁ బట్ట
లేడు. వీరశేఖరచోళుఁ డంతపని చేసివాఁడు! ఒకవంక నంధి
రాయబారమున కంగీకరించుచు నిఁకొకవైపున మధురపైకి
దండెత్తివచ్చునా? వీరశేఖరచోళుఁ డింత దోహియని తెలిసి
యుండినచోఁ దాను శ్రీకృష్ణ దేవరాయలనహాయముతో నాత్మ
రక్షణము చేసికొనెడివాఁడే! ఇప్పు డేమి చేసిన నేమిలాభము?
కోటలో నొకవారము గోజులకు నరిపోయిన యాహారసంపత్తి
గాని, యాయుధసంపత్తిగాని లేదే! ఆతఁ డనుక్షణమును గోట
బురుజులవైపు చూచుచు వానివెనుక నున్న యాభయంకవ
శత్రుసైన్యముల యావేశము భావించుచుండును. ఆతనిశరీర
మంతయు ముచ్చెమటలతోఁ దడిసిపోయెను. అప్పటి కర్ధరాత్రి
నాటినది. పరిసరమంతటను గీచురాళ్ళు గంభీరముగ 'గీ'
పెట్టుచుండును. ఆతఁడు సౌధోన్నతభాగమున నొంటరిగ సంచ
రించుచుండును. ఆతనికి దగ్గరగ మన్న యొకగదిలో నొకటిరెండు

దంతపుసింహాసనములును, నేలపై నొకరత్నకంబళమును గాన వచ్చుచుండెను. గదిమధ్య నాగాకారముగనున్న యొకస్తంభముపై నొకవిళాలమగు పల్కేరము గానవచ్చుచుండెను. ఆగదిలో మూలగ నన్ననిదీపము వెలుగుచుండెను. ఆతనిదృష్టి యాలోచనాశూర్యముగ నటునిటఁ దిరుగుచు నెదురుగనున్న గదిగోడపైఁ బడెను. ఆగదిగోడపైఁ బురుగులకై పొంచియున్న యొకబల్లి తటాలున నొకపురుగును నోటఁ గరచుకొని, యొకటి రెండుసారులు చప్పరించెను.

పాంశ్యుఁ డాదృశ్యము చూచుచు నట్ల నిలువఁబడి యుండెను. ఇంతలో దళవాయి చీకటిలో నిలువఁబడి యాతనికి నమస్కరించెను. చంద్రశేఖరపాంశ్యుఁ డాతనిపై పొకక్షణము శూన్యదృష్టితోఁ జూచి, మరలఁ బట్టుకొన నొద్యమండ్రి తేచినవానివలెఁ గంగారుపడుచు, రుద్ధకంఠముతో నిట్లనియెను.

“ఏమైనది?”

“అగుట కే మున్నది! కేవలమును మీయాజ్ఞలకొరకై వేదయున్నాము.”

“నీ వే మందువు?”

“అనుట కే మున్నది! కేవలమును నిష్ఫలముగ జననాశన మెందులకని—”

“ఛీ! నేను వానితో నేవిధములగు సంధిరాయబారములకును సంగీకరింపఁజాలను. యశోవా మృత్యుర్వా-లం తే!”—

“కాని అంతఃపురమునఁ జరిపావలును బిల్లులును—”

“అంతఃపురమంతయు నీరాత్రీజ్వాలాప్రవేశ మొనర్చుటకు సిద్ధముగ నున్నారు. రేఁటితో మీ శేఖరచోళుడు నా అంతఃమో లేక నేను వాని అంతఃమో చూడవలయును. అంతే!”

“చిత్తము! మఱి నేను దేవరవారికడ సెలవు తీసికొందును.”

“జయముజయములు దైవాధీనములు! నా కిం నుమన జయమువిషయమున నాశ పోలేదు.”

“చిత్తము.”

దళవాము వెడలిపోయెను. ఆపిమ్మట నొకటి రెండుగడియలకు పైతః బాండ్లనికొ గొండము కనుక పట్టెను. పట్టణమంతయుఁ బ్రకృతితోఁబాటొకటి రెండుగడియలు గాటముగ నిదురపోవుచున్నటులు కానుపించెను. తరువాత దూరమున బురుజులకు రెండువైపులందును గండబృహదానములును నశ్వహేమానవులును గ్రహశ్రమముగ ధిమగుచు జారులమనస్సులు కలచివేయ సాగెను. ఆపిమ్మట శరీర్భీగర్జనలతోఁ బట్టణమంతయు మాటుమోగసాగెను. పాండ్యచోళబలములు రెండును నొండొంటితోఁ డీకొనెను. క్రమభాగం దెల్లవారునరికి నంకులసమరము ప్రారంభ మయ్యెను. మొదటఁ జోళుని సైన్యములు బాగుగ ముందునకుఁ జొచ్చుకొనివచ్చి, కోటబురుజులపై కెగ్గబాక మొదలుపెట్టెను. అది చూచి

పాండ్యసేనాధిపతి పాండ్యవతాక మెగుర వేయుచు గట్టిగ
కేకలు వేయుచు సైన్యమును పురికొల్పి పొగెను. కొంత సేపటికి
జోళి సైన్యము దూరముగ వెనుకకుఁదగ్గి కోటబురుజులనమీవ
ముసకుఁగూడ రా వెరచుచుండెను. పాండ్యసైన్యము మహా
వీరావేశముతో “హరహర మహాదేవా!” యని యెఱచు
చుండెను.

ఇంతలోఁ బాండ్యసైన్యమునఁ బిడుగువంటి వార్త
యొకటి వ్యాపించెను. మొదట నీవార్త దళవాయిచెవిని
బడెను. సైన్యమువెనుకనుండి సైన్యమును జోత్సహించుచు
నత్యుత్సాహముతో విధికృత్యములు నిర్వర్తించుచున్న యీ
దళవాయి యీవార్త విసగనే నిర్భూతపడిపోయి నిలువఁ
బడెను. వెంటనే యీతనికడనున్న సహాయసేనాధిపతి యీ
వార్త యేమని ప్రశ్నించెను. దళవాయి “ఏమున్నది! చంద్ర
శేఖరపాండ్యుడు సకుటుంబముగ మధుర విడిచి పారిపోయెనని
తెలిసినది!” అనియెను. దానితో నచ్చటనున్నవా రందఱికిని
జేతులు కట్టివేసి నల్లయ్యెను. ఎవ్వరికినిగూడ నీక యుద్ధము
చేయుట కిష్టము లేకపోయెను. క్రమక్రమముగ నిది సైన్య
మంతయు వ్యాపించెను. కొంతనుండి సైనికు లిది విని యెపటికి
దోచిన దక్కునకు వారు పారిపో దొడఁగిరి. పాండ్యసైన్య
మంతయు నొక్కమిషములో విచ్చిన్నమై పోవునటులఁ గాను
పించెను. పాండ్యదళవాయికిఁ గనుల నీరు గిట్టునఁ దిరిగెను.
అతఁ డసవనముగా జననాశ మెండులకని తలఁచి వీర శేఖర

చోళునికి “మధురకోట వశపరచుకొనవచ్చుననియు, దమ్ముగ రుణింపవలసినదనియు” రాయబార మంపెను.

వీరశేఖరచోళుడు డింక సులభముగ మధుర స్వాధీన మగునని కలలోనైన దలంచలేదు. అందుచేత సత్యమహా త్సాహముతో మధురలో బ్రవేశించెను. సైనికులు రెండు మూడురోజులవఱకు మధుర దోచుకొని, తప్పత్రాగి బాట లప్రక్కలబడి తిండనాలు దొక్కసాగిరి. వీరశేఖరచోళుడు మధురలో బ్రవేశించి విష్ణుటం దత్తణమును బాండ్లుని బంధింపవలెనని తలచెను. ఆకారణమువలన బాండ్లునికుటుంబ ముకొరకై మధురయు, దత్తరినరప్పదేశములును గాలించి వెనకించెను. క్రమక్రమముగ నాతనికి బాండ్లును సకుటుంబ ముగ విజయనగరము చేరినట్లు తెలిసివది. దీనితో నాతనివిజ యోత్సాహ మంతయు మువ్వెత్తుగ బొంగి, తరంగమువలె నేలమట్ట మైపోయెను. ఏమైనను సరేయని, యాతడు చోళ పాండ్యములు రెండును దనగుప్పిట బెట్టుకొని రక్షించుకొనుచు నాత్మరక్షణకై తగిన కట్టుదిట్టములు చేసికొనసాగెను.

మొదట నాతడు పాండ్లుని సకుటుంబముగ సంహరించి రెండురాజ్యములును దానే యేలుచు విజయనగరాధీశుని గవ్వములతో కృత్రిమముగ గ్రహకృమముగ నర్వస్వా తంత్ర్య మనుభవించవలయునని తలచివాడు. కాని యాతడు దొకటి తలంచుటయు, దైవము వేటొకటి తలంచుటయు జరిగినది! పాండ్లుడు తలపూవు వాడగుండ సకుటుంబముగ విద్యా

నగరమునకుఁ బాటిపోయి యాతస్మిపై మఱల దండెత్తి వచ్చుచున్నాడని తెలిసినది! వీర కేఖరచోళుఁ డంకటితో నికుత్సాహవధి యూరకొనలేదు. మహామంత్రికిఁ గొన్నియమూల్యములగు కాస్కలు వంపించి విజయనగరసామ్రాట్టును దన్న సామంతప్రభువుగ నొసర్పవలసినదని ప్రార్థించెను. కాని తిమ్మరుసుచుంత్రి యారాయబారి నవమానించి, కాస్కలు గైకొనకుండఁ ద్రొప్పి వంపిపెను. అంతటితో నూరకొనక, సార్వభౌముని కరుణాప్రసాదము కావలసివచ్చినచోఁ బాంశ్యని రాజ్యము పాంశ్యని కప్పగించి మఱిమాట్లాడవలయునని కబురంపించెను.

చోళుఁ డంక నేమి చేసిని నేమి మూడునో యను భయముతోఁ బాంశ్యచోళరాజ్యములు రెండును గట్టుదిట్టముగఁ బరిపాలించుచు, స్వరక్షణకై వలయు ప్రయత్నములన్నియు నొనరించుకొనుచుండెను పాంశ్యరాజ్యము జయించి నప్పటినుండియుఁ బాప మాతనికి సిద్ధురయే లేదు ఇంకను పాంశ్యరాజ్యము జయించి, యొగమాసమైవదో లేదో! అప్పుడే శృష్టజీవగాయలు మధురపైకి బ్రహ్మాండమగు సైన్యము వంపించుచున్నటులు లోకప్రవాదము బయలుదేఱెను. వీర కేఖరచోళు డీప్రవాదము విన్నప్పటినుండియు, విజయనగరమండల జారులను బంపి యచ్చటివృత్తాంతములు తెలిసికొనఁ బ్రయత్నింపసాగెను కాని యెంత ప్రయత్నించి నను గేవలప్రవాదములేకాని సత్యవృత్తాంతము లేమియుఁ

చెదరక, కోటలో నిలబడి, సామ్రాజ్యసైన్య మెంతయున్నను
దప్పక జయింపఁగలనను ధీమాతో నుండెను. ఆతనిధైర్యము
చూచి, మంత్రిలు కొందఱ త్యాశ్చర్యనిమగ్ను లైరి. తుద
కొకనాటిప్రాతఃకాలమునఁ గోటలోహక వాటములు శత్రువుల
శత్రుగోళప్రయోగమున ధావ్మాని దద్దరిల్లెను. దానితో నెరు
సైన్యములకును జరుగు మహాఘోరాహవనాటకమునకునాందీ
ప్రస్తావము సమాప్త మైపోయెను.

2

క్రమక్రమముగ యుద్ధము భయంకర స్వరూపముఁ
దాల్చుచుండెను. యుద్ధము ప్రారంభమై యొప్పడే మూడు
రోజులు కొనవచ్చినది. ఈమూడురోజులును విద్యానగర
సైన్యము క్రమముగ వెనుకకు నెట్టివేయఁబడెను. వీరశేఖ
రుడు స్వయముగఁ గోటబురుజుపైనుండి యుద్ధగతి యంతయుఁ
బరిశీలించుచుండెను. ఆతఁడు తన దగ్గఱ నాయుధాగారము
లలో నున్న పెద్దఘెరంగు లన్నియుఁ దప్పించి, కోటబురుజులపై
కెక్కించి, నిరంతరముగ నగ్నిగోళవర్షము కురిపించు చుండెను.
మొదట మూడురోజులును విజయనగర సైన్య మాధాటి కాఁగ
లేక వెనుకకుఁ దగ్గుచు, దూరదూరమునుండి కోటగోళలపై

నగ్నినర్జము కురిపించసాగెను. చోళసైన్యములు తమకుఁ గలిగిన ప్రథమజయముచే నుప్పొంగుచు, శత్రుసైన్య మంతయుఁ జీతాకుపటచుచుఁ జెల్లాచెడిరు చేయాచుండెను. ఆసమయములోఁ బెద్దపిడుగు పడినటు లొక శత్రుఘ్నీగర్జనము వినఁబడెను. ఈమూఁడురోజులనుండియు నట్టిధయంకరనాద మెవరును విని యుండలేదు! అందుచే జోళసైన్య మంతయు నిర్ఘాంతపడి యొకనిమిషమువఱకును నాశతఘ్నీగర్జనమువైపు దృష్టి మరల్చెను. వెంటనే యాశతఘ్నీనుండి బయలు వెడలిన యగ్ని గోళము ధామ్యుని మధురకోటగోడకుఁ దగిలెను. దానితో నాగోడయంతయు దద్దరిల్లి గజగజ వణకెనట్లయ్యెను. ఆడెబ్బ తగిలినప్రదేశమునకుఁ జాలదూరమువఱకును గోటగోడ బీటలు తీసెను.

ఆసమయముననే వీర శేఖరచోళుఁడు కోటబురుజుల వెనుక నిశ్చలముగ నిలువఁబడి యుద్ధగతి యంతయుఁ బరిశీలించుచుండెను. ఈశతఘ్నీధ్వని వినఁబడగనే యాతనిశోభములు గింగురుమని మాటుమోగెను. ఒక యరగడియవఱకును నాతని శ్రవణములకు శబ్దగాహకశక్తి సంపూర్ణముగ నశించిపోయెను! నిర్ఘాంతపడి యాతఁ డట్లే యాశబ్దము వచ్చినవైపు చూచుచుండెను. వీర శేఖరచోళుఁడు మిగుల బలిష్ఠుఁడు. బుగ్గలవరకును బెరిగిన యాతనిమీసములు వడితిరిగి యుంగరములు చుట్టుకొనెను. ఆతఁడు తనచిటుగడ్డము కొనగోళ్యతో దువ్వుకొనుచుఁ గనుతెప్ప వేయకుండ సైన్యములవైపు చూచుచుండెను. గుం

నగ్నినర్జను కురిపించసాగెను. చోళసైన్యములు తమకుఁ గలిగిన ప్రథమజయముచే నుప్పొంగుచు, శత్రుసైన్య మంతయుఁ జీకాకుపటచుచుఁ జెల్లాచెట్ల చేయఁచుండెను. ఆసమయములోఁ బెద్దపిడుగు పడినటు లొక శత్రుఘ్నిగర్జనము విసఁబడెను. ఈమూఁడురోజులనుండియు నట్టిభయంకరనాద మెవరును విని యుండలేదు! అందుచే జోళసైన్య మంతయు నిర్ఘాంతపడి యొకనిమిషమువఱకును నాశత్రుఘ్నిగర్జనమువైపు దృష్టి మరల్చెను. వెంటనే యాశత్రుఘ్నినుండి బయలువెడలిన యగ్నిగోళము ధామ్మని మధురకోటగోడకుఁ దగిలెను. దానితో నాగోడయంతయు దద్దరిల్లి గజగజ వణికినట్లయ్యెను. ఆదెబ్బ తగిలినప్రదేశమునకుఁ జాలదూరమువఱకును గోటగోడ బీటలు తీసెను.

ఆసమయముననే వీరశేఖరచోళుడు కోటబురుజులవెనుక నిశ్చలముగ నిలువఁబడి యుద్ధగతి యంతయుఁ బరిశీలించుచుండెను. ఈశత్రుఘ్నిధ్వని విసఁబడగనే యాతనిశోత్రములు గింగురుమని మాటుమోగెను. ఒక యరగడియవఱకును నాతని శ్రవణములకు శబ్దగ్రాహకశక్తి సంపూర్ణముగ నశించిపోయెను! నిర్ఘాంతపడి యాతఁ డట్లే యాశబద్ధము వచ్చినవైపు చూచుచుండెను. వీరశేఖరచోళుడు మిగుల బలిష్ఠుడు. బుగ్గలవరకును బెరిగిన యాతనిమీనములు పడితిరిగి యుంగరములు చుట్టుకొనెను. అతఁడు తనచిటుగడ్డము కొనగోళంతో దువ్వుకొనుచుఁ గనుతెప్ప వేయకుండ సైన్యములవైపు చూచుచుండెను. గుం

డ్రాముగను, విశాలముగను నున్న యాతనివిసిలనేత్రములలోఁ బెద్దపులికనులలో నున్నంత భయంకరత్వము కావించుచుండెను. నేరేడుపండువలె నున్న యాతనిశరీరముపై నూర్యకాంతులు ప్రసరించి మిలమిల లాడుచుండెను. రాత్రి యంతయు నిద్దుర లేకపోవుటచే వానికన్ను లెఱ్ఱగ నుండెను.

ఇంతలో దళవాయి యరుణగిరి రోజుకొనుచు నాతని దగ్గఱకు వచ్చి నిలువఁబడెను. వీరశేఖరుఁ డాతనిని జూచి కనుబొమలు ముడిచి, యాతని నాపాదము స్తకమును ఒర్రీక్షించి యిట్లనియెను.

“ఏమి? సైన్యమును విడిచి యిచ్చటి కెందుకు వచ్చితివి?”

“ఏమున్నది! అనుకొనినంత పనియు నయి పోయినది!”

వీరశేఖరుఁడు “ఏమది?” యనునభిప్రాయము సూచించు కనులతో నాతని బ్రశ్నించెను. అది విని యరుణగిరి “ఇప్పుడు మీరు విన్న యాభయంకరగర్జన మేవో యెఱుఁగుదురా?” అనియెను.

“తెలియలేదు.”

“ఇది యొకభయంకరమగు శతఘ్ని. దీనిని మనవారందఱును శరభసార్వ మందురు. దీనిని రాయలు రహస్యముగ బుడతేకించుచే దయూరు చేయించెనని తెలిసినది. విజయనగరపువేగులవారివలన నా కీనిషయములన్నియుఁ దెలిసినవి. దీనిధాటి కలువంటికోటగోడ యైనను బటాపంచలై పోవలసినదే! మనదురదృష్టమువలన కత్తువులు దీనిని మొట్టమొదట

మనమీదనే ప్రయోగించినారు. ఇంక మన మీకోట సందర్శించుట దుర్లభము.”

ఈమూటలు విన్నగనే వీర శేఖరునిముఖము జేవురించెను. అతనిధోరణి చూచి యరుణగిరి కొంచెము తెల్లబోయెను. వీరశేఖరు డిరుణగిరివైపు తీవ్రముగఁ జూచి “నీ వింత పిరికి వంద వనునొసలేను!” అనెను. అరుణగిరి దీక్షిణహస్త మవ్రయిత్తుముగ మొలలో నేల్రాము కటారపిడివైఁ బడెను. కాని యాతఁ డాత్మనిగ్రహ మవలంబించి దండ కట్టుకొని నగర్వముగ నిలువబడి, అధరాంతరమున నడచిపోయినచిటులవృత్తో “నావిషయ మింతేనా మీరు గ్రహించినది?” అనెను. ఇంతలో మఱియొకసారి ఫిరంగి పేలెను. దానితోఁ గోటయంతయుఁ బునాదులవలకును దద్దరిలెను. వారు చూచుచుండగ నాశలఘ్నేగోళము లగలిపి ప్రదేశమునఁ గోటగోడ యయి దాటుబొరలవరకును వంపుర్జుముగ నేలవై గూలిపోయెను!

దానితోఁజూటు వీర శేఖరుని మనమున దృఢముగ నిలువబడిన నాత్మవిశ్వాసశక్త్యముగూడ నొక్కనిమిషములో నేలఁ గూలెను. ఆతఁ డాశలఘ్నేగోళము వచ్చినదిక్క మొగంబై, జాగ్రత్తగ నావ్రజేశము పరిశీలించెను. కను చూపుమేరలో నున్నయొక చిన్నిగుట్టపై బ్రహ్మాండమగు నొక ఫిరంగి కానబడెను. ఆఫిరంగివెనుక రాళ్ళగుట్టపై నిలువఁ బడిన కొండలు మనుష్యు లాఫిరంగిలో ముందు కూరుచున్నారు. జాగ్రత్తగఁ బరిశీలించినపిమ్మట నొలసి కాఫిరంగివ్రక్క మఱి

యొక శత్రుఘ్నియు, దానివెనుక మఱికొండలు మనఃస్వలును గూడఁ గానఁబడిరి. ఇంతలోఁ జెవులు గింగురుమను గంభీర స్వరముతో మఱియొక శత్రుఘ్నిగోళము గోటతలుపునకుఁ దగిలెను. దానితోఁ గోటతలుపు బ్రద్దలై విడిపోలేదుకాని, యాలోహకవాట మాగోళపుఁదాకిడికి మొఱపెట్టినట్లు గట్టిగ ధ్వనించెను.

గోటగోడ కొంత వడిపోవుట చూచి శత్రుసైనికులు పొంగుచున్న తరంగములవలె నరకలు వైచికోనుచు ముందునకు వచ్చుచుండిరి. అది చూచి, వీరశేఖరుఁ డరుణగిరిహస్తము పట్టుకొని సానునయముగ “నరుణగిరి! నేను తొందరవడి నిన్ను తూలనాడితిని! నన్ను మన్నింపుము.” అనియెను. ఆమాటలు వినునరి కరుణగిరికిఁ గంతము గద్గద మయ్యెను. అతఁ డొక్కనిమిష మేమియు మాట్లాడలేదు. తరువాత గొంతు సవరించుకొని “ఇందు మన్నించుట కే మున్నది! కాని యువ్వెత్తుగఁ బొంగివచ్చుచున్న యారాయలసైన్యము చూడుడు! మన మింక నొకనిమిషమైన నాలస్యము చేయుటకు వీలులేదు!” అనియెను. వీరశేఖరుఁ డొకసారి యాశత్రుసైన్యము చూచెను, ఇతఁ నొకక్షణకాలమాలస్యము చేసినను గూడ లాభము లేదు! రక్తోత్పలమువలె నెఱ్ఱవారిన యాతని కన్నులనుండి రెండుకన్నీటిబిందువులు రాలి కపోలములపై దిగ జాఱెను. వెంటనే యాతఁ డాకన్నీరు తుడుచుకొనెను. క్షణములో మరల నాతనికనులలో నపూర్వగాంభీర్యము వ్రత్యమై

మయ్యెను. ఆతడు క్షణకాలము మరల శత్రుసైన్యము చూచి మెల్లగా నరుణగిరివైపు మొగము తిప్పి యిట్లనెను.

“తతః^{త్తి} ణమే పోయి యంతఃపురమున కగ్నిప్రవేశప్రయత్నములు చేయుము. తిరిగి వచ్చునప్పుడు నాయుండ్రసీలమును గూడఁ దోడ్కొని రమ్ము. మన మిద్దఱమును గలిసియే యుద్ధమునకుఁ బోవుదము.”

“సంధికై ప్రయత్నింపఁ గూడదా?”

వీరశేఖరుఁడు మరల నొకసారి శత్రుసైన్యమువైపు చూచి, “కొంచె మించుమించుగ నమానులతో సుధి పొనఁ గనుగాని, యీపరిస్థితులలో వారు మరతో సంధికి వత్తురా? అనియన్నియు నింతకుఁబూర్వమే పొసిగిపోయినవి! ఇఁక వాని ప్రస్తావనవలన నేమియు లాభము లేదు. నీవు తతః^{త్తి} ణమే పోయి రావలయును” అనియెను. అరుణగిరి “మర మీక్షణమునఁ దం జాపురమునకుఁ బోయి యచ్చటినుండి యుద్ధమో, సంధియో యేదోయొకటి—అని యేదో చెప్పఁబోయెను. వీరశేఖరుఁడు తీవ్రముగ నాతనివైపు చూచి “ఇఁక నట్టియుపాయములవలన లాభము లేదు! మృత్యువు కోఱలతోఁ జిక్కినపిమ్మట నిఁక బాతి పోవుట యొక్కడికి? ఒకసారి మనసు నిబ్బరము చేసికొనుము. ఇఁక మారుమాటాడకము” అనియెను. అరుణగిరి యిఁక మాటుమాటాడక యొక్కడనుండి బయలుదేలి, తొందరగ రాజధానమువైపు వెడలిపోయెను.

అరుణగిరి వెడలగనే వీరశేఖరుఁ డొకసారి యుద్ధరంగ
మున కేగి సైనికుల సందఱిని బోధింపించి వచ్చెను. శత్రు
సైనికులు కోటగోడ పడిపోయినవిషయము గమనించి, పెద్ద
పెద్ద కేకలు వైచికోసుచు, నావైపునకు వచ్చుచుండిరి. మధు
రాసైనికులు ప్రాణములకుఁ దెగించి, పోరాడుచు శత్రువు లొక
యడుగైన ముందునకు రాకుండఁ జూచుచుండిరి. వీరశేఖ
రుఁడు బాగుగ గుఱిచూచి ముందుముందునకుఁ జొచ్చుకొని
వచ్చుచున్న సైనికులపై సగ్గిగోళవర్షము కరిపించెను. ఆశత
ఘ్నిగోళములవర్షమున కాసైనికులు చూచి యేలుపుట తుత్తు
నియ్యలై యెగిరిపోవు తూలఁగివలె వెనుకకుఁ బడిపోవుచుండిరి.
ఇంతలో మరల హృదయవిఘాతముగను శరభసాశ్వత్థుని వినఁ
బడెను. ఒకశతఘ్నిగోళ మి తఁడుబూర్వము పడిపోగా మిగిలిన
కుటుంబముపైఁ బడియెను. అది తగిలినతరువాత నావక
నున్న కోటగోడ మరికొంత పడిపోయి యొక పెద్దదారి యేర్ప
డెను. ఈసంస్థితులలో నారొక డొకసారి సైన్యములోఁ బ్రవేశి
ంచి సైనికులఁ బోధింపించెను. కాని యాలిని కీసైనికులఁ
బోధింపించు కార్యము మిగులఁ గష్ట ముపింపించెను. ఇతఁ
దానుగూడ వచ్చి పారిసరసని స్వాధీనముచుఁ బోరాడవలయు
నని నిశ్చయించి మరలఁ గోటబురుజుపై కెక్కి యరుణగిరివచ్చు
మార్గము చూచుచు నిలువఁబడెను.

అరుణగిరి యూరినికి పరున కన్నగా రగును. ఇద్దఱును
బాంధవులు. కావుననే వీరశేఖరుఁ డాతనికి దళవాయివద

మిచ్చెను. ఒక్కసారిగా నాతనికి బాట్య మాదిగా నడచిన వృత్తాంతము లన్నియుఁ గన్నలకుఁ గట్టిన ట్లయ్యెను. ముందు రాజోవు యుద్ధముముం చాతనికి గతజీవిత మంతయు స్వప్న ప్రియముగఁ గానుపించఁ దొడఁగెను. ఆపిమ్మట నాతనిదృష్టి రాజభవనముపైఁ బడెను. ఆయుత్తరక్షణమున నాతనిహృదయమున నొకవజ్రాఘాతము జరిగెను. తనయంతఃపుర మంతయు నొక్కనిమిషములో నిక భస్మమై పోవనున్నది! ఎవరో వృద్ధులును, బాలబాలికలునుదక్క నందఱును నొక్కనిమిషములో మరణింప నున్నారు! ఆతఁడు వారిమఃఖము లన్నియుఁ దలఁచుకొని యా వేదన భరింపలేక కుడిచేతితో నొకసారి హృదయమదిమి పట్టుకొనెను! ఆతనిది సామాన్యముగ మాటిమాటికిని గన్నుల నీరు నిండు స్వభావము కాదు. కాని యాయంతఃపురమున నగ్నిప్రవేశ మొనరింప నున్నవారి వేదనలు తలఁచుకొనఁగానే యాతనికనుగొలుకులనుండి వేడి కన్నీరు ప్రవహించఁజొచ్చెను. ఆతనిచున స్నేహో స్మృతులలోఁబడి నిదురించిన ట్లయ్యెను. ఇంతలో రాజభవనమువైపునుండి యొక పెద్ద పేలుఁకబద్దము వినఁబడెను. తటాకున మేలుకొనినవానివలె నాతఁ డావైపునకుఁ జూచెను. ముందుగ బ్రహ్మాండమగు ధూమరేఖ యాకాసమువైపున కెగసినది! ఆపిమ్మట నొక పెద్ద యగ్నిజ్వాల కనఁబడినది! రాజభవనద్వారముదగ్గరనుండి యరుణగిరి యొకయశ్వముపై నెక్కి తొందరతొందరగ నాతనికేసి వచ్చుచున్నాఁడు! ఆతనివెనుక నింద్రానీలమయ నాతనియశ్వమెక్కి యింకొక రాకు వచ్చుచున్నాఁడు.

అతడు తొందరతొందరగ బురుజుదిగి యరుణగిరి కెదురుగఁ బోయెను. ఇద్దఱిమఱుఖములనుండియు నొక్కమాటయైన వెలువడలేదు. కాని వీరశేఖరచోటఁడు నిమిషమాత్ర మాతని ముఖ మవలొకించి “యంతయు నయిపోయినదా?” అనెను. అరుణగిరి వంచిన తల యెత్తకుండగనే “యంతయు నయిపోయినది!” అనియెను. వీరశేఖరుఁ డొకటి రెండు నిమిషము లట్లే నిలువఁబడెను. అతనికను లొక్కసారిగ నాఁకొన్న బెబ్బులికనుల వలె మాటిపోయెను. వీరశేఖరుఁడు తనయింద్రీలముదగ్గఱకు వచ్చి వానివీపుపై మెల్లగఁ దట్టి “ఇందా! ఇదే! నా తుది యుద్ధము! దీనితో నీకష్టములును, నాకష్టములును గట్టెక్కును లే!” అనెను. దాని కే మర్గమయినదో, యది యేమి చెప్పదలఁచినదోగాని, యది మెల్లగఁ దోక యాశించుచు నకిలించెను. వీరశేఖరచోటఁడు గుఱ్ఱ మెక్కుటకు ముందు “అరుణగిరి! బహుశః ఇది మన తుదికలయిక” అనియెను. ఇరువురికంఠములును నొక్కసారి గద్గదము లయ్యెను. “అరుణగిరి యేమియు మాటాడలేక యొకనిమేషమువఱకును నీరవదృష్టితో నాతనివైపు చూచెను. వీరశేఖరచోటఁడు వాతనిని గాఢముగఁ గొగలించుకొని హృదయమునకు హత్తుకొనియెను. ఇంతలోఁ బ్రళయభీకరగర్జనముతో నింకొక శతస్ఫీగోళము దుర్గకవాట ముఱకుఁ దగిలెను. దానితో దుర్గద్వారము తుత్తునియలై పడి పోయినధ్వని యయ్యెను. వా రిరువురును దటాలున గుఱ్ఱములెక్కి యొకసారి పరస్పరముఖములవైపు చూచుకొని విద్యుద్దృగముతో రణరంగమున కుఱికిరి!

అకాశమున శత్రుస్థిమూఖులనుండి బయలు వెసలిన
 ధూమము మెల్లమెల్లగ నెగురుచు మేఘశకలములవలె
 గానుపించెను. దిశాంతముల గ్రద్దలును రాబందులును వలయా
 కారముగఁ దిరుగుచుండెను. అప్పు డప్పు డాకాశమున గ్రద్దల
 కూతలు వినిపించుచుండెను. శత్రువులు పోలునవుడెల్ల నా
 చుట్టుపట్టులఁ జెట్లపైనున్న కాకులు 'కావుకావు' మని యాట
 చుచు నాలుగుదిక్కులకును బారిపోవుచుండెను. భూమిపైఁ
 బోరువారియరవులును, మరణించుచున్నవారి మూలుగులును,
 గజాశ్వాదులధ్వనులును గలిసి దూరమున కొక భయంకరమగు
 నముద్రపుహారువలె వినవచ్చుచుండెను.



౨

కేవలమును సైన్యములతో బలాబలములు చూచు
 కొనుట యయినచో వీరశేఖరుడు యుద్ధమున జయించుట
 కొకింత యపకాశ ముండెడిది! కాని తలఁపని తలంపుగా నీశర
 భసాశ్వ మవతరించుటచే నాతనిప్రయత్నము లన్నియు, బూడి
 దలోఁ బోసిన పన్నీ రయ్యెను. నాలుగైదుదినములలో వీర
 శేఖరుని బలము లన్నియు నశించిపోయెను. చివరి కొకనాఁ
 డరుణగిరియు, వీరశేఖరుఁడునుగూడ యుద్ధములో మరణించిరి.

మిగిలినవారందఱును నాగమనాయకునికి బాచాక్కాంతులయిరి. నాగమనాయకుడు మహావైభవముతో మధురలోఁ బ్రవేశించెను. అంతటితో నాతఁ డూరకొనలేదు. వెంటనే తంజాపురముపైకిఁ జొచ్చి యారాజ్యముకూడ స్వాధీనపఱచుకొనియెను. తంజాపురము వశపఱచుకొనుటలో నాతని కేమియుఁ గష్టము కలుగలేదు. అచ్చట నాతఁ డొకప్రతినీధిని నియమించి మరల మధురకు మరలివచ్చెను. ఇప్పుడు తంజాపురమధురారాజ్యములకొటలు రెండును సంపూర్ణముగ నాతనికి వశమైనవి. ప్రత్యక్షముగా నాగమనాయకు నెదిరిపఁగల శత్రువు లేవ్వదును లేరు.

కాని పాళయగాంధ్రమాత్రీ మింకను నాగమనాయకునికి స్వాధీనము కాలేదు. ఇంకను మధురలోఁ గొందఱు కాక పోయినఁ గొందఱయిన నాతనిదర్శనము చేసి తమ తమస్వామిభక్తి ప్రకటించిరి. కాని తంజాపురపుపాళయగాంధ్రలోనొకఁడునుగూడ నాతనిదర్శనము చేయలేదు. మధుర తంజాపురముల పాళయగాంధ్ర నందఱిని బూర్తిగ స్వాధీనపఱచుకొనుటకింకను ధనబలమును, సైన్యబలమును గావలసియున్నవి. ఈవరిస్థితులలోఁ జంద్రశేఖరపాండ్యునికి రాజ్య మప్పగించినచోఁ జాండ్యరాజ్య మొక్కొక్క మొగ్గుటలో నేమియు సందేహములేదు. అవిషయము నాగమనాయకునికిని చంద్రశేఖరపాండ్యునికిని గూడఁ దెలియును. నాగమనాయకుడు తంజాపురముకొట జయింపఁగనే యచ్చట నొకప్రతినీధి నేర్పాటుచేసెను.

మధురారాజ్యము రామధద్రీనాయకునితోఁబాటుతో న్వయముగఁ బరిపాలించుచుండెను.

నాగమనాయకుని చాకచ్యమువలన మధురారాజ్యమునఁ బాళయగాండు క్రమక్రమముగ స్వాధీన మగుచుండిరి. కొందఱిపై సైన్యములు పంపించినగాని స్వాధీనము కాకుండిరి. నాగమనాయకుఁడు మధుర వచ్చి యప్పుడే యొక నెలరోజులైనది. ఈ నెలరోజులోనఁ బాళయగాండు ప్రదండమును జూవరకు స్వాధీనులైరి. కాని తంజావూరుములో నొక్కఁడును స్వాధీనుఁడు కాలేదు నాగమనాయకునికిఁ దంజావూరు ప్రాంతముపై పనుగు పుట్టినది. అందుచే నాతఁడు పదివేల సైన్యము చెవ్వప్పనాయకుని కిచ్చి తంజావూరుము పంపించెను. చెవ్వప్పనాయకుఁ డచ్చటి ప్రాంతముని దనకు సహాయసైన్యాధిపతిగా నొనరించుకొని తంజావూరు రాజ్య మంతయు స్వాధీనము చేయకొనెను. పదివేల సైన్యముతోఁ జెవ్వప్పనాయకుఁడు తంజావూరుము చేరుకొనె ననువార్త వినఁగనే పాళయగాండు ద్రోహమునకు భయభక్తు లెక్కువయ్యెను. క్రమక్రమముగఁ దంజావూరును పాళయగాండుకూడ నాగమనాయకునికిఁ గప్పములు చెల్లించుట కంగీకరించిరి. చెవ్వప్పనాయకుఁడు క్రమక్రమముగఁ దంజావూరుమునఁ గుదురుకొని రాజ్యమంతయు బ్రశాంతస్థితికిఁ దీసికొనివచ్చెను.

చెవ్వప్పనాయకుఁడు తంజావూరుము వచ్చి దరిదరిగా నొక నెల యైనది. ఎప్పటి కప్పుడ తనకి మధురవార్త

లన్నియుఁ దెలియుచునే యున్నవి. మధురారాజ్యముకూడ సంపూర్ణముగఁ బ్రశాంతమైన వార్త తెలిసినది. ఇప్పుడు తంజాపురరాజ్యము సంపూర్ణముగ యథాప్రకారస్థితికి వచ్చినది. చెవ్వప్పనాయకుఁడు రాజభవనమునఁ దనవిధికృత్యములన్నియు నిర్వహించుచుఁ గూరుచున్నాఁడు. అప్పటి కొక జాముప్రొద్దెక్కినది. ఇత నానాటికిఁ జేయవలసిన వొకటిరెండు ముఖ్యకార్యములమాత్రమే మిగిలియున్నవి. చెవ్వప్పనాయకుఁడొకసారి యొడలు విఱుచుకొని లేచి, యొకసారి వరాండావైపు వచ్చి, యటునిటుఁ బఞ్చారుచేయుచు, సాధమునకుఁ జుట్టునున్న యుద్యానమువైపు పరధ్యానముగఁ జూచుచుండెను.

ఆతనికిఁ దంజాపురము పరిపాలించు నధికారమువచ్చుట గొప్పయదృష్టమే! ఇట్టియధికార మెంతో గొప్పయనుభవమున్నవారికిఁగాని యాయరు. తనమేనమామకును నాగమనాయకునకును గలన్నేహమువలన నాతని కీయుద్యోగము లభించినది. ఆయధికారము, ఆరాజమర్యాదలు మొదలగునవి యన్నియు ననుభవించునప్పు డతని కీయధికారము శాశ్వతముగఁ దనకుఁ లభించిన బాగుండునని యనిపించినది. కాని యీయధికార మాతనికి సంక్రమించు నవకాశము లేమియు లేవు. ఇప్పు డిది కేవలమును నాగమనాయకుని తాత్కాలికపు టేర్పాటువలననే లభించినది. ఈతరువాత, చోళరాజ్యమున కధికారు లెవ్వరో తేలిసిపిమ్మట వారి కిది యంతయును సంక్రమించును. కావున “స్లక్షేష మంతయుఁ గేవలమును వృథా

యైపోవునుగదా!” యని యాతనికి విచారము కలిగినది. దీని వలన నాతనికి రాత్రి చాలసేవటివఱకును నిద్రపట్టలేదు. ఆతని నేత్రాంతములు కొంచె మెఱువడినవి.

ఆతనిమనస్సున నింకొక విషయముకూడ వేధించుచుండెను. ఆతఁడుకూడమీనాంబికయనిన నెక్కువ మక్కువగా నుండెను. ఆతఁ డామెను జూచి యప్పడే యొక నెల యైనది. మీనాంబికవివాహవిషయమున వేంకటాంబారామభద్రనాయకులకుఁగలయభిప్రాయభేదముకూడనాతని కొకింతచూచాయగాఁ దెలియును. కాని యావిషయ మంతగా నాతనిని భయపెట్టలేదు. ఎప్పటికైనఁ దనమేసమామమాట నెగ్గితరునని యాతని దృఢనిశ్చయము. వేంకటాంబకు విశ్వనాథనాయకుఁ డన్న కొంచె మెక్కువ మక్కువ యుండవచ్చును! కాని యంత మాత్రముగో మునిగిపోయిన దేమియున్నది! కాని, మీనాంబికకుఁ దనకంటె విశ్వనాథనాయకునిపై నెక్కువ యిష్టమేమో యని యాతనియనుమానము! ఇప్పుడు విశ్వనాథనాయకుఁడు తనమేసమామగారిభవనమునకుఁ బడేవదీ వచ్చుచుఁ జూపుచుండును. మీనాంబికావిశ్వనాథు లిరువురును గలకల నవ్వుకొనుచు మాట్లాడుచుండురు! వేంకటాంబ వారిరువురి కిలకిలును నొకతలుపుచాటునో, యొకగవాక్షమువెనుకనో యుండి వినుచు నానందించుచుండును! దెచ్చప్పనాయకునికి వారిమువ్వురి యానందములును దలచుకొన్నప్పుడు హృదయములో మండినట్లయ్యెను.

అప్పుడే నవనంతకు తరుళాఖంపై నాట్య మాడుచున్నది! ఒకకోకిల యుద్యానచూకమునుండి 'కో' యని కూసినది! రాజమార్గమునఁ బోవు బాలకు లెవరో యది విని 'కో' యని మాటుకూసినారు. మరల నాకోయిల మరింత వట్టుదలతో గట్టిగా 'కో' యని కూసినది! ప్రాతఃకాలమున నింకను జిటుచలి పూర్తిగ సంతరింపలేదు. ఆతఁడు తనశరీముపై వదులుగ క్రేలాడుచున్న కాశ్మీరశాలువ యొకింత బిగువుగఁ గవ్వకొనెను. వంగవండుకలె నున్నయాశాలువ చాయన చాయగ నున్నయాతనిశరీరమున కొకవిచిత్రసౌందర్యము కూర్చెను. ఆతనియెదురుగ నుద్యానవనమున శాద్వలముపైఁ బచ్చగడ్డిపరకలు కొలుసుకొని తిరుచున్న యొకపెంపుడులేడి యేదో యొకచిన్నశబ్దమువలన గంగారువడి రివ్వమని మఱి యొకచోటికిఁ బరువెత్తినది! ఆతనియెదురుగ నున్నమామిడి యాకులుకూడఁ గనఁబడనంత యొత్తుగఁ బూసినది! ప్రాభాత హిమవర్షముచే మాడిన యామామిడిపూలత్తులనుండి యెండిన మామిడిపూలప్పుడప్పుడు రాలుచున్నవి. అప్పుడే కొంచెము ప్రోద్బుద్ధినది. ప్రౌఠిసౌందర్యమున నొకవిధమగు చిటువెచ్చతన మావహించినట్లుండెను.

చెవ్వప్పనాయకుఁడు లోలోపల నే మేమియో యాలోచించుచుండెను. ఆతనిహృదయమందలి భావవరంపరలు గాలిదుమారమునకుఁ బరుగెత్తుకొనిపోవు వండుటాకులవలె నేదో యొకప్రవాహములోఁ బడి కొట్టుకొని పోవుచున్నట్లుండెను.

ఆతనిహృదయమున ననేకవిధములగు భావములు బయలు
దేరుచుండెను. అప్పుడప్పుడు తరుచుగ నాతనిహృదయమున
నీయభిప్రాయము లుప్పొంగుచుండెను. “నిజముగ నాలోచిం
చినచో విశ్వనాథునిలో నాకంటె ఘనత యేమున్నది! విద్యలో
నిద్రామును సహాధ్యాయులమేకదా! విశ్వనాథనాయకుఁ డొక
ప్పుడు చక్కవర్తిదగ్గఱఁ దాంబూలకరండవాహుఁడుగ నుండె
డువాఁడు! చక్కవర్తి కప్పు డాతనిపైఁ గొంతయనుగ్రహము
గల్గినది అందుచే నాతఁడు నాకంటె ముందుగఁ గొంత మున్న
తాధికారిము సంపాదించఁ గలిగినాఁడు! ఇప్పుడు నేను నాగమ
నాయకుని యనుగ్రహమువలన నీతంజాపురాధ్యక్షము సంపా
దించలేదా! ఇప్పు డీతంజాపురపుసింహాసనమునకు వారసు
లెవ్వరో సిద్ధముచుట కష్టముగా నున్నది! నాగమనాయునిం
గారి కిప్పుడు పాండ్యరాజ్యసింహాసన మాక్రమించి మహామండ
లేశ్వరపద మందవలయునని యున్నదని విన్నాను! మహామం
త్రికిఁ బాంశ్యఁ దలనఁ గిట్టకు! మూఁడుపాళ్ళు దక్షిణరాజ్య
మహామండ లేశ్వరపదవి నాగమనాయునింగారికే లభించునని
తోచుచున్నది. ఆపరిస్థితులలో నాకఁ దంజాపురసామంతాధి
కారము లేప్పుడు! ఇప్పుడు నాయాధికారము విశ్వనాథనాయకు
నితో సరిసమానము కాదా!”

అప్రయత్నముగ నాతనిమనస్సు విశ్వనాథునియాకృతి
విషయమున నాలోచించుచుండఁగెను “లోకులు సామాన్య
ముగ విశ్వనాథుఁడు చక్కనివాఁ డందురు! నేనుమాత్రము

సౌందర్యవంతుడను గాదా? మీనాంబికను లాతనిని జూచు నప్పుడు నక్షత్రములవలె మిలమిలలాడును! ఆతనిని జూడఁగనే యామె కేదో వట్టరానంత యానందము వచ్చి, యది కనుల నుండియుఁ బెడవులనుండియుఁ బొంగి పొరలిపోవుచున్నట్లుండును! నిజముగ నామె కాలఁ దనిన నెక్కువ మక్కువ యేమో! అట్లయినచో నాతోఁగూడ నామె నవ్వుచుఁ జేలుచు మాట్లాడుచుండుటకుఁ గారణ మేమో! ఆహా! ఒక్కసారియైన నామెహృదయమున నిలువఁగలిగిన పురుషుఁ డెంత ధన్యుడు! మామేనత్త విశ్వనాథునిమహాధికారము చూచి మురిసిపోవుచున్నది! నా కీతంబాపురప్రభుత్వము వచ్చినదని తెలిసినతరువాత నామె కెవరిపని యెట్టిదో తెలిసినప్పుడు! కన్యామూల వరునివిత్తము పరీక్షించు సనుమాట యూరక పుట్టలేదు!”

ఏది యెటులున్నను మామామ గట్టిగఁ బట్టు వట్టి నచో నామె యెదు రాడఁగలదా! మామామకు నేననిన నెంతో యాప్యాయముగదా! ఇక విశ్వనాథునిమాట లెట్లు సాగునో చూడెదను!”

ఆతిథువాత నాతఃభావప్రసాదము మీనాంబికవైపు మరలినది. ఒక్కతృటితో నామె దేదీప్యమాన మగుసౌందర్యముతో నాతనిహృదయరంగమున సాక్షాత్కరించినది! ఆతఁడు మరల నివ్వధమునఁ దలపోయఁజొచ్చెను. “ఆహా! మీనాంబిక యెంత చక్కనిది! తుద కామె యెవరిని వరించునో! ఎందుకు నా కీయధైర్యము! ఇక నామెవివాహవిషయమున నాలస్యము

చేయను! ఏదోవిధముగా నీవైశాఖమాసములో నామెను వివాహమాడి తీరెదను! అబ్బా! పాపకములోఁ బుడకవలె నీచాక్రి గాత్మలగందరగోళ మొకటి వచ్చినది! చక్రవర్తి కనవసరముగ నింతపట్టుదల యెందుకో! వీరశేఖరచోళుడుమార్తము చక్రవర్తికిఁ గప్పము కట్ట నన్నాఁచా!”

అపిమ్మట నాథనికొక ద్వివిషయము జ్ఞాపకము వచ్చినది. ఒకసారి విశ్వనాథచెవ్వప్పనాయకు లిరువురును రామభద్రనాయకుని భవనప్రాంగణమున సుఖాసీనులై మాట్లాడుకొనుచుండిరి. అనాఁ డేను చెవ్వప్పనాయకునిమనసు మనస్సులోలేదు. మీనాంబిక యారోజులలోఁ గ్రొత్తగ వీణాభ్యాస మొనర్చుచున్నది. ఇంతలో మీనాంబిక యొకవీణయవారిదగ్గఱకుఁ జంపించి శ్రుతి నరిచేసి పెట్టవలసినదని కబురంపించినది. విశ్వనాథుడు శ్రుతిచేసి పెట్టవలయు ననుకొనెనుగాని చెవ్వప్ప యందుగ దాసిచేతివీణఁ గైకొని, పరిశుద్ధముగ శ్రుతిచేసి వంపించెను. కాని దాసి మరల వచ్చి, మీనాంబిక శ్రుతి బాగుగ లేదన్నదని చెప్పి విశ్వనాథనాయకునిచే శ్రుతి నరిచేయించుకొని పోయినది! అక్షణములో నాశ్రుతి నరిచేసిన వీణయ చూచునప్పు డాతనిహృదయవీణాతంతు లన్నియు నొక్కసారిగఁ ద్రంపి పేయఁబడినట్లయ్యెను!

అవిషయము మరల స్మరించుచున్న యాతనిహృదయ నాళిక లతికఠినముగ బిగింపఁబడుచున్నట్లయ్యెను. అతఁ డొక నిట్టూర్పు విడిచి “అయ్యో! నాకుఁ దెలియకుండగనే నాహృ

దయ మీమెప్రేమపాశమలోఁ జక్కకొనినది! ఇప్పుడు నా
 కొకక్షణమాకూడ హృదయశాంతి లేకుండఁ బోవుచున్నది!
 తుద కిది హృదయమున నొకయారని చిచ్చువలెఁ బరిణమించు
 నేమోకదా!” అని యనుకొనెను. ఇంచుమించుగ బాఙ్యమా
 నుండియు మీనాంబికయుఁ జెవ్వప్పనాయకుఁడును గలిసి
 యాడుకొనుచుండెడివారు. అందుచేత మీనాంబిక కీడు వచ్చి
 నప్పు డెప్పుడైనఁ జెవ్వప్పనాయకుఁడు కంటఁబడినచో నామె
 యంతగ సిగ్గుపడకుండ సామాన్యముగ మాట లాడుచుండెడిది.
 కాని యారోజులలో విశ్వనాథనాయకుఁడు కంటఁబడినచో నత
 నితో మాట్లాడునపుడు కనురెప్పలైనఁ దిన్నగఁ బెకెత్త లేకుం
 డెడిది! ఆసమయమున నామెశరీరమంతయు లజ్జాభారముతోఁ
 గ్రుంగిపోవుచున్నట్లుండెడిది! అప్పు డామెతల్లి “అంత సిగ్గెం
 దుకు తల్లీ! విశ్వనాథనాయకుఁ డేమైన మనకుఁ గొత్తవాఁడా!”
 అని యనుచుండెడిది. ఇటువంటి చిన్నిచిన్ని సన్నివేశము
 లన్నియుఁ జెవ్వప్పనాయకుని హృదయమునకు దారుణాఘాత
 ములవలెఁ దగులుచుండెడివి. అవి యన్నియు నిప్పు డాతనికి
 వరుసగ స్మృతిపథమునఁ బ్రత్యక్షము లయ్యెను!

చెవ్వప్పనాయకుఁడు సామాన్యముగఁ బట్టిన పట్టు
 విడచువాఁడు కాదు. అతఁ డేదైనఁ దలపెట్టినచో నది తుద
 ముట్టి తీరవలసినదే! ఈవిషయము లన్నియు నాలోచించుచుం
 డిన యాతనికి ప్రయత్నముగ “పెన్నక్కువ నాదరింతురు! క్షణ
 క్షణముల్ జవరాండ్రచిత్తముల్!” అను పద్యపాదము జ్ఞాప

కము వచ్చెను. అది జ్ఞానకము నల్ల సతరువార నాతడు “రవి గాంచనిచో గవి గాంచునేకదా!” అను పద్యపాదము మెల్ల మెల్లగ నుచ్చరించెను. ఇట్లుచ్చరించుచుండగ మెల్లమెల్లన నాతనిపాదము లాతని నొడినిలుపుటద్దము నెదుటికి గొంపో యెను. ఆతఁ డానిలుపుటద్దమునెదుట నిలువఁబడి తనయవయవ సావన మొక సారి పరిశీలించుకొనెను. ఆనమయమున నాతని లోలోపల “నాకఁ బె కళ్ళనాథనాయకుఁ డేమింత యందమైన వాఁడు!” అను కభిప్రాయ ముగయుచును.

సౌందర్యము కేవలమును దృష్టలపై నాధారపడిన విష యమని చాలమంది సౌందర్యవేత్తల యభిప్రాయము. కాని లోకప్రవాదముబట్టికూడ సౌందర్యనిర్ణయము జరుగుచుండును. అవిధముగ నిర్ణయింపవలసి వచ్చినచో సామాన్యముగ విశ్వ నాథనాయకు సందఱును రూపసి యనుచుండెడివారు. తాను కూడ సౌందర్యవంతులలో నొకఁడనని చెప్పవచ్చునాయకుఁ డను కొనుచుండువాడు. అది కేవలమును సహంభావమని తొక్కి వేయుటకు వీలులేదు. చెప్పవచ్చునాయకుఁడు మొత్తముమీదఁ గొంచెము పొగడరి యనియే యనుచుండురు. ఆతనిది కను ముక్కుతీరుగల కోలముఖము. శరీరవర్ణము బాగుగ నెఱు పుకలిసిన చామనచాయ. ఆతనికనులలో నహంభావము కలి సిన రాజనీతిజ్ఞత గోచర మగుచుండెను. ఆతనివయస్సు ముప్ప దినంవత్సరములకు లోపుగ నుండును. అట్లాలోచించుచు నతఁ

ఉత్తరలో బచారు చేయుచుండెను. ఇప్పుడతనికనుల
ధోళిని బట్టి చూచినచో నాతడేదో మహోద్యమమునకుఁ
బూనుకొన్నట్లు కానిపచ్చెను.

ఇంతలో బరిచారకుఁ డొకఁడు లక్కముద్రలుగల
యొకచిన్నదంతపుఁబెట్టి గొనివచ్చి యాతని కొకింతదూరమున
సవినయముగఁ బ్రణామము చేసి నిలువఁబడెను. ఆపేటిక
చూడఁగనే యది మధురనుండి వచ్చినదని యాతఁడు గ్రహిం
చెను. వెంటనే యాతఁ డాపేటికఁ గైకొని దానిపైనున్న
ముద్రలు జాగ్రత్తగఁ బరిశీలించి యది తెరచి యందున్న
తాళవ్రతము తీసి చదువ మొదలుపెట్టెను. అది మిక్కిలి వెడ
లుపుగల శేతతాటియాకుపై వ్రాసిన శేఖ. ఆ శేఖచుట్టును
జిత్రచిత్రవర్ణములుగల సగిషీవని మెరయుచుండెను. అక్షరము
లపైఁ గాకరాకుపనరు పూయుటచే నవి చూరమునకుఁగూడ
నిగనిగ లాడుచుండెను. అది రామభద్రనాయకుఁడు వ్రాసిన
శేఖ. అం దాతఁడు దెవ్వప్పనాయకునికి సత్వరముగ నొకసారి
మధురకు రమ్మని వ్రాయుచుఁ గొన్ని యతిముఖ్యములగు విష
యములు వ్రాసెను. వెంటనే దెవ్వప్పనాయకుఁడు తగు
మూత్రపుసిబ్బందితో నొకసారి మధుర వెళ్ళి రావలయునని
నిశ్చయించుకొనెను.



ద్వి తీ య ఖ ం డ ము.

౯

నాగమచెవ్వప్పనాయకులకు మధుర తంజాపురరాజ్యముల పాళయగాండు) లొంగిపోయి, కప్పములు కట్టుట కంగీకరించినమాట నిజమే. కాని నాగమనాయకునికిగాని, చెవ్వప్పకుగాని వారిని విశ్వసించి వ్యవహరించుటకు పిలువలేకుండును. అందుచే నాగమనాయకుడు ధైర్యములన్నియు నెప్పటికప్పుడు యుద్ధసన్నద్ధములుగ నుండునట్లు జూపించెను. కాని రోజులు గడచినకొలదియు మధుర తంజాపురరాజ్యములు బాగుగఁ జక్కబడునను ధైర్య మెక్కుడగుచుండెను.

ఇంతకుఁబూర్వ మొకవిషయము జరిగినది. అసలు మధురకోట స్వాధీనము కాగానే నాగమనాయకుడు చంద్రశేఖరపాండ్యుని బిలిచి రాజ్యస్వీకారవిషయమున సంప్రదించెను. నాగమనాయకుఁ డానాడు నూతనరాజ్యవ్యవహారములన్నియు ముగించుకొని కూరుచుండియుండెను. అప్పటికి మధ్యాహ్నము మూడుఝాములు దాటినది. చంద్రశేఖరపాండ్యుఁ డప్పుడే లోనఁ బ్రవేశించెను. అది కోటలోని సాధాగ్రముననున్న మంత్రాంగ భవనము. నాగమనాయకుడు నగారవముగ నాతనిని లోనఁ బ్రవేశింపజేసి హంసాకృతిగ నున్న యొక

సింహాసనముపైఁ గూర్చుండఁబెట్టెను. ఒకతాంబూలకరండ వాహినివచ్చి తాంబూలద్రవ్యములును, గొన్నిచిలుకలును వారి స్పృధనుంది వెడలిపోయినది. నాగమనాయకుఁడును, జంద్రశేఖరపాంశ్యుఁడును మొదటఁ గొంతసే పిష్టాగోష్ఠి జరిపి యాపిష్టాటరాజ్యాంగవ్యవహారములలోనికి దిగిరి. పాంశ్యుఁడు తాంబూలసేవసము చేయుచు నాకులు నమలుచుండెను. నాగమనాయకుఁడు తాంబూలము ముట్టలేదుకాని యవ్వడవ్వడు పార్శ్వమునకున్న లవంగములు నోట వేసికొనుచుండెను.

చంద్రశేఖరపాంశ్యుఁడు స్వయముగ నాతనికొక చిలుక చుట్టి యాయుఁబోయెను. నాగమనాయకుఁ డాతనిని వారిం చుచు “ఎలమాట! నేను మీకుఁ గేవలమును భృత్యునివంటి వాడను! మీరు నాకు చిలుకలు చుట్టి యిచ్చుట!” యనెను. పాంశ్యుఁ డాపై “తిమ రిట్లు సెలవిచ్చుచున్నచో నా కెంతో చిన్నతనముగ నుండును.” అనెను. తరువాత వారిసంభాషణము ప్రకృతిఃషయమునకు మరలినది.

నాగమ—పార్శ్వభౌములు నాకుఁ గేవలమును మీ రాజ్యము మీ కప్పగింపుచునియుఁ జోళరాజ్యము జయించిన తరువాత నాని కొకప్రతిఃఫ సేర్పాటు చేయుమనియు నాజ్ఞాపించినారు చోళరాజ్యమునకుఁ జెన్వప్పనాయకుని బ్రతినిధిగా నియమింపవలెనని యనుకొన్నాను. అది జరిగినది. మీరాజ్యము మీరు స్వాధీనము చేసికొనినచో నేను పైస్వములు తీసికొని నత్వరముగ రాజధానికేఁ బోయెదను.

చంద్ర—నేను వేయి జన్మలెత్తి పాదసేవ చేసినను
మీముఠాను తీర్చుకొనఁ జాలను! దయముంచి యొక పదివదు
నేనురోజులపాటు నాయాతిధ్య మంగీకరించి నాభవనము పావ
నము చేయవలెనని గాప్రార్థన!

నాగమనాయకుఁ డీచూటపైఁ గొంతె మాలోచించి,
మీసములు పెదవుల కడ్డురాకుంకఁ గొనగోటితోఁ బ్రక్కకు
దువ్వుచు నొకచిటునవ్వు నవ్వి “మీయింట విదులు గుడు
చుచుఁ గూర్చుండటకన్న నత్యాచండకరమగు విషయము
వేటొకటి యుండదు. కాని యిక్కడ నిరుపదివేల రాణువకును,
దింమున కేనూలు సువర్ణసునిర్వసములు వ్యయ మగును. ఇం
కను మీరు రాణువకై పంపించు రసవర్గములవ్యయ ముండనే
యొప్పుదికదా! అదియునుగూడ సార్వభౌములనూజ్ఞకు వ్యతిరే
కముగ నిచ్చట నొకక్షణమైన నాలసించుటకు వీలులేదు అందు
చేత మాకు సలవిప్పింపుడు!” అనియెను.

ఈప్రతిభ తరముతోఁ జూడగ్రేఖరపాండు్యోకి గొం
తులో వచ్చివెంగకాయ చిక్కుపడినట్లయ్యెను? ఆతఁ డేదో
చెప్పబోయి యొకనిమిషము వఱకును దడబడుచు నివ్వధమునఁ
బలికెను. “నే నీవిషయము మీకోఁ జెప్పవలయునని యరు
కొనుచుంటిని. యిది దాచినచో మీకును నాకునుగూడ ముష్టి
వాటిల్లును. కావున మనసులో నున్న దేదో యున్నట్లు చెప్ప
చున్నాను. మీ రీసయమున వెడలిపోయినచో మఱుచటి
క్షణములో నిచ్చట నొక పెద్దయల్లకల్లోలము బయలుదేలును.

నా కీషాయగాం ద్రిందఱును కత్తువులేగాని యిష్టుఁ డొకఁ
డును లేడు. కావున నిచ్చట నొక పదివదునేనుదినము లుండి
నచో నాపరిస్థితు లన్నియుఁ బక్కఁబడును. ఆపైని సైన్యములు
తరలించుకొని పోయినను భయ ముండదు.”

“బాగుగనే యున్నది. కాని, యీపదివదునేనురోజు
లును నీరాణునకగు ధనవ్యయ మంతయు నెవరు భరించెదరు?”

“నేను కేవలమాను నిట నిస్సహాయముగ నున్నాను.
ఇటు బాగుగఁ గాలూరిపసిమ్మట శ్రీరాయలధనాగారమునకు
రావలసిన ధనమంతయుఁ గ్రమగ్రమముగ సమర్పింపఁగలవాఁ
డను. కావునఁ గటాక్షించి నా కీమాల్యము సహాయము
చేయింపుడు.”

“ఈయల్లకల్లోలము లన్నియు నడచినేయుట కంతకా
లము పట్టనో యెవరు చెప్పఁగలరు?”

“ఒకమాసమారోజులకింట నెక్కువపట్టదని దృఢముగఁ
జెప్పఁగలను!”

“ఆపైని మరలఁ గల్లోలములు బయలుదేరినచో?”

“వృక్షమునకు వేగిల్గు బాగుగ భూమిలోనికిఁ జొరఁ
బారినచో నిక నన్నిగాలిదుమారములు లేగిన నేమిభయము?”

“సరే! యట్లే యనుకొండము! ప్రస్తుతము మఱిధన
మెచ్చటఁ దేగలము!”

ఈమాటపైఁ జంద్రశేఖరచాంష్యుడు మరల నొక
చిలుక నోట వైచికొని మాసిమసినవృక్ష సవ్యచు ‘ఎంత

మాట! మీరు తలఁచుకొనినచో ధనమునకుఁ గొఱత కలుఁ గునా?" అనెను. అపై నాగమనాయకుఁ డాకింతసేపు కొం చెము తీవ్రముగ నాలోచించి "మీరు పొరపడుచున్నారు. సార్వభౌమునియాజ్ఞ లేకుండ నేను ధనాగారమునుండి యొక్క చిల్లిగవ్వయైన వ్యయపఱచుటకు వీలులేదు." అనెను.

"ఈమాత్రమునకు మీరు సార్వభౌమునిధనాగారము వఱకును బోవలెనా? పోనీ! సార్వభౌమునిధనాగారమునుండి ధనము స్వీకరింపవలసి వచ్చుననియే యనుకొండము! మీరు ధనాగారాధిపతులుగదా! సార్వభౌమనిసామ్రాజ్యగర్భణకై ధనము వినియోగించినచో మీ మృదుగునా తెవ్వరుందా?"

నాగమనాయకుఁ డిది విని తల యడ్డముగఁ ద్రిప్పుచు "లేదు! లేదు! సార్వభౌమునియనుజ్ఞ లేనిదే ధనాగారమునుండి నే నొక్కతృణముకూడ వ్యయ మొనరింపజాలను!" అని విస్పృహముగఁ జెప్పివైచెను.

"పోనెందు! ఈవిషయమున మీస్వీయధనము వ్యయ పఱుపవచ్చును!"

"వ్యవహారము వ్యవహారమే! కావున నున్నమాట యేదో మీముఖముమీఁదనే యునుచున్నాను. నా కీవిషయ మున స్వీయధనము ఖర్చుపెట్టుటకు ధైర్యము చాలకున్నది!"

అసూటపైఁ జొరవొందు డాకింతతడవు కనుజెప్ప వేయి కుండ నాలోచించి ప్రశాంతముగఁ "పోనెందు! దీనిలో నాకు వచ్చునాప త్రేమియు లేదు! నా కష్టమును దివిగ రాజ్యము

చేయవలయునను కోరికయే లేదు! దీనివలన వచ్చునష్టియుం
తయు మీదే! ఈజులించిన రాజ్యమంతయు నొకమానములో
బలవంతుడగు నొక సామంతుఁ డెవ్వఁడో తన్నుకొనిపోవును!
అట్టిపరిస్థితులలోఁ దలవంపు లెవరికో యాలోచించుకొనుడు!”
అని సమాధానము చెప్పెను. అప్పుడు నాగమనాయకుఁడు
“మీరు చెప్పినది బాగున్నది! చూచిచూచి, ధనమంతయు
గంగలోఁ బారపోయుమిందురా!” అని ప్రత్యుత్తర మిచ్చెను.
అపైఁ బాండుఁ డొకకొంతతనవు తీవ్రముగ నాలోచించి
“ఇదియూ! మీకుఁ గలిగిన యనుమానము! అటులయినచో
మీధనము మీరు రాఁబట్టుకొనువఱకును సీమధురారాజ్యము
సంపూర్ణముగ మీచేత నుంచుకొనుఁడు! అంతవఱకును నే
నీరాజ్యాధికారము స్వీకరింపఁడు! ఇంకొకవిషయము చెప్ప
చున్నాను! అనలు నా కీశత్రుమధ్యమున రాజ్యము స్వీకరింప
వలయుననియే లేదు! ఏదో నారోజులు నాకు మర్యాదగ వైల్లి
పోవునట్లేర్పాటు చేయించినచో నా కదియే పదివేలు! అంత
కన్న నా కేమి కావలయును!” అని సచ్చఁజెప్పెను.

చంద్రశేఖరపాండుఁ డిట్లు మాట్లాడినతరువాత నాగ
మనాయకుని కింత సంగీకరింపక తప్పినదికాదు! అతఁ డవసర
మయినచో నొకటి రెండుమాసములవఱకునుగూడ నుండి యీ
రాజ్యము నిరుపద్రవముగ నొసర్చెదనని వాగ్దాన మొనర్చెను.
ఇంతధనము స్వయంవఱచి మధుర చంద్రశేఖరుని కిప్పించిన
తిరువాత దానికిఁ దగిన కట్టుదిట్టములు చేయఁగఁడ మరలి

పోయినచో సార్వభౌములుమాత్రము హర్షింతురా? ఇంతకును
 నీధనము నాగమనాయకునిదిగాని, సార్వభౌమునిది గాదగదా!
 దీనిపై సార్వభౌమునికి విప్రతిపత్తి కలుగవలసిన యవసర మే
 మున్నది! చంద్రశేఖరుడు ఋణమంతయుఁ దీలువఱకును,
 మధురారాజ్యము పొందఁన యుంచుట కంగీకరించినాడు! ఒక
 చిల్లగవ్యయైనఁ బోతుండఁ జంద్రశేఖరుని కిచ్చిన ఋణమంత
 యు రాలబట్టుకొనవచ్చును! అపైఁ జంద్రశేఖరుఁడు వడిన
 శ్రమ కంతకును నేడైన ఘనపరితోషిక మీయకుండఁ బంపి
 వేయఁడుకదా! ఏవిధముగ నాలోచించినను నిచ్చట నొకటి
 రెండుమాసములవఱకును నాగుటలో నష్టి యేమియు లేదు!
 ఒక వేళ ఖచ్చిపెట్టిన ధనమంతయుఁ దిరిగి రాదనకొండము!
 అప్పుడు చంద్రశేఖరుఁడు కుదున యుంచిన మధుర యొక్క
 డక్కఁ బోవును? ఇక సార్వభౌముఁడగ్గఱనుండి యీసైన్యము
 లింతకాల మిచ్చట నుంచుట కభ్యనుజ్ఞఁ బడయవలయును.
 అల్లకల్లోలము లడఁచుచున్నామని చెప్పినచో సార్వభౌముని
 యనుజ్ఞ పొందుట యంత కష్టముకాదు! సార్వభౌమునికిని,
 దిష్టరుసుచుంట్రికిని నాగమనాయకునిమాట యనిన వేదాత్మ
 రము! ఆతఁడు చిన్నతనమునుండియుఁ జక్రవర్తికి నమ్మినబాటు!
 ఈవిషయమున నీవిధముగ సాధకబాధకము లన్నియు నాలో
 చించినతరువాత రామధద్రచెప్పప్రనాయకులుగూడ నాగమ
 నాయకుని నిశ్చయమునకు సంపూర్ణాంగీకృతిని దెలియఁజేసిరి.



కాలచక్రము గిరిగిరఁ దిరిగి పోవుచుండెను. నాగమ నాయకుఁడు చెవ్వువ్వునాయకుని దఁజాపురప్రతినిధిగా నియమించి, స్వయముగ మధుర పాలింప మొదలుపెట్టినతరువాత నప్పుడే రెండుమానములు గడచిపోయినవి. వైశాఖమాసంపుటెండలు నిప్పులు చెరిగిపోయుచుండెను. అది రామభద్రనాయకునిభవనము. పగలు మూడుజాములు దాటవచ్చెను. రామభద్రనాయకుఁడును, జెవ్వువ్వునాయకుఁడును గలిసి యేమేమో మాట లాడుకొనుచుండిరి. వారు కూర్చున్న భవనముచుట్టును నున్న సాంద్రచూతతరువులపై వేలలాడుచున్న మల్లెతీపలనుండి మధురపరిమళ మెల్లడలను వ్యాపించుచుండెను. దూరదూర మొనఁ జెల్లపైనున్న కాకములు తాపబాధ కోర్కఁజాలక, కరుణ స్వరములతోఁ 'గావు కావు' మని కూయుచుండెను. ప్రాసాదోపరిభాగమునుండి యప్పు డప్పుడు పారావతరుతిములు మృదమంద్రముగ వినిపింపసాగెను. ఎడనెడ నెచ్చటనో చెల్లపై మిగిలిన యొకటి రెండు పండుటాకులు మెల్లగఁ గ్రిందఁ బడుచుండెను. అతీతూతపబాధ కోర్వలేక చాలమంది మధురాని వాసులు తలుపులు బిగించుకొని శయ్యలపై నిటునటు దొరలుచు నున్ను రనుకొనుచుండిరి.

రామభద్ర చెవ్వువ్వునాయకు లిరువురును నింతకుఁ బూర్వమే మధ్యాహ్నాసిద్ధినుండి లేచి, లఘుపుగ ఫలాహారము

ముగించి, స్వామశీతలములగు మృదులగంగానారి కేళినీరములు గోలి, యనంతర మిచ్చటికి వచ్చి కూర్చుండి సావ కాశముగ సంభాషణ ప్రారంభించిరి. దూరమునుండి యొక నేవకుడు క్షీరాబ్ధిదుకూలనిర్మితమగు యంత్రవ్యజనము మెల్లగ లాగుచుండెను. ఆవ్యజనము దూరమునుండి లాగునపు డాత్రాటిరాపిడి వలన మంద్రమగు నొకమధురధ్వని బయలుదేలి వారి కానందముఁ గూర్చుచుండెను. పైనుండి గాలి వీచినపుడెల్ల మృదులాతి మృదులముఁగు వారిదుకూలాంచలములు చలించుచుండెను వారిముఖములు వైఖరినిబట్టి చూచినచో నా లేదో రహస్య విషయములు చర్చించుచున్నట్లు కనబడిరి.

ప్రాస్థనూలాకృతియగు రామభద్రనాయకునికన్నులు కొంచె మెట్టుగఁ గానవచ్చుచుండెను. అతఁడు ప్రతిపదమును బాగుగ నాలోచించి, తూచి తూచి చెప్పుచున్నట్లు మాట్లాడుచుండెను. అతనికిఁ గొంచెము మెల్ల. అందుచే మాట్లాడుచున్నట్లు డెలు చూచి మాట్లాడుచున్నాడో గ్రహించుట కష్టము. నల్లగనున్న యాతనిశరీరము కుదిరుటముగను, దృఢముగను గానవచ్చెను. కనుబొమలశల్యములు ముందునకఁ జూచుకొని వచ్చుటచే గనుదోయి కనుగూండ్లలోఁ జిక్కుకొన్నట్లు కనబడెను. కొంతసేపు రామభద్రనాయకుడు చెప్పినవృత్తాంత మంతయు విని చెవ్చప్పనాయకుఁ డిట్లు చెప్పెను.

“చంద్రశేఖరపాంశ్యుఁ డడిగినచో మధుర యాతనికి స్వాధీనము చేయుట న్యాయము గాదా?”

“స్వామ్యమే! మరి నాగమనాయకి రావలసినధనము మాట?”

“ఇప్పటి కింకను నాయక కంఠ ఋణము తీర్చవలసి యున్నది?”

“పదివేలసువర్ణసుదర్శనములు!”

“పాంశ్యం దది తీర్చుకొందు ననుచున్నాడు గదా!”

“మొదట నాతడు ఋణమంతయు దీర్చుకొని వజ్రకును రాజ్యము స్వాధీనము చేయకకూడలే దన్నాడు. ఆరోజులలో నసలు తనకు రాజ్యమే యుక్తలేదనియో, మర్యాదగల గాల త్నేతము చేసికొనుటకు వీలైననతి యేర్పఱచిన జాలుననియు ననుచుండువాడు. అప్పుడాతడు “అస లీరాజ్యము నాగమ నామనింగారి కెక్కిరిసి దిన్నగ స్వాధీనము కా”దని యను కొన్నాడట! ఇప్పు డిదియంతయు దారిలోనికి వచ్చినతగువారల నిరాజ్యము తనకు దే మ్మనుచున్నాడు!”

అపై జెప్పపు యొక చిటు వ్వు నవ్వి “ఎప్పటికైన నాతడు మంచితోనివాడేకదా! అట్టిచో బదివేలసుదర్శనముల ఋణమును దీర్చుకొందు సన్నప్తుడు వానిరాజ్యము వానికిఁ బాఱవేయుట మంచిదికదా!” అనెను.

రామ—ఏమో! అతడు తీర్చగలడను సమ్మత మేమున్నది?

చెప్ప—దీని కంత యచుమానపడవలసిన యవసరమే మున్నది?

రామ—మన మిత్రు విజయనగరము పోయిన యనంత
రము పాశురగాం ద్రుండలును నేకమై వానిని దఱిమివేసినచో
దిక్కే మున్నది?

చెవ్వప్ప—(చిటునవ్వు నవ్వి) బాగుగనే యున్నది!
అట్టియసమర్థుడూ సామ్రాజ్యమునకుఁ గప్పముమార్చుము
తిన్నగఁ గట్టఁగలఁడను నమ్మక మే మున్నది?

రామ—కినుక నే నాగమనాయకుఁ డాతనికి రాజ్య
మప్పగించుటకు సుదేహించుచున్నాఁడు.

చెవ్వప్ప—ఒక వేళ లేటియుదయమున గారఁ డాపది
వేలసుదగ్ధులములును గొనివచ్చి నాగమనాయకునింగారియెదుట
జోసినచో మన మేమని సమాధానము చెప్పగలము?

ఈప్రశ్నపై రామభద్రనాయకుఁడు బామముడి విటిచి
యొకింతసే పాలోచించి “దీని కింత యాలోచించవలసిన పని
యే మున్నది! రాజ్య మప్పగించుటకు వీలులేదని నిష్కర్షగ
సమాధానము చెప్పవలసిందే!” యనెను. ఈసమాధానము
విని చెవ్వప్పనాయకుఁడు కొంచె మాశ్చర్యపడెను. కాని యాతఁ
డాయాశ్చర్యము పైకిఁ గనబడనీయక “ఆవిధముగ నీతిమాలి
ప్రవర్తించినచో మధుర యంతయు మనపై దుష్కృత్తి
పోయదా?” యనెను.

రామ—(నిశ్చలముగ) అసమర్థునికి రాజ్య మప్పగించి
నచో సంతకన్న నెక్కువగ దుష్కృత్తి పోయును!

చెప్పవచ్చు—(తల యడ్డముగఁ దిప్పి) ఏమో! దీనికి సార్వభౌము లెన్నటికిని సంగీకరింపరు! పాండునికి రాజ్య మిచ్చిద సన్నతరువాల వారు మూట తిరుగుదురా? ఇది యెన్న టికిని జరుగనేరదు!

రామ—బోను! నాగమనాయకునికిఁగూడ నీవిషయ మునకు సార్వభౌము లంగీకరింప లేమోయని భయముగ నే యున్నది!

చెప్పవచ్చు—పోనీ! వారి కీవిషయము లన్నియు నెఱిగించి వారియొక్క ప్రకారము చేయరాదా?

రామ—నాగమనాయకుఁ డంతవఱకును బో సక్కిట లేకుండ నీవ్యవహారము పరిష్కరింపవచ్చునేమోయని చూచు చున్నాఁడు. మొదట నాతఁడు తన కీరాజ్య ముక్కిట లేదనియు, మర్యాదగఁ గాలక్షేపము చేయుటకుఁ దగినవృత్తి యేర్పాటు చేసినఁ జాలుననియు నన్నాఁడుగదా! పోనీ! అవిధముగ వానిని సంతోషపెట్టినచో నీవ్యవహారము పరిష్కార మగునేమోయను నాశ కలుగుచున్నది. అందుచే నీవిషయము లేమియు సార్వ భౌమునికిఁ దెలియ నీయలేదు.

చెప్పవచ్చు—ఏమో! నా కిది యంతయుఁ జిలికి చిలికి గాలివాస యగునేమో! యని భయముగా నున్నది!

రామ—ఎందుచేత?

చెప్పవచ్చు—పాండుని సమ్మటకు వీలులేదు! వాఁడు వయికట్లు కాన్పించునుగాని కేవలమును బయోమ ఖవిషకం

భూమా! వానివిషయమునఁ జాల మెలఁకువఱిఁ బ్రవర్తింపవలయును! తలఁచుకొన్నచో వాఁడెంతపనియైనఁ జేయఁగలఁడు! సార్వభౌమునికిఁ బ్రతివిషయమును నెఱిగించి యుండినచో బాగుగ నుండెడిది!

రామ—దీనిలో సార్వభౌముని మధ్యపెట్టుట యేమున్నది! కేవలమును సామ్రాజ్యత్వేను మాఱించింది మేమి విధముగఁ జేయవలసివచ్చినది!

చెవ్వు—కాని యిదియంతయు నొక్కసారిగఁ జరిపినచో సార్వభౌము లేమనుకొందురు! లోకు లందఱును నాగమ నాయనింగారు కేవలమును రాజ్యలోభమువలనఁ బ్రవర్తించి రని యనుకొనరా?

రామ—మే మంతవఱకును వచ్చునని యనుకొనుట లేదు. పాండు్యుఁడదో విధముగ సంధికి దిగునని మాయాశ!

చెవ్వు—సరే! అట్లు జరిగినచో మంచిదే! మియాశకుఁగూడఁ గొంత యవకాశము లేకపోలేదు. ఇంతకును దైవ నిర్ణయ మెట్లున్నదో!

రామ—నీవుమాత్రము మిగుల జాగ్రత్తగ నుండవలయును. ఎప్పటి కప్పుడు నీ కిచ్చటివిషయము లన్నియు నెఱిగించుచుందుము.

అని చెప్పి రామభద్రనాయకుఁ డొకనిట్టూర్పు విడచి పెట్టెను. ఎండవేడిమి కొంచెము తగ్గినది. కాని వేడిగాళ్ళువులివ్వు డివ్వుడే వీచుట కారంభించినది. చెవ్వునాయకుఁ డా

యుద్ధానవనమున సవతరించిన వనంతసౌందర్య మవలోకించుచు, నొకనిట్టూర్పు విడిచిపెట్టెను. ఆతనియెదుట నొకముంగిన తోక కడుపుచు దొండరగఁ బగువెత్తి యాతోటలో మాయ మయ్యెను. పిచ్చుకలు కొన్ని యుద్ధానదీర్ఘికల మెట్టులపైఁ గూర్చుండి దీర్ఘికోదకములచే దాహము తీర్చుకొనుచున్నవి. ఆకాశాంతిమున నొకవిసీలమేఘము మెల్లమెల్లఁజైఁ తేచుటచే నొక పెద్దగాలిదుమారము రేగునేమో యనుభయము గలుగుచుండెను. చూచుచుండఁగ నొకర్పు. ర్పుమారుతము వీచెను. రామభద్రచెవ్వప్పనాయకు లిరువురు నాహోరుగాలికి భయపడి భవనాభ్యంతరమునకుఁ జొరికిరి.



౧౧

“నేను తమ కీయవలసిన ధనమంతయు నిచ్చివేయుటకు సిద్ధముగా నున్నాను. నారాజ్యము నాకు స్వాధీనము చేయింపుమని మనవి.”

“ఇంతధన మంతయు నెచ్చట నమకూర్చు గలిగితిరి.”

“దీనికొఱకై మాపూర్వుల యమూల్యమాణిక్యహారములన్నియు విక్రయింపవలసినచి్చినది అప్పటికిని ధనము చాల లేదు. తుదకు నాయమూల్యరత్నాంగళీయకముగూడ నమ్మి

వేసితిని. ధనమంతయు సిద్ధముగ నున్నది. మీ సెలవైనచో నొకగడియలోఁ గోటలానికిఁ దెప్పించిగలను.”

“అయ్యో! ఈస్వర్ణధనముకొఱకు మీ రంత శ్రమ పడుట యెందులకు? రాజ్యమునకు వచ్చిన తరువాతఁ గ్రామ క్రమముగ నిచ్చివేయవచ్చును గదా!”

ఈసమాధానము చంద్రశేఖరపాండునికిఁ జిక్కిముగఁ గనబడెను. ఇంతకుఁబూర్వము చంద్రశేఖరపాండుడు నాగమనాయకునితో సంప్రదించినాడు. అప్పు డాతడు ఋణ మంతయుఁ బూర్తిగఁ దీర్చివేసినఁగాని రాజ్యము స్వాధీనము చేయుటకు వీలుపడ దన్నట్లు మాట్లాడినాడు. మఱి యిప్పు డీతీయతీయనిమాట లెందుకు? ఇంతకును నిందులో నేమి విష మున్నదో! అసలు నాగమనాయకుడు రాజ్యము స్వాధీనము చేయుదు నన్నప్పుడు మాటుమాట్లాడకుండ మధురారాజ్యము స్వీకరింపవలసినది! చేతులు కాలినపిదప నాకులు పట్టుకొనిన నేమిలాభము! పాండుడు కొంచెముసే నేమియు మాట్లాడ కూరకుండి, నగమునగము నంకోచముతో నొకచిటునవ్వునవ్వి “మీసామనస్య మట్టికని నే నెఱుఁగుదును. కాని వ్యవహార ములో నెప్పుడును నిష్కర్ష మందిదని ధనము సిద్ధము చేసి కొని వచ్చితిని.” అనియెను.

దానిపై నాగమనాయకుడు కుడిచేతిబొటనవ్రేలితో నరసిన మీనములు మెల్లగ చువ్వుచు “నరే! పోనిండు! ధన మెట్లును సిద్ధము చేసికొనివచ్చితిరిగాన ధనాగారాధికారికి ధన

మంతయు నిద్రి వారిదగ్గర ఋణవిమోచనవత్రిమును గైకొనుఁడు!" అనియెను. చంద్రశేఖరపాంశ్యుడందులకు సంతసించి సాదరముగఁ "జిత్త మట్లే చేసెదను." అనియెను. ఆతరువాతఁ జంద్రశేఖరపాంశ్యుడు నాగమనాయకుఁడు తనకు మధుర యప్పగించువిషయమున నేమైనఁ జెప్పనేమోయని యెదురు చూచెను. కాని యాతఁ జావిషయ మేమియు నెత్తలేదు. నాగమనాయకుఁ డొక్కసారి మూరకుండి "మీ కిక్కడ గాడ్పులు చాలదక్కవ! మారాజధానిలో నీపాటి కీచెంప గాడ్పు లాచెంపకుఁ గొట్టుచుండును!" అనియెను. చంద్రశేఖర పాంశ్యునినుడుటిపైఁ జిటుచెమట లంకురించెను. ఆతఁ డొక నిట్టూర్పు విడిచి చిటుచగవుతో "నిదియంతయు మీచలువ!" యనియెను. కాని నాగమనాయకుని సంభాషణవైఖరివలన నాతని కరికాలిమంట నెత్తి కెక్కినది! అయినను నిది తగిన సమయము కాదని మాట్లాడ కూరకుండెను. ఒకటి రెండు నిమిషములవఱకును మరల నిరువురును మాట్లాడ లేదు.

నాగమనాయకుఁడును చంద్రశేఖరపాంశ్యుడును రాజ భవనమునఁ బ్రయంతస్తుపై హంపానవములపై నువవిష్టులై యుండిరి. అప్పటి కప్పుడే నూర్కా న్నయము కావచ్చుచుండెను. సమీపముననున్న వైగెనదినుండి యప్పు డప్పుడు చల్లని పిల్లతెమ్మరలు వీచి ప్రాణములకు హామిఁ గొలుపుచుండెను. మారమున మీనాక్షీసుందరేశ్వరుల యాలయమునుండి ఘంటా ధ్వజములు, శంఖారావములును వినవచ్చుచుండెను. వైగెనది

పైకతములపైఁ గూర్చుండి చల్లగాలి యశుభవించుచుండిన కొందఱు పౌరు లవ్వడే వెడలిపోసాగిరి. సాయంకాలారుణకాంతలలో వైగెనదీనీరము కరగిన మేలిమిబుగారువలె గాన వచ్చెను. అప్పుడే సుందరేశ్వరుని దేవాలయగోపురములపై నొకటి రెండు చిఱుదీపికలు మిలమిల లాడినవి.

చంద్రశేఖరుని కిఱక గూరుచుండుట మిగులఁ గష్ట మని పించెను. నాగమనాయకుఁ డీవిధముగ నేమియు మాట్లాడకుండుటవలన నాతఁ డింకఁ దన కేవో మూఁడనున్నదని గ్రహించెను! అయినను నిష్కర్షగ వ్యవహార మంతయుఁ దేల్చుకొనవలెనని నిశ్చయించెను. అందుచే నాతఁడు మెల్లగ హంసానసము నుండి లేచి “మఱి నేను సుపు తీసికొందునా? తమయ్యాజ్ఞ ప్రకారము రేపటియుదయమే సుచర్ల మంతయుఁ గోళాగారాధికారి కప్పగించెదను” అనియెను. నాగమనాయకుఁడుగూడ లేచి, నిలువఁబడి “అవు! అవును! అప్పుడే చీకటి పడుచున్నది! మీ రింక దయచేయుఁబ! కోశమునకు రేపే ధన మందవలయునను తొందర లేదు! మీ కెప్పుడు వీలుగ నున్న నప్పుడే పంపవచ్చును.” అని యత్యాదరముగఁ బలికెను.

“ఎందుకు! ధనమంతయు సిద్ధముగ నున్నప్పు డిక నాలస్యము చేయుట నా కిష్టము లేదు! అన్నట్లు తమతో నే నొక విషయము విన్నవించవలయునని యశుకొనుచున్నాను.”

“దాని కింత సంగోచ మెందులకు? అవశ్యము సెలవిండు! వెళ్ళువరుగాని! ఒకసారి యానవసుపైఁగూర్చుండుడు!”

దానిపై నాగమనాయకుడును జంద్రేశ్వరపాండుడును మరలఁ గూర్చుండిరి. చంద్రేశ్వరపాండుడు 'అబ్బే! ఏమియు లేదు! మీరు మరల శ్రమ యిచ్చినట్లున్నాను. నేను పట్టాభిషేకమునకు శుభముహూర్త మేర్పాటు చేయింపవలె నని చూచుచున్నాను. అవిషయము తమచెవిని బడవేసి మఱి పోవలయునని యనుకొన్నాను! అంతే!' అనెను. నాగమనాయకుఁ డాకనిమిషమాగి, యెదురుగనున్న వైగెనదీవేణిక వైపునకుఁ జూచుచు 'దాని కేమి! మీరు ముహూర్తసిగ్గయము చేయింపవలయు ననుకొన్నచో నాయుద్ధే మున్నది! అవశ్యము ముహూర్తము పెట్టింపుడు!' అని పలికెను.

"అయిన నెప్పుడు ముహూర్త మేర్పాటు చేయింపుమని సెలవు?"

'దీనిలో నాయుధికార మేమున్నది! సార్వభౌముని యనుజ్ఞపై మీ రెప్పుడైనను ముహూర్తసిగ్గయము చేయింపవచ్చును!'

ఈసమాధానము విన్నదిరువారలఁ జంద్రేశ్వరపాండు సిగ్గుఁ బడుగు పడినట్లయ్యెను. నిజముగ నాలోచించినచో సార్వభౌముఁ డీయధికారిని లక్ష్యము నాగమనాయకుని కిచ్చినాడు. చంద్రేశ్వరపాండు సార్వభౌముని దర్శించినపుడతఁడు 'నాగమనాయకుఁ డిరేశ్వరచోళుని దరిమి నిన్ను నీరాజ్యమునఁ బ్రతిష్ఠించునని చెప్పినాడు! మఱి నాగమనాయకుఁ డీవిధముగ మాట్లాడుటలో సర్థ మేమున్నది! బహుశః

అతని కీవిషయమున నేదో దురాలోచన కలిగినది! సందేహము లేదు! అయినచో నాగచునాయకుడు మధురదుర్గము స్వాధీనము కాగానే యది తనకుఁ గైవసము చేయుదు నన్నాఁడే! అతఁ డట్లనుటలో రంతరార్థ మేమి? బహుశః ఆనమయమునఁ జంద్రశేఖరునికి రాజ్య మిచ్చినను నాతఁ డది స్వాధీనము చేసి కొనుస్థితిలో లేడని యట్లన్నాఁడేమో! ఏమయినను నాగమ నాయకుఁ డేదో కుతంత్రము వనుచున్నాఁడు! ఏమియు సందేహము లేదు! అయినను జంద్రశేఖరపాంశ్చ్యుడు సాధ్యమైనంత వఱకు సామోహయమున నాగమనాయకుని హస్తములనుండి రాజ్యము గుంజకొనవలయునని యోదించినాఁడు. అదియుఁ గాక, అతఁ డంతకంటెఁ జేయఁగలిగినదికూడ నే మున్నది! ఇప్పుడు తొందర పడినచో నేమియు లాభము లేదు! ఈనిధముగ నీయాలోచనలన్నియు నాతనిహృదయములో నొక కను తెప్పపాటుగో గిట్టునఁ దిరిగిపోయినవి!

చంద్రశేఖరపాంశ్చ్యుఁ డొకటి రెండు నిమిషములు వైగైకేసి చూచుచున్నట్లుండి మరల నొక్కచిఱునవ్వు నవ్వి “శ్రీసార్వభౌమ! కీవిషయమయిన సర్వాధికారములును మీ పరము చేసినారుగదా! రాజధానినుండి తిరిగి వార్త వచ్చు నప్పటి కెంత యాలస్య మగునో! రాజ్య మంతయుఁ బ్రశ్నాంతముగ నున్నది! నాకు రాజువకగు ఖర్చు భరించుటకు శక్తి లేకుండ నున్నది! కావున నాపైఁ గరుణించి, నాప్రార్థన మన్నింపుఁడు! ఈముఠము తీర్చుట కెంతకష్ట మయినదో

తమరు గమనించియే యున్నారాగదా!” అనెను. నాగమనాయకుని ముఖముపై గొంచెము విసుగు కనబడెను. ఆతఁ డొక నిమిషము బొమ్ముడి విడిచి “దానికి నే నేమి చేయఁగలను! సార్వభౌమునియనుమతి లేకుండ నే నేమి చేయుటకును వీలు లేదు! అదియుఁగాక, ఈరాజ్యమున మీ కందఱును శత్రువులే! అట్టిసందర్భములోఁ జూచుచుఁ జూచుచు నీరాజ్యము మీ చేతిలో నెట్లు పెట్టఁగలము! ఇంకెవఁడు నేను సార్వభౌము లెట్లు నిర్ణయించిన సట్లాచరింపవలసినవాడను. అంతేగాని స్వతంత్రుడను గానుగదా! ఇంతకాలమును నోపిక పట్టినవాఁడె యిట్టి కొన్ని రోజు లోపిక పట్టినచో వ్యవహారము లన్నియుఁ జరిగి యెక్కువ మయిపోవును! మీ రసవసరముగఁ దొందరపడినచో నే నేమి చేయఁగలను!” అని సమాధానము చెప్పెను.

సాంధ్యుఁ డింత మాట్లాడిన లాభము లేదని గ్రహించి “నరే! పోనిండు! మరికొంతకాలము నిరీక్షింపవచ్చును. నేఁడో రేపే సార్వభౌములదగ్గఱనుండి యాజ్ఞ వచ్చినతరువాతనే శుభమువహార్త నిర్ణయము చేయవచ్చును!” అని చెప్పి నాగమనాయకునికి సమస్కరించి సెలవు తీసికొని వెడలిపోవుచుండెను. అంతలో నాగమనాయకుని ముఖమునఁ జిలువ వృద్ధయించెను. ఆతఁడు “మీవ్యవహారము తొందరగానే పరిష్కారము చేసెదను! కొంచె మోపిక పట్టుడు!” అని చెప్పుచు నాతినిని గొంత దూరము సాగనంపి కొంచెము చీకటిపడుట చూచి “చీకటి పడినది! మీకుఁ బల్లకి వంపించెదను.” అని పలికి యాతినిని

గర్భాంశరదీపికావృతముగు తనవ్యక్తికమైన గూర్ముడి బెట్టి సగౌరవముగా బంపివేసెను.

ఆ పిమ్మట బుద్ధకేళిరచారిష్యుడు మరల రెండు మూడుసారులు నాగమనాయకుని దర్శించి “సార్వభౌముని యనుమతి యెసడా?” అని ప్రశ్నించెనువాడు. నాగమనాయకుడు “ఏమోగాని, యింకను సమూహాసము రాలేదు” అని పలికి యాతని సత్యంతగౌరవముతో సాగ నంపుచుండెనువాడు. పాండు్యుడు తుదకుఁ గొందఱు మధ్యవర్తులనుగూడ నాగమనాయకునికడకుఁ బంపించెను. వారు తిరిగివచ్చి “మీరు యావజ్జీవమును మర్యాదగఁ గాలక్షేపము చేసికొనుటకుఁ దగిన యవకాశము కల్పించుటకు వారు సిద్ధముగా నున్నట్లు మాట్లాడుచున్నారు. అంతే! ఇక రాజ్యమువిషయ మెత్తినచో సార్వభౌమునియనుమతి కావలయు ననుచున్నారు.” అని చెప్పిరి! ఆమాటలు వినుసరికి పాండు్యునిహృదయములోని రక్తమంతయు నొకసారిగఁ గన్నుల కెక్కిను! ఆతఁడు క్రింది పెదవి పైపంటి కొనతో నొక్కిపట్టి “నాగమనాయకుడు నాకు భరణ మిచ్చెద నన్నాడేమి? సరే!” యనెను. ఆతరువాతఁ బాండు్యుడుగాని, యాతనిమధ్యవర్తులుగాని మఱినాగమనాయకుని దర్శింపలేదని వేఱుగ వ్రాయ నక్కఱలేదు!



నాగమనాయకునిపరిపాలనమునఁ బాండ్యరాజ్య మం
తయు నిష్కంటక మయ్యెను. పాళయగాం డ్రందటును గ్రామ
కృమముగ నీక్రొత్తప్రభువు ననుగ్రహము సంపాదించఁ బ్రయ
త్నింపసాగిరి. పౌరులలోఁ దగవరు లందఱును నేదో విధముగ
నాగమచంద్రశేఖరులకు సంధిఁ గూర్చ యత్నించిరి. పాండ్యుని
వైఖరినిబట్టి “యాతఁడు నాగమనాయకుని కనువర్తిగ నుండి
సుఖముగఁ గాలక్షేపము చేయు” నని యెల్లరును విశ్వసించిరి.
తాని కొందఱు విజ్ఞులగు పౌరులుమాత్రము చంద్రశేఖరుని
విశ్వసించుటకు పిలువలేదని వాదించిరి. చివరి కీవిజ్ఞులు చెప్పిన
మాటలే నిజమైనవి! పాండ్యుఁ డొక్కసారిగ నకుటుంబముగ
మాయమై పోయెను! ఎవరికిని నాతనిజాడ తెలియలేదు!

నాగమనాయకుని కీవార్త తెలియఁగనే కూర్చున్న
సింహాసనమునుండి కస్సుమని లేచి నిలువఁబడెను! ఆసమయ
మున నాతని నమిపించుటకుఁగూడ నెవరికిని సాహసము
గలుగ లేదు! వెంటనే యాతఁడు నలుదిక్కులకును వందలకొలది
యాశ్వికలను బంపి చంద్రశేఖరపాండ్యుని సజీవముగఁ బట్టి
తేవలయునని యాజ్ఞాపించెను. ఆతనికిఁ జంద్రశేఖరుఁడు మరల
విద్యానగరమునకుఁ బోయియుండునని గట్టిగ ననుమానము
గలిగెను. అందువలన నాతఁడు విద్యానగరమునకుఁ బోవురాజ
మార్గము లన్నియు సైనికులచే నరికట్టించెను. గూఢచారులను

బంపి పాండ్యరాజ్యమున నున్నవలెలను, బట్టణములను వెద
కించెను! కాని యెచ్చటను బాంక్ష్యవిజాడగాని, బాంక్ష్యని
కుటుంబముజాడగాని లభింపలేదు! పాంక్ష్యుడు నకుటుంబముగఁ
బరారియైనప్పటినుండియు నాగమనాయకునికి వరిగ నిద్ర
పట్టుట మానివేసెను!

అర్థరాత్రి దాటినది. నాగమనాయకుడు శయనా
గారమున నొంటరిగ నటునిటుఁ బయలుపడెను. ఎదు
రుగ రక్తపద్మాకృతిగనున్న కాంచిత్రీమున నొకచిటుదీపక
వెలుగుచున్నది. అది ఎందువేసఁగి యగుటచే నాగమనాయ
కుడు వెయిలెత్తున్ననున్న యొకపటకుటీరమున నమర్చిన
మృదులతలముపైఁ బరుండెను. కాని యెంతసేపటికిని నాతని
కొక్కకును కైఁ బట్టలేదు! అప్రయత్నముగ నాతఁడు తలము
వీడి క్రిందకిదిగి యటునిటుఁ బయలుపడెను. కృమకృమ
ముగ నాతఁడు వడివడిగ నటునిటుఁ బయలుపడెను.
భోజనానంతర మాతనికిఁ జంద్రశేఖరపాంక్ష్యుడు నకుటుంబ
ముగ విద్యానగరము పాటిపోయినట్లు తెలిసినది! అతఁ డావార్త
తెచ్చిన గూఢచారునివై పొకయరగడియవఱకును నల్ల
చూచుచు నిలువఁబడెను! అతని కప్పటినుండియు మనసు మన
స్సులూ లేదు!

నాగమనాయకుని హృదయమున ననేకాలోచనావరం
వరలు బయలుపడెను! అతఁడు దుర్మార్గుడని యనుట
కష్టమును సాహసించెను! పైఁగ నాతఁడు పరమశివభక్తుడు!

పాండ్యరాజ్యాధికారము వహించినప్పటినుండియు, నాతడు శ్రీమీనాక్షీసుందరేశ్వరుని దేవాలయమునకు జేసిన దానము లన్ని మితిలేదు! పాండ్యమున నాతని ధ్యకాగ్యానక్తి ప్రకం సించనివారు లేరనుట యతిశయోక్తికాదు! ఉత్సవనమయముల యం దాతడు స్వయముగ వచ్చి శ్రీసుందరేశ్వరుని పల్లకీ మోయుచుండున! కాని యర్చకులును, సామంతులును, బల వంతుల గ నాతనిచేతినున్న యాహ్వానికాదండము లాగుకొను చుండురు! ఆతనికి బాండ్లును విద్యానగరమునకుం బాటి పోయెనని తెలిసినప్పటినుండియు వాని నొక్కచూపుతో దహించువంత కోదము వచ్చెను!

పాండ్లుండంత రిహస్యముగ విద్యానగరమునకుం బాటి పోయి, తలదాచుకొనివలసివలెనని త యవసర మేమివచ్చినది! ఆతడు ప్రత్యేకముగ బాండ్లునికి జేసిన యపకార మేము న్నది! ఆతడు విశేషముగ బాండ్లుని శత్రువులను హత మార్చినాడు! ఆపై బాండ్లుని ప్రార్థనముపై మధురలో సుమాకొక మానములరోజులవరకును నుండి పాండ్లుని పాశ యగాండ్ర) నందఱిని బాదాకాంతుల నొనర్చినాడు! చంద్ర శేఖరుడు వీర శేఖరు నొడించిన తరువాతగూడఁ దనకు రాజ్య ముక్కటలేదనియుఁ దనకు మర్యాదగఁ గాలక్షేపము చేసికొనుటకుఁ దగిన యేర్పాటు చేయించినఁ జాలుననియు, ననేకసారు లన్నాడు! ఆతనికి ధర్మదారిద్ర్యము కలిగినపుడు నాగమనా యకుఁ డడ్డుపడెనచో నితఁ దిక్కేమున్నది! మాటవరునకు,

సార్వభౌములు పాండ్యునికి మధురారాజ్య మిప్పింతుమని యన్నారనియే యనుకొందము! అసమయమున నాయన యా విధముగఁ జెప్పక మఱియొక విధముగ నెట్లు చెప్పఁగలరు? అవిధముగఁ జెప్పట కేవలమును రాజనీతియే! పోనీ! ఒకవేళ నాయన త్రికరణశుద్ధిగఁ బాండ్యునికి రాజ్యమిప్పింప వలయునని తలఁచినారనియే యనుకొందము! సార్వభౌముని కీపాండ్య రాజ్యకల్లోల మంతయు నేమి తెలియును? ఇచ్చటి నంగతి సందర్భములు తెలిసి, వారెవ్వరైనఁ బాండ్యునికి దిరిగి రాజ్య మిప్పించుట కంగీకరింతురా? అట్లొప్పుచిన మరునాఁ డాతని చేతిలోని రాజ్యమెవరో యొకరు తిన్నకొనిపోవరా? ఇంత శ్రమపడి చోళులలో వైరమునకుఁగూడ వెనుదీయకుండ, నీపాండ్యరాజ్యము స్వాధీనముకొనుట, కేవలమును బహు సంక్షోభము తెచ్చిపెట్టుట కొఱకేదా? పాండ్యరాజ్యము పరాధీనమయినచో సామ్రాజ్యపు బునాదులు నిలుచుట కేమైన సవకాశమున్నదా?

పాండ్యుఁ డన్నఁ బాళయఁగాల్డ కెవ్వరికిని సరిపడె! అసలు, వారీతనిపై నయిష్టముచే మీ శత్రుఁలకి రహస్యముగ సహాయముచేసి, యీతనిని రాజ్యమునుండి తిరిమివేసిన విషయ మెవ్వ రెఱుఁగరు? ఇన్ని జరిగిననుగూడఁ బాండ్యుని కింకను బుద్ధి రాదే! ఎంతసేపును “రాజ్యము ప్రళాంతముగా నున్నది! ఇక నొకర్నిపేక్ష్య మక్కఱ లేకుండ స్వయముగఁ బరిపాలించు

కొనవచ్చును!” అను నీయుబలాటమేగాని, యిందులోని కష్ట నిష్ఠురములేమియుఁ దెలియవే! గోరుచుట్టుపై రోకటిపోటు వలె, నీతని రాజ్యార్హతవిషయమున వివాదముకూడ నొకటి వచ్చిపడినదిగదా! ఒకవేళ నీతఁడు రాజ్యముచేయుఁ జూరం భించినచో నితఁ జోళు లీతనికి నిద్రపట్టనీత్తురా? ఈనందర్భములోఁ జంద్రశేఖరుఁడు, తనకు మర్యాదాభంగము కలుగకుండ నేర్పాటు గావింపఁబడినపు డది యనుభవించుచు సుఖముగ నెందు కుండఁగూడదు? సార్వభౌమునితో నాగమనాయకునిపై చాడీలు చెప్పినంతమాత్రమున నాయన యవి యన్నియు విశ్వసించునా? ఇంతకును నాగమనాయకుఁడు సార్వభౌముని మధ్యపెట్టిన దేమున్నది? చక్రవర్తి నాగమనాయకునిసంగతి యెఱుగరా!

చంద్రశేఖరుఁ డింత హఠాత్తుగఁ బాటిపోవలసిన యవసర మేమి వచ్చినది! నిజముగ నాగమనాయకుఁ డాతని కపకారము చేయఁదలంచిన నడ్డుకొనఁగలవా రెవరైన నున్నారా? అయినచో నెందుల కీరహస్యపలాయనము! ఇంతకును చక్రవర్తి కిష్కిమహామాత్యునికిని నీవిషయమునఁ దెలియనీయకుండ దాని వేసిన దేమున్నది? తాను మధురలో నల్లకల్లోలము లడఁచుట కింతకాల ముండవలసివచ్చినదని మహామాత్యునికిఁ దెలియఁ బడినదాఁడే! సరే! పాండ్యుఁడు తాను చేసినదాని కంతటికిని ప్రతిఫల మనుభవించితీయను! ఎంత జిత్తులమాటి

తనము! ఈ మాత్రపుచెలవి మఱియొప్పుకిని లేదనుకొన్నాడు కాబోలును!

నాగమనాయకునిహృదయమున నాయర్థరాశియును బాండ్వరాజ్యవివాదమునకు సంబంధించిన సమస్తవిషయములును, బూర్తిగ నవలోదితము లయ్యెను. ఆతడు చర్చించిన విషయములే మరల మరల జర్చింప మొదలుపెట్టెను. అప్పటికిఁ దెల్లవాలుజాము నమీపించెను. మధురా పట్టణమున నచ్చటచ్చటఁ గుక్కలు మొలుకుద్దను యస్పష్టముగ వినవచ్చుచుండెను. ఒకగబ్బిల మాతనిశిరోభాగమునుండి యెగిరిపోయినది! దూరమున వైగెనదీతీరమునుండి యస్పష్టముగ మండుచున్న చిత్రాగ్నిజ్వాలలు కానవచ్చుచున్నవి! ఆవెలుగులలో నప్పుడప్పు డటునిటు దోఁత లాడించుచు బోవుచున్న నక్కలు కూడఁ గానవచ్చుచున్నవి! చూచుచుండఁగ నాతనికనుల యెదుట నొకసత్తతము రాలి క్రిందబండెను! నల్లని కారుచీటి వెనుకనుండి యాతనియొడలు నాకుచున్నట్లు తోఁచెను. నాగమనాయకునికన్నలు బరు వెక్కెను. ఆతడు తల్పమున మేను వచ్చి, కొంతసేపు సత్తతములవైపు శూన్యదృష్టితో నవలోకించుచు మేలుకొనియుండెను. ఆపిమ్మట దుస్స్వప్ననివారణమునకై రాహుదివీరులను ధ్యానించుచు నటులుదొర్లుచు గొంతసేపటి కెట్లాట్లో న్నిద్ర పోయెను. జమ్ముమను కీచురాళ్ళ మోత యను మహాశక్తిలోఁ బ్రాప్తించిక నినాదము

లన్నియు, మృదాతిమండమగు నేదో రాగాలాపనమువలె
వినిపించినవి.



౧౩

ఈవేళసాయంత్రము మీనాంబిక చేసికొను నలంకర
ణమున కంతు కనబడలేదు! అన లీనుధ్య నామె క్షణక్షణ
మును సతినూత్నాలంకారములతో నలంకరించుకొనుచున్నది!
ఆచీగ కాదని మఱియొక చీర! ఆతాటంకములు కావని మరి
యొకవిధమగు తాటంకములు! ఆమంజీరములు కావని మఱి
యొకమంజీరములు! ఆమంజీరములతో నొకటి రెండడుగులు
వైచి “అబ్బే! వీచిచిలుమువ్వ లోటిపలుకు పలుకుచున్నవి!
ఇవి బాగుగ లేవు!” అని మఱియొక యందెలజంట కాలికిఁ
బెట్టుకొన్నది! ఆపిమ్మట నామె వీణయు చేతఁ బట్టుకొని తం
త్రులు శ్రుతి చేయ నారంభించినది! కాని యీనాఁ డెంత
సేపటికిని శ్రుతి కుదురలేదు! ఆమె “పాడుతీగలు పాతపడి
పోయినవి!” అని విసుగుకొనెను! తరువాతఁ గొంతసేపటి కట్లో
శ్రుతులన్నియు సరియయినవి. ఆమె మెల్లగ వీణ వాయించ
మొదలుపెట్టినది. ఇంతలో నామెచెలికత్తై మూర్తమాంబ
లోపలికి వచ్చి కన్నులు పెద్దవిచేసి “మీనా! మీబావ వచ్చి

నారు!" అన్నది. మీనాంబిక వీణ వాయింతుట యాపి యామెకేసి చూచి "నిజమే!" అని ప్రశ్నించెను.

"నిజమేనే!"

"ఉత్తది!"

"కాదే! నిజముగ వచ్చినారే!"

మీనాంబిక కపాలములపై లజ్జారేఖలును గన్నులపై గ్రోధరేఖలును నొక్కసారిగ నృత్యము చేసినవి! ఆమె చటుక్కున "అయినచో నే మందువు?" అనియెను. మూర్తమాంబ "పోనీ! నాకేమి! ఇదిగో! నిన్నుఁ దీసికొనిపోవుటకు మీయమ్మ గారే వచ్చుచున్నారు లే!" అని తటాలున లోపలికిఁ బోయెను. మీనాంబికకు విశ్వనాథనాయకుఁడు నిజముగ వచ్చెనేమో యని కొంచె మనుమానము గలిగినది! మూర్తమాంబ వెల్లిన తరువాత నామెమన స్పండబట్టలేక వీణియ క్రిందఁబెట్టి యొక సారి గుమ్మమువఱకును బోయి చావడిలో నెవరైన నున్నారేమో యని తొంగితొంగి చూచినది! వెంటనే తలుపువెనుక తాగిన మూర్తమ్మ మీనాంబిక వెనుకనుండి పకపక నవ్వ సాగినది! మీనాంబిక యామెను బట్టుకొని గిద్దెమనూనె యింకునట్లుక మొట్టికాయ మొట్టవలయునని చూచినది! కాని యామె చెంగున దాటి మీనాంబికకు దొరకకుండఁ దప్పించుకొని పాటిపోయినది! మీనాంబిక కొంతనూర మామెవెంటఁ బరువెత్తినది! కాని యామె దొరకకుండఁ దప్పించుకొని పాటి

పోవుచు నామెను జూచి విరగబడి నవ్వుసాగినది! మీనాంబిక యితఁ బరువెత్తులేక, లోజుకొనుచు నామెకేసి తర్జున చూపించి “సరేలే! యిత నెప్పుడును నాచేతికి దొరకవా?” అనెను.

మీనాంబిక చెడరిన యలంకారములును, ముంగురులును యథాప్రకారముగ సవరించుకొని మరల వచ్చి కూర్చుండి వీణ వాయింప మొదలుపెట్టెను. అప్పటి కప్పుడే బాగుగ జీకటి పడినది. దాని సూర్యాస్తమానము కాగానే మీనాంబికదగ్గల నొకదీప ముంచిపోయెను. సూర్యకాంతి యున్నంతవఱకును నాదీపము లేనట్లే కనబడెను. కాని క్రమ క్రమముగ దానిప్రకాశ మెక్కు పయ్యెను. మూర్తమాంబ వెనుకఁ బరువెత్తుటచే నలసిన యామెముఖమున ముకుళించిన వ్రసన్నభావము మరల వికసింపసాగినది! ఆమె నేడు జయ దేవుని యప్తవదులలో “యామిహే! క మిహ శరణం!” అను గీతము పాడుచున్నది. తదియచంద్రుఁ డాభవనోద్భాసమునఁ తెల్లకొమ్మలవెనుకనుండి తొంగి, తొంగి చూచుచు నాపాట వినుచుండెను. భవన మంతయు దీప్తకాంతులతోఁ దళతళలాడుచుండెను. క్రమముగా వేంకటాంబయు మూర్తమాంబయు ముంగూడ నచ్చటి కరుదెంచి యామెగానము వినసాగిరి. ఇంటనున్న యొక రిద్దఱు దానీయకూడ నచ్చటి కరుదెంచి ద్వారముల కవ్వల నలుచుండి యాగానామృతిము గ్రోల నాగిరి.

ఇంతలో విశ్వనాథనాయకుడు మెల్లగ లోని కగుడెంచి
 యచ్చటనున్న యొకమయూరగ్రామముపై గూరుచుండెను.
 వీధిలో నున్నప్పుడే యావీణావాద్య మాతనికి పినిపించెను.
 ఆతడు చావడిలోనికి వచ్చి చూచునది కందలును నావ్రక్క
 నున్నగదిలోఁ గూరుచుండి గానతత్త్వయతలో మునిగిపోయి
 యుండిరి. ఆతనికి దనమూలమున వారి కానందభంగము గలు
 గుట యిష్టము లేకపోయెను. ఆకారణమున నాతడు వానికిఁ
 గనఁబడకుండునట్లు కూర్చుండెను. దీక్షాపువెలుతురులో నాతని
 కాలోపలఁ గూర్చున్నవా రందఱును సుస్పృహయుగఁ గాన
 వచ్చుచుండిరి దీపికాకాంతిలో సముజ్జ్వలశోభలతో వెలుఁ
 గొందుచున్న మీనాంబికముఖములో నాతని కీనాఁ డొక
 యలౌకికమగు దివ్యసౌందర్యము గోచరించెను. ఇన్నాళ్ళ
 నుండియు నాతని కింతసౌందర్య మెప్పుడును గోచరింపలేదు!
 ఆమె మృదులాంగుళులు రెండును ద్వారితగమనముతో నటు
 నిటుఁ బరువెత్తుచు నృత్యము చేయుచుండెను. ఆమెశరీరకాంతి
 వీణపైఁ బ్రసరించుటచే నెదియింతయు స్వర్ణమయమయిన
 ట్లుండెను. విశ్వనాథుఁ డానంగీతము వినుచు నర్థసమీలితనేత్ర
 ములతో నటులే కూర్చుండియుండెను. ఆతనికి వీణపై బంగారు
 సంగీతతరంగము లుప్పొంగుచున్నట్లు కనఁబడెను. తరువాతఁ
 గ్రామకృమముగ బాహ్యవదార్థజాల మంతయు నొక మధుర
 సంగీతసముద్రములోఁ గరగిపోయినది! ఆసమయమున నాతని
 హృదయమున వీణాస్వరములు తక్కు సెడ మిగిలిన బాహ్య

పరార్థజాల మంతయు సద్భక్త్యమై హృదయాంతరమున విలీనమై పోయినట్లు లుండెను.

మీనాంబిక “యామిహే! కమిహ శరణం!” అను చరణ మెంతో మనోహరముగఁ బాడెను. ఆచరణము పాడుచున్నప్పు డామెకనుఁగొలుకులనుండి యొకటి రెండు కన్నీటి బిందువులు నేలపైఁ బడెను. వేంకటాంబిక యది యామెభక్తు ద్రేక మనుకొని యెంతయు నాశ్చర్యపడెను. మూర్తాంబిక యది చూచి కపాలము లెఱవడునట్లు సిగ్గుపడి తల వంచుకొనెను. అటుపిమ్మట మీనాంబిక పల్లకీవాద్య మాసివేసెను. ఆమె మెల్లగ వల్లకీవాద్యము ముగించునప్పుడు విశ్వనాథుని కనుల యెదుటనున్న బాహ్యప్రపంచ మంతయు, మరల మూర్తిమంత మగుచున్నట్లు కానిపించెను. సంగీతాంతమున నాతఁ డొకనిట్టూర్పు విడిచి లేచి నిలుచుండెను.

అంతలో గుమ్మముదాటి యివలికి వచ్చిన మూర్త మాంబ యాతనిని జూచి, లోపలికిఁ బరువెత్తెను! వేంకటాంబ వెంటనే గుమ్మము దాటివచ్చి యాతనిపై పొకక్షణకాలము చూచి యిట్లనెను.

“నీ వెంతసేపైనది వచ్చి?”

“అబ్బే! ఎంతోసేపు కాలేదు!”

“మీ మెవ్వరమును జూడనే లేదు!”

“అవును. మీ రందఱును దస్మయ్యలై యానందించుచున్నారు!”

“నీవు సాయంకాల మెంతసేపటికిని రాక పోవుటచే నిత నీవేళకు రా వనుకొన్నాము.”

“అవును! అసలు నే నీవేళ నిచ్చటికి రావలయునని యనుకొనలేదు. కాని మధురనుండి యొకకబురు వచ్చుటచే నిచ్చటికి వచ్చినాను.”

“అటులనా? అందఱును డేమముగ నున్నారా!”

“అ! డేమముగనే యున్నారు! మధురలో మానా యనగారు శ్రీ మీనాక్షీసుందరేశ్వరులకు మాసశివరాత్రి మహోత్సవము చేయించుచున్నారట! రామభద్రముమా మయ్యగారు నన్న మీయిరువురిని, మాయమ్మగారిని వెంటఁ బెట్టుకొని ర మ్రన్నారు!... కాని విద్యానగరము విడిచి నే నెట్లు రాగలను! నా కీ మధికారము వచ్చినప్పటినుండియుఁ దిన్నగ నూపిరి పీల్చుకొనుటకుఁగూడ వీలు లేకుండ నున్నది!”

“ఇన్నాళ్ళనుండియు వారిదగ్గఱనుండి కిలు రేమియుఁ దెలిసినది కాదు! క్రిందికిఁమ్మ వచ్చి యప్పుడే యొక మాసము రోజులు కావచ్చినది! ఒక రాత్రుచేఁ గొంచెము కబురుగూడఁ బంపించుటకు వీలు లేకపోయినదా? వారి కిల్లు కదలినచో నిత యింటిమూలే జ్ఞాపక ముండదు!”

“అవు నవును! మహామంత్రులుగూడ నీవిషయమునఁ గొంతకళవళపడినారు! మానాయనగారిదగ్గఱనుండి మెంతసే పును “మే మిచ్చటియల్లకల్లోలము లడచుట కింకను గొంత కాల ముండక తప్పదు” అనియే సమాధానము వచ్చుచున్న

దంట! “కోట స్వాధీన మయినారువారంగూడ నింత యాలస్య మందుల” కని వారిప్రశ్న. అక్కడ వ్యవహారము లెటులున్న వో యెవరు చెప్పగలరు? నాకుగూడ వారిదగ్గఱనుండి లేఖ యేమియు రాలేదు. మేమందఱమును గొన్నిరోజు లెంతో కంగారు పడినాము.”

“పోనీ! అదఱురు డేమియుగ నున్నా రనుమాట తెలిసినది! అదియే పదివేలు! మఱి నీవు రాజపోయినచో మే మెట్లు పోగలము!”

“ఏమియు భయము లేదు! నేను మీరు తలపూవు వాడకుండ మధురం జేకొను నేర్పాటు లన్నియుఁ గావించె దను!”

“మే మెప్పుడు బయలుదేఱ వలయును.”

“రేపు సోమవారమే మాసశివరాత్రి కావున మీరు తెల్లవారుజాముననే బయలు దేఱవలయును. మధుర చేరుట కెంత తొందరగఁ బోయినను సభమపక్షము నాలుగైదుదినము లైనఁ బట్టుకుగదా!”

“నీ వెట్లులైనను బోయి చక్కనివర్తియగుమతి తీసికొని మధుర వచ్చిచో బాగుండును! రాయలు నీవు మధురవచ్చుట కంగీకరింపరా?”

“అస లీవిషయమున వానిని దర్శించుటకే భయముగా నున్నది! ఇంత కార్యభారము నానెత్తిపైఁ బెట్టినతరువాత నే నేమొగము పెట్టుకొని వారిని సెల విప్పింపవలసినదని కోరఁ

గలను! ఈవిషయములోనూత్రము మీరు నన్ను మొగ
మోట పెట్టవలదు!”

“సరే! నీ వటులనుచున్నప్పు డీక నే నేమి చెప్పఁ
గలను! అప్పుడప్పుడు మీక్షేమనమాచారములు తెలియఁబఱ
చుచుండును! ఇక మీయమ్మగారిలోఁ జెప్పి వెళ్ళుట కవకా
శము లేదు! ఆమెతో మేము నిలుచున్నచాలు మధుఁ వెళ్ళ
వలసి వచ్చినదని చెప్పము.”

“అట్లే!”

విశ్వనాథుఁడు బొగుగఁ జీకటి వడినదని తొందరగ
బయలుదేరి యింటికిఁ బోవలయునని తలచి వేంకటాంబతోఁ
జెప్పి బయలుదేరి బోయెను. కాని యామె “ఒక్కనిమిష
మాగుము! నాయనా! మీనాంబిక స్త్రీకై యొక విరజాజిహ్వాం
దండ గుచ్చినది. పాపము! నీవు సామాన్యముగా వచ్చు
వేళకు రా లేదని యెంతో చిన్నబుచ్చుకొన్నది. అది తీసికొని
వెళ్ళుచువుగాని!” అని చెప్పి “అంబికా! దండ తీసికొనిరా!
అమ్మా! మీబావ కిత్తువుగానీ!” అని పలికెను. ఆమాట విన్న
మీనాంబిక సిగ్గుపడి, తల వంచుకొని నిలుచున్నచోటనే నిలు
చుండిపోయెను. కాని మూర్తమ్మ యామెను నిలుచుండ
నీయలేదు! ఆమెచేయి పట్టుకొని బలవంతముగాఁ జావడిలోని
కీచ్చుకొనిపోయినది! వేంకటాంబ “గుచ్చినదండ మీబావ
కిచ్చుట కంత సిగ్గెందుకు! తల్లీ!” యనెను. మీనాంబిక
యెట్లాటో విరజాజిదండ విశ్వనాథుని కిచ్చెను. విశ్వనాథుఁడు

దండక దోసిలి యొగ్గి యతిభక్తితో స్వీకరించువానివలె నిలువబడెను. వేంకటాంబిక యాతనికొంటెతనము చూచి లోలో వల నవ్వుకొనెను. విశ్వనాథుఁ డావిరజాజిదండ తీసికొనఁగనే మూర్తమాంబ ముసిముసినవ్వులు నవ్వుచు మీనాంబిక కేసి చూచి 'యిక తమపని యయిపోయినది! తమరు వెళ్ళవచ్చును' అనియెను. ఆమాటపై మీనాంబిక ముగ్ధాననము పద్మరాగమువలె నెఱ్ఱవడెను. ఆమె డెలికత్తెవై సొకటి రెండు చుటుకు చూపులు చూచి "చాలులే! నేర్పితివి!" అని వలికి చివాలున లోపలికిఁ బోయెను. విశ్వనాథనాయకుఁ డామెవైపు చూచి యొకచిటునవ్వు నవ్వి పెన్నిధానమువలె నావిరజాజిదండ చేతఁ గైకొని వేంకటాంబికడ సెలవు తీసికొని వీధిలోనికి వెడలి పోయెను.

౧౪

విశ్వనాథుఁడు స్వభవసమునకు వచ్చి యుష్ణోదకస్నానము చేసి, తల్లి యాప్యాయముగ వడ్డించుచుండ నగము నగము పరధ్యానముతో భోజనము ముగించెను. తల్లి యాతని పరధ్యానము చూచి యచ్చెరు వందెను. ఆమె సామాన్యముగ సాయంత్రము భోజనమువేళ నాతనిని "నాయనా!

మధురనుండి వర్తమాన మేమైన వచ్చినదా?" అని యడుగుచుండును. ఈరోజునఁగూడ నామె యటులే ప్రశ్నించెను. ఆతఁ డామెకు నాగమనాయకునితోమ మెఱిగించి, వేంకటాంబ యామెతోఁ జెప్పమన్న విషయము చెప్పెను. ఆమె యది విని యొకనిమిషము వఱకును దెల్లఁబోయి మెల్లగ నిట్లనెను.

“అంత నిలుచున్నపాటున వెళ్ళవలసిన పని యేమి వచ్చినది నాయనా!”

“అక్కడ బాబయ్యగారు, మీనాక్షీసుందరేశ్వరులకు మానశివరాత్రిమహోత్సవము చేయించుచున్నారట! రామభద్రముమామయ్యగారు నన్ను వాఁకుటుంబమును, నిన్నును దీసికొని రమ్మని కబురు పంపించినారు. ఇంతసేపటినుండియుఁ బరాకుపడి యీమాట చెప్పట ముఱచినాను. రేపు తెల్లవారు జాముననే ప్రయాణము! నేను వచ్చుటకు పిలు లేదుగదా! అందుచేత మనపిన్నిగారియబ్బాయికిఁ గొంతసైన్య మిచ్చి మీతోఁ బంపించెదను. ఆతఁడు మిమ్ములను సురక్షితముగ మధుర తీసికొనిపోవును!”

విశ్వనాథునితల్లికి దైవభక్తి యెక్కువ! సంవత్సరమున కాటుమాసము లామె తీర్థయాత్రలు సేవించుచుండును! ఈ ప్రయాణములో నామె దక్షిణదేశపుణ్యతీర్థము లన్నియు సేవింపవచ్చునని తలఁచెను. ఆయుత్సాహమువలనఁ బ్రయాణ సమయమువఱకును నామెకు నిద్రయే పట్టలేదు! విశ్వనాథ

నాయకుడు తెల్లనాటుజామున లేచి తల్లిని, వేంకటాంబా మీనాంబికలను బ్రయాణము చేయించి, విద్యానగరదుర్గము దాటువఱకును సాగ సంపెను. అపిమ్మట నయిదాటురోజులు గడచిపోయెను. నాగమనాయకుని భవనమున నిప్పుడు విశ్వనాథ నాయకుఁ డొక్కడే నివసించుచుండెను. భోజనమునకుమాత్ర మాతఁడఁ తనవినతిల్లిగారియింటికిఁ బోయి వచ్చుచుండెను.

రాత్రి యాతఁడు భోజనము చేసి పైయంతస్తుపైఁ బరుండెను. ఇంట నొకరిద్దఱు సేవకులుతక్కువని కవరును లేకపోవుటచే భవన మంతయు నిశ్శబ్దముగా నుండెను. దాసి సూర్యాస్తమాసము కాఁగానే పైయంతస్తుపై శయ్య యమర్చి యొక చిన్నిదీపిక వెలిగించి వెడలిపోయెను. విద్యానగరకోలాహల మాతనిచెవులలో వఱద వచ్చిన యొకమహానదీఃవాహపు ధ్వనివలె వినఁబడసాగెను. అతనిచుట్టును మనోహరములగు పాత్రసాదములును, దేవాలయములును దీపికాలంకృతములై కన్నులపండువు చేయుచుండెను. కొన్ని సాధములనుండి మధుర మధురములగు వీణావేణుమృదంగధ్వనులు వినవచ్చుచున్నవి. అచ్చటచ్చటఁ బట్టణమధ్యమాసనున్న యుద్యానవనములలోఁ దలఁకిందుల పక్షులు తెఱతెఱవ తెక్క లాడించుచుఁ గీడుకీచు మనుచున్న ధ్వనులు వినఁబడుచున్నవి.

కృమకృమముగా సర్థరాత్రి కావచ్చెను. అతనిచెవులలో వినఁబడుచున్న యామాసవసముద్రఘోష కృమకృమముగా సన్నగిలసానెను. ఇంతవఱకును నాకాశమున నాయు

ప్రసారము లేదనియే చెప్పినట్లును. కాని యిప్పుడు పిల్ల
గాలులు నట్టూర్పులు బయలుదేలునటులు మెల్లమెల్లగ వీవఁ
దొడఁగెను. దేవాలయగోపురముపైఁ జెట్టిన ప్రమిదలలోని
నూనె యయిపోవుటచే నందున్న దీపికలు నన్నగిల్లి యొక
టొకటిగఁ గొండయొక్క జోచ్చెను. దూరమున నప్పు డప్పుడు
రాయలయశ్వశాలనుండి యొకటి రెండు నకిలింతలు వినఁ
బడెను. నాగమనాయకుని భవనోద్ధానమునఁ బరిమళము
లపహరించిన యొకటి రెండుమలయమారుతతరంగములు విశ్వ
నాథునియొడలు పులకరింపజేసెను.

ఆపరిమళ మాఘ్రాణింపఁగనే విశ్వనాథునికి మీనాం
బిక యిచ్చిన విరజాజిహ్వాదండ జ్ఞాపకము వచ్చెను. అది
యిప్పుడు పూర్తిగ పాడిపోయినది. అయినను నాతఁ డొకసారి
తనమెడలోనున్న యాదండ తీసి చేతి నుంచుకొని దీపమువెలు
తురులో కనుతెప్ప వేయకుండ కానివైపు చూచుచుఁ గూరు
చుండెను. ఆతని కొక్కమాటుగ నామె మొదట నాదండ
యిచ్చినపు డాఘ్రాణించిన పరిమళమంతయు ననుభవించిన
ట్లయ్యెను. ఆదండలోని ప్రతిపుష్పమును నామెహస్తాంగుళుల
స్పర్శసుఖ మనుభవించినది! ఆపిమ్మట నాతని కెదురుగ లజ్జా
రుణకపోలములతో నామాలిక గుచ్చుచున్న యామెనుండర
మూర్తి కన్పియెను! ఆహా! నిజముగఁ జెప్పవలయునుఁ డెంతటి
భాగ్యశాలి!

రామభద్రనాయకుఁ డామెను జెవ్వప్పనాయకుని కిచ్చి వివాహము చేయుననుటలో నేమియు నందేహము లేదు! ఆ విషయము విశ్వనాథునికిఁ దెలియును! అది యాతనిహృదయ మునకు ముఱింత వేదన కలిగించెను. విశ్వనాథనాయకుఁడు నడుటిపై హస్తముంచి “అయ్యో! నాకన్నుల కీమె యెందు లకుఁ గనఁబడినది! ఈమెను బూర్తిగ మఱచిపోయినచో నెంత బాగుగ నుండును!” అని యనుకొని మఱియొకవిషయమును గూర్చి యోజింప మొదలుపెట్టెను! కాని మరుచటిక్షణములో నామె యాతని కెదురుగ నిలువఁబడి చిఱునవ్వు నవ్వుచున్నట్లు కనఁబడెను! ఆతఁ డొకటి రెండు సారు లప్రయత్నముగ “మీనాంబిక, మీనాంబిక” యని యుచ్చరించెను. వర్ణము లలో నామెనామధేయమునందలి యుచ్చలును హల్లులును నాతని కత్యంతమధురములుగఁ గన్పట్టెను! ఆతఁడు మరల మరల “నిజముగఁ జెవ్వప్పనాయకునివంటి భాగ్యశాలి యీ లోకమున నిం కెవఁడును నుండఁబోఁడు!” అని యనుకొనెను. అనంతర మాతనికనుగొలుకులలో రెండు కన్నీటిబిందువులు మెఱసి క్రమక్రమముగఁ బెద్దవై కపోలములపై మెల్లగ దిగ జారినవి!

అయినను నాతనికి వేంకటాంబ యావిషయమై యొక యాశాజ్యోతిపలెఁ గనఁబడెను! మీనాంబికవివాహవిషయ మున వేంకటాంబ కేమైన సధికార మున్నచో, మీనాంబిక యాతని దన్నమాట! వేంకటాంబ కాతనిపై నెంత వాత్స

ల్యము! వేంకటాంబకు రామభద్రనాయకునిమనస్సు తెలియును గదా! అయినను వేంకటాంబ దన్నట్లుని గౌరవించిన ట్లందు లకు గౌరవించుచున్నది? అది కేవలమును వాత్సల్య మేమో! మీనాంబికగూడ నాతనిని జూడంగనే యానందతరంగము లలో నోలలాడు చున్నట్లుండును! నిజముగ సది వలసా! లేక ముగ్ధానహజమగు సమాముత్వమా? ఏది యెట్లున్నను నాగ మనాయకునికిని రామభద్రనాయకునికిని బ్రాణస్నేహమని లోకు లందఱును ననుచుందురు. నిజముగ నాగమనాయకుఁ డడిగినచో రామభద్రనాయకుఁడు కాదనుట కెన్నఁడును సాహ సింపఁడు! ఇందులో సందేహ మేమియు లేను! అయినచోఁ దండ్రిచే రామభద్రనాయకు నడిగించినచో నాతఁడు కళ్ళ నద్దకొని మీనాంబికను దన కిచ్చి వివాహము చేయును! ఇంక జెప్పవచ్చుమాట! మీనాంబిక సిచ్చి పెండ్లి చేయకున్నచో నాతని కింకఁ బెండ్లియే కాదా!

ఇంతలో దాసి యాతనిసన్నిధి కరుదెంచి పాండ్యస్థానా పకులట! ఆత్మవసరముగ మీదర్శనము చేయవలె ననుచు న్నారు! అనెను. విశ్వనాథనాయకుఁ డత్యాశ్చర్యపడి 'పాండ్య స్థానాపకులూ! లోపకు రమ్మనుము!' అని పలికెను. వెంటనే యది పోయి యొకవృద్ధుని లోనఁ బ్రవేశపెట్టెను. విశ్వనా థుఁడు శయ్యదిగి యాతని కెదురేగెను. ఇరువురును నేలపైఁ బడచిన రత్నకంబళముపైఁ గూర్చుండిరి. విశ్వనాథనాయకుఁడు

‘నేను తమవర్గమే మెప్పుడును జేయలేదుగాని, తమపేరు విన్నాను. పెద్దనామాత్యులెప్పుడును దమవిషయమే చెప్పుచుందురు! ఈవట్టిరత్నకంబళముపైఁ దమ్ముఁ గూర్చుండఁ బెట్టి సందులకు మన్నింప వేడుకొనుచున్నాను.” అనెను. ఆవృద్ధుఁ డాతనిరెండువాస్తములును బట్టుకొని ‘నాయనా! ఎంతమాట! నీ వట్లనఁగూడదు!’ అనియెను. ఆవృద్ధునికి డెబ్బనియేండ్లుండవచ్చును. నన్నగ బక్కపలుచగ నున్నయారనిశరీరమున నొక పలుచని యుగ్గీ వ్రేలాడుచుండెను. ఆతనిచేపలు పెద్దవి. కన్నులు చిన్నవి. కన్నులవైపు చూచిన నాతఁడు మాటి మాటికిని గంట నీరు పెట్టుకొనువానివలెఁ గానవచ్చెను. చామనచాయగ నున్న యాతని బాహువులకంఠరములు వదులు వదులుగ వ్రేల్లాడుచుండెను. అతఁడు గద్గదికతో “నాయనా! నీవు న న్నేఱుగవుగాని మీబాబయ్యగారున న్ను బాగుగ న్నేఱుఁగుదురు. న న్నందఱులు వీరరాఘవనాయకుఁ గందురు.” అనెను. విశ్వనాథనాయకుడు “మీవిషయము పెద్దనకవీందులు నా కప్పడప్పడు చెప్పుచునే యుందురు! మీకు నేను గొత్తవాడ నేమోగాని మీకు నాకుఁ గొత్తవారు కారు!” అనెను. ఆవృద్ధుఁడు ‘అటులనా! అయినను పెద్దవాడనుగదా! ఏదో చాదస్తము! తెలిసిన సంగతులే మరల మరల నడుగుచుండును.’ అనియెను. క్రమముగ నా రియ్యరి సంభాషణయును మెల్లమెల్లగ సాగిపోయెను.

“మీరింత పెద్దలుగదా! ప్రత్యేకముగ నాకోసమై పని కట్టుకొని రావలయువా? అవసరమని తెలిపినచో నేనే వచ్చి తమదర్శనము చేయనా!”

“ఇంట నెవ్వరును లేరుగదా!”

“ఎవ్వరును లేరు! మీరు నిస్సంశయముగ మాట్లాడ వచ్చును. ఆదాసి యెల్లప్పుడును సింహద్వారమువద్దనే కనిపెట్టుకొని కూర్చుండును!”

“నాయనా! మధురలో గొంప మునిగిపోయినది!”

“అదేమి యట్లుచున్నారు!”

“రామభద్రనాయకుండు మీబాబయ్యగారిమతి విడిచి వేసినాడు!”

‘మీమాటలు నా కర్థ మగుట లేదు!’

“పాండుని కీయవలసిన రాజ్యము మీబాబయ్యగారే యాక్రమించినారు!”

“ఎప్పుడు?”

“ఎప్పు డేమిటి! మొదటినుండియు నారాజ్య మాయన యాక్రమణలోనే యున్నది!”

‘సరే! ఆపివృత్త నేమి జరిగినది!’

‘జరుగుట కేమున్నది! పాండుండు రాయలవారితో మొఱపెట్టుకొన్నాడట!’

‘ఎప్పుడు! నే నేమియు నెఱుగనే!’

‘అవును! నీ కట్టు తెలియును! వాడు మాటునేపము వేసికొని కుటుంబముతో సహా విద్యానగరమునకుఁ బాటిపోయి వచ్చినాడు!’

“సరే! సార్వభౌమ! లే మన్నారు!”

“తత్త్వమే పాండ్యరాజ్యము పాండ్యుని కిచ్చి యుదురోజులలోఁ దమసన్నిధికి రావలయునని యాజ్ఞాపించినారు!”

“అబ్బా! అంతనటకును వెళ్లినదా! ఆపైన?”

“ఆపైన మీతండ్రిగారు రాయలవారి కొక లేఖవ్రాసి పంపించి పాండ్యరాజ్యము తా మనుభవించుట కంగీకరింప వలసినదనియు నట్లునచో సామ్రాజ్యమునకు సామంతుల ముగా నుండుమనియుఁ బ్రార్థించినారట!”

“అయ్యో! ఇదేమి వైపరీత్యము! ఆపిమ్మట!”

ఆతరువాత నావృద్ధుడు కొంచెము గద్గదికతో ‘ఇక నే నేమి చెప్పఁగలను! నాయనా! నే నీత మధురలో నుండ లేక యచ్చటినుండి నకుటుంబముగ వచ్చి వేసినాను!’

“నేను మొన్న మహామాత్యులను దర్శించినాను! వారి విషయమేమియుఁ బ్రస్తావించ లేదే!”

“గ్రంథ మింతవఱకును ముదిరినతరువాత వా రెందుకుఁ బ్రస్తావించురు? మహామాత్యులన్న నేమనుకొన్నావు!”

“అసలు మాబాబయ్యగారి పాండ్యరాజ్యము తమకుఁ గావలెనని యడుగుట యెందులకు వచ్చినది?”

“నే నేమి చెప్పఁగలను! నాయనా! అంతయు ముదిరిన

తరువాత వారు నా కీవిషయ మెరిగించి, తమపక్షములో నుండవలసినదని యడిగిరి. ఎంతసేపును వారు చెప్పనది యిది. తమ రీపాండ్యచోళరాజ్యములు రెండును నష్టకష్టముల కొద్దీ జయించినారట! పాండ్యుఁ డసలీరాజ్యమునకు వారసుఁడే కాఁడట! ఒకవేళ వానికి రాజ్య మిచ్చినను నది నిలఁబెట్టుకొనట కసమర్థుడట! వానికి మధుర యొప్పగించినచో గర్లాట సామ్రాజ్యమునకే మోసము వచ్చునట!”

“అవి యన్నియు మన కెందుకు? వా రెవరికి రాజ్య మిమ్మున్న వారి కిచ్చి, చేతులు కడుగుకొని కూరుచున్నచో నేబాధయు నుండదుకదా!”

“అసలు వారిపట్టుదల వేటు! నాయనా! చిర కాలము నుండి తమ్ముఁ గవిపెట్టుకొనియున్నందుకు సార్వభౌము లీమధురారాజ్యము తమ కీయఁగూడదా? యని వారియభిప్రాయము!”

“నరే! బాగుగనే యున్నది! మఱి మీరెటుల రాఁగలిగిరి!”

ఈప్రశ్నతో నావృద్ధుని కనులనుండి కన్నీరు ప్రవహింప సాగెను! ఆతఁడు హఠఘ్నమధ్య గద్గదికచే నాగుచు నిట్లు పలికెను.

“నాయనా! ఈవార్ధకములోఁగూడ నా కీపాట్లు తప్పి నవి కావు! తిన్నచోటఁ దినక, నిద్రించినచోట నిద్రింపక నా భార్యయుఁ బిల్లలును జీవచ్ఛవములవలె నిచ్చుకొని జేరుకొన్నాము. మూర్ఛములో నాగాంబికఁకుఁ బెద్దజ్వరము వచ్చినది.

ఒకప్రక్కను శత్రుభయము! ఒకప్రక్కను రోగభయము! పడరానిపాటన్నియుఁ బడినాము!"

"చివరి కందఱును సురక్షితముగఁ జేసుకొన్నారగద!"

"అ! ఆమీనాక్షీ సుందరేశ్వరుల దయవల్లఁ జేరుకొన్నాము! ... ఇతఁలను నేను చెప్పవలసినవిషయము మఱచియే పోయితిని! నీవన్న మీనాయకగాఁకిఁ బ్రాణమని యందురు! నా కిదియంతయుఁ జూడ నేదో ప్రళయము ముంచుకొని వచ్చుచున్నట్లున్నది? నీవు రాయలవారియెడల భయభక్తులతో నుండువాడవని నే నెఱుఁగుదును! నీవు పోయి మీతండ్రిగారి నీదుష్టప్రవృత్తినుండి మరలించినచో నీప్రళయము తప్పిపోవును! లేక పోయినచో సతిత్సగితముగ నొకకమ్మయైన వ్రాసి పంపవలయును! నీవు నీకు దగ్గఱవాడవుగదా! యని చనవు తీసికొని యిట్లు చెప్పితిని! నీ వేమియు ననుకొనవని నాకుఁ దెలియును! నాయనా!"

ఆపృథ్వియు మరలఁ గన్నుల నీరు పెట్టుకొనెను. విశ్వనాథనాయకుఁ డతనిని గుదుటఁబఱచి, "వెంటనే బాబయ్యగారి కొక లేఖ వ్రాయుదు"నని చెప్పి యాతనిని సమాధానపఱచెను. ఆపృథ్వి డంతట మెల్లగ లేచి స్వగృహమునకుఁ బోవుదుననెను. విశ్వనాథనాయకుఁడు సింహద్వారమువఱకును బోయి యాతనిని సాగనంపెను. విశ్వనాథనాయకుఁ డాతనియెడట నావిధముగ సంతగాఁ జలింపనివానివలె మాట్లాడెనుగాని యీ

నృతాంతము విసంగనే యాతనితలపై నొక పెద్దపిడుగు పడి
నటు లయ్యెను! ఆఁడు రెండుహస్తములతోడను శిరస్సు గట్టిగ
నొక్కి పట్టుకొని మొదలు నటకీన తగువువలె శయ్యపైఁ
బడెను. ఆతని కారాత్రి యంతయు నొక్కసారిమౌనఁ గన్నులు
మూతవడ లేదు!

౧౫

శ్రీశృంగదేవరాయలు “పాండ్యరాజ్యము పాండ్యుని
కిచ్చి యొక యుగములోజలరావుగఁ దన్ను దప్పంపవలసిన”
దని యాజ్ఞ పంపించినతిరువారీ నాగమనాయకుఁడు రాయ
లతో యుద్ధము తప్పదని నిశ్చయించుకొనెను. అయినను నాతఁ
డంతటితో నిరాశ చెందలేదు. రాయలసన్నిధి కొకలేఖ
వ్రాసి, దానిలోఁ దాను పాండ్యరాజ్యము జయించినదిమొద
లది యాశ్చర్యమించుకొనువఱకును జరిగిన సంఘటన లన్నియు
నెఱిగించెను. అపిమ్మటఁ బాండ్యునియసామర్థ్యము, పాండ్యుని
కిది బాళయగఁడ్రక్కును గలవిరోధములు మొదలగు విషయము
లన్నియు వివరముగ వ్రాసెను. ఆతిరువారఁ దాను చిన్నప్పటి
నుండియు రాజవంశమును నేవించిన విషయము లన్నియు నెఱి
గించి, పాండ్యరాజ్యము తన కీయవలసినదని ప్రార్థించెను.

పాండ్యరాజ్యము తన కహగ్రహించినచోఁ బూర్వమువలె దాను సార్వభౌముల పాదసేవకుడుగ నుండుననికూడ వ్రాసెను. ఆతఁ డా లేఖ లోకజ్ఞుడగు నొకమిత్రుని కిచ్చి యింకను ముఖ్యతః నెఱిగింపజలసిన విషయములన్నియుఁ జెప్పి రాయలనన్నిధికిఁ బంపించెను!

అయినను నాతనికి రాయలు తనప్రార్థన మంగీకరించునని దృఢవిశ్వాసము లేకపోయెను. కావున రాయలతో యుద్ధము చేయుటకుఁ దగుప్రయత్నములన్నియు నొనరించుచుండెను. అసలు నిజముగ నాలోచించినచో నాగమనాయకు నీపాండ్యరాజ్యపంకములోనికి దింపినవాడు రామభద్రనాయకుడు! రామభద్రనాయకునికి, నాగమనాయకుని కొకవిషయము నచ్చుఁజెప్పినచో నిక నాతఁ డావిషయము భల్లూకమువలె బట్టుకొను ననునంగతి బాగుగఁ దెలియును! అందుచే నాతఁడు ప్రతిదినమును నాగమనాయకునికిఁ బాండ్యరాజ్య మ్రాకమించుకొనుటలో సధర్మ మేమియు లేదని నచ్చుఁజెప్పించుచువాడు! అందుచే నిప్పుడు రాయలతో యుద్ధము తప్పదన్న విషయము స్థిరపడినదియనిన నాతఁడు నాగమనాయకునికిఁ గేవలమును గుడిభుజముగనుండ సహాయము చేయసాగెను! మానశినరాత్రియని పంక పెట్టి తనకుటుంబమును నాగమనాయకునికిటుంబమును మధురకుఁ దెప్పించుట కేర్పాటు చేసిన వాడుకూడ నాతఁడే! తమకును రాయలకును యుద్ధము సంభవించినచో నారెండు కుటుంబములును పద్మానగరమున నున్న

చో నేమైన ముప్పు వాటిల్లునని యాతడు భయపడెను. అది యుగాక విశ్వనాథనాయకునిగూడఁ దమపక్షమునఁ గలుపుకొనవచ్చునని యాతఁ డాలోచించెను! కాని విశ్వనాథనాయకుఁడు రాలేదు! వా రిరువురి కటుంబములును వచ్చినవి! కాని యేమిలాభము! విశ్వనాథనాయకుని కారఁ డొక లేఖ వ్రాసి పంపించవలయునని తలఁచెను! కాని తరువాత దానివలన నేమియు లాభము లేదనియు సంతమాత్రముచే విశ్వనాథనాయకుని దమపక్షమునకఁ ద్రిష్టకొనుట కష్టమనియుఁ దలఁచి యాతఁ డ్రావయత్న మంతటితో విరమించెను.

రామభద్రనాగమనాయకు లున్న పరిస్థితులనుబట్టి, విశ్వనాథునివలనఁ దమ కింతగా నహాయము జరుగునని యెప్పుడును ననుకొనలేదు! కాని దెవ్వనినాయకుని విషయములో మాత్రము వా రొక పెద్దయాశ పెట్టుకొనియుండిరి! ఆయాశ యంతయు నిష్పక్ష నిరాశ యగునటులఁ గానిపించెను. నాగమనాయకుఁడు రాయలకుఁ బ్రశ్నోత్తరము వ్రాయుచుఁ బాండ్యరాజ్యము తన కిమ్మని వ్రాసినప్పటినుండియు నాతడు మధుర వచ్చుట మానివేసెను! నాగమనాయకు డొకటి రెండుమాటలు కబురు పంపించిఁపిమ్మటఁగూడ నాతఁ డొక్కసారియు ముఖము చూపింపలేదు! దీనితో నాగమనాయకునికి మిగులఁ గలవరము కలిగెను. అతఁ డొకనాడు రామభద్రనాయకుని బిలిపించి యటునిటుఁ బచారు చేయుచు మెల్లగ నిట్లు ప్రశ్నించెను.

‘ఇది యేమి! ఈ దెస్వప్ననాయకుఁ డెన్నిసారులు కబురు వంపించినను మాట్లాడకుండ నున్నాఁడేమి? వీని కేమైన బెదరు పుట్టినదా?’

‘ఏమో మఱి! ఇది నాకును జిత్రముగనే యున్నది! సామాన్యముగ నాతఁ డొక నిశ్చయమునకు వచ్చినతరువాత నితఁ వెనుకంజ వేయఁడు!’

‘నీ వన్నట్లు మహాధైర్యశాలియే కావచ్చును! కాని రాయలతోఁగలిసి మనపై నేమైసఁగుట్రాలు వన్నుచున్నాఁడేమో!’

‘అశ్లే! ఆతఁ డట్టిఁని యెన్నడును జేయఁడని నా నమ్మకము!’

‘అయినచో మఱి యీముఖావ మెందులకు?’

‘అతనిశరీరములో నేమైన సస్వాస్థ్యముగ నున్నదేమో యని యనుమానముగ నున్నది! సోమయాజులుగా రిప్పు డెచ్చటనే యున్నారా?’

‘ఏసోమయాజులుగారు?’

‘మనతోఁ గలిసి మీనాక్షీసుందరేశ్వరుల దర్శనము నకు వచ్చిన విశ్వేశ్వర సోమయాజులుగారు!’

‘అ! ఆయన యెందుకు?’

‘ఆయన నొకసారి తంజావూరుము పంపించినచో మన కన్నివిషయములును దెలియును! ఆయన చిన్నప్పు డాతని కోన మాలు దిద్దించినారు! ఆయన యనిన నాతనికిఁ జాలగౌరవము! అదియుఁగాక యాయన మంచిలోకజ్ఞులు!’

‘ఓహో! అటులా? సరే! గాని మాయన మూలమున
మనకు వ్యవహార మంతయు మొదటికి రాదుగదా!’

‘ఏమియు భయము లేదు!’

‘అట్లునుచో నివ్వజే వలసిందెదను!’

‘తప్పకుండఁ బరిపించును.’

నాగమనాయకుఁ డాపిమ్మట మెటనే విశ్వేశ్వర సోమ
యాజులను దెవ్వన్నఁ గాయకునికడకుఁ బంపించెను.

౧౯

విశ్వనాథనాయకునికిఁ దసతండ్రియు, రామభద్రనాయ
కుఁడును గలిసి చక్కవర్తియై తిరవ్కరించిరిని తెలిసిపట్టి
నుండియు కేవలమును మఱి పోయినట్లయ్యెను! తెల్లవాడిన
తరువాత నాతడు తండ్రియై యెప్పరిముఖమును జూడలేక
పోయెను! తన్నుఁ దనతల్లితోడను, మీనాంబికా వేంకటాంబి
కలతోడను గలిసి మధుర తమ్మనుటలోఁ గల యుత్తరార్థ
మంతయు నాతని కిప్పు డొక్కతృటితో బోధపడిపోయెను!
ఎంత కృతఘ్నుఁడో! తమపూర్వులెవరైన నిట్టియకృత్య మాచ
రించినారా? ఒక్కసారిగ వంశప్రఖ్యాతి యంతయు మంటఁ
గలిసిపోయినదే! అయ్యో! తండ్రి తన కొక లేఖనాని కొం

చెము చుండుగఁ దనతో నీవిషయము సంప్రదించియుండినచో
నింతవినత్తు రాకపోయి యుండెడిదే! ఎంతవని జరిగినది! పోనీ!
రాజధక్తిమాట యటుంచుదము! నిజముగ సార్వభౌమునికిఁ
గోధము వచ్చినచో నాతనిబలములయెదుట నెవ్వరైన నిలువఁ
గలరా! జీవితరూపకము తుదిరంగమునకు వచ్చినప్పు డింక నీ
రాజ్యకాంక్ష యెందులకు? అంతగా కాజ్ఞాధికారకాంక్ష
యున్నచో నది సార్వభౌమునియగుగ్రహబలముపై సంపాదించఁ
గూడదా? ఒకవేళఁ దను రవలంబించినమార్గము న్యాయ
సమ్మతమైనదని విశ్వాస మున్నప్పుడు సార్వభౌముని కావిష
యము బాగుగ నచ్చుజెప్ప వచ్చునే!

విశ్వనాథనాయకునికి దండ్రుడిమూలమునఁ దనసైన్యాధి
కారపదవికూడఁ జోవచ్చునేమో యను సనుమానము కలిగెను!
సార్వభౌముని కనుమానము కలిగినచోఁ దనకుఁ గారాగార
ప్రవేశముకూడఁ బ్రాప్తింపవచ్చును! అశ్రష్టరేఖ యెంతలో
నెంతగా మాటిపోయినది!

అయినను విశ్వనాథనాయకుఁ డేమియుఁ జలింపలేదు!
తనవిద్యుక్తధర్మము లేవో తాను నిర్వహించుకొనుచుఁ
బోయినయెడలఁ దా నొకరికి జపియవలసిన యవసర ముండ
దని యాతనివిశ్వాసము. అందుచే నాతడు నిర్భయముగఁ
బోయి సార్వభౌమునికిఁ బుకూటమునఁ గూర్చుండవలయునని
తలఁచెను. అంతలో వీరరాఘవనాయకుఁ డొక సేవకుని బంపిం
చెను. విశ్వనాథనాయకుఁ డాతనిచేత నున్నకవ్వా తీసికొని

చదివెను. దానిలో వీరరాఘవనాయకుడు “నాయనా! ఈదిన ముస సార్వభౌములు ప్రత్యేకముగ సామింతులు సంవత్సర గొలువుకూటమునకు రావలసినదని యాహ్వానించినారు. హరు ప్రత్యేకముగ నన్ను, నిన్నుఁ గొలువుకూటమునకుఁ దోడ్పొంది రమ్మని నియమించినారు. సార్వభౌములకు నీపై నినుమంత కూడ సనుమానము లేదు! నీవు సస్సంకోచముగ మధ్యాహ్నము జరుగఁజూపు కొలువునకు రావచ్చును!” అని వ్రాసెను. విశ్వ నాథనాయకుడు, వీరరాఘవనాయకుడు తననిరపరాధత యంతయు సార్వభౌముని కెఱింగించి యుండినని తలచెను. ఆనంగతి తలచుకొనునప్పు డాతనిముఖమునుండి యొక దీర్ఘనిశ్వాసము బయలుపడలేను.

విశ్వనాథనాయకునికి భావి యంతయు నొక మహాంధకారముగఁ దోచెను. అందును దండె కేమి యావత్తు కలుగునో యని యాతనిమనస్సు కళవళ పడిసాగెను. ఈ యాపత్సముద్రమునుండి యీవలఁ బడుట కాతనికి మార్గ మేమియు గోచరింపలేదు. చాలకాలమునుండియు నాతఁడు జగదంబా రాధకుడు. ఇప్పుడుకూడ నాతని కీయాపత్సముద్రమునుండి యీవలఁ బడుట కాజగజ్జననీధిక్తిలేవ్వు మఱి యేమార్గమును గనఁబడ లేదు. ఒకసారి యాతఁడు సాంజలిబంధముగఁ దన కిష్ట దైవతమగు మధురమీనాక్షీ దేవిని సంస్మరించెను. తత్క్షణమే యాతనికి నుఁగొలుకులలో రెండు చుప్పలేళ్ళులు తళతళ మొసెను. తరువాత నాతఁడు తనపిసల్లిగాఁగృహమున కేగి, భోజ

నము చేసి వచ్చెను. భోజనము చేసి నన్నమాటయేగాని యాతడు పట్టుమని రెండు మెతుకులైన నోట బెట్టుకొనలేదు. తనభవనమునకుఁ దిరిగి వచ్చినతరువాత నాతడు శయ్యపైఁ బరుండి వివర్ణవదనముతో నేమేమో యాలోచింపఁ దొడఁ గెను. ఒకసారి యాతఁ యగాధవృద్ధయకుహరమునుండి “నేను నాయథికారముఁగలయుఁ ద్యజించి మధుర పోయి, మానాయన గారిలోఁ గలిసివచ్చో?” అను నొకప్రశ్న ముదయించెను. వెంటనే యాతడు శయ్యపై లేచి కూర్చుండి, “అట్లెన్నటికిని జరుగదు! బగజ్జననీ! నా కీవివర్తనయమున ధర్మమార్గము చూపి రక్షింపుము” అని యన్వప్తముగ నుచ్చరించెను. అయిదాటు నిమిషములవఱకును నాతఁ డాభక్తితన్మయతలో నట్లే యుండి పోయెను. ఆతన్మయతవలన నాతనిహృదయమున నానంద మ్మిశ్రితమగు ప్రశాంతి యేర్పడెను. ఆప్రశాంతిలో నాతని కొక కనుకు పట్టెను.

విశ్వనాథనాయకుడు లేచి చూచుకొనునరికిఁ గొలువు కూటమునకుఁ బోవునమయ మానన్న మయ్యెను. వెంటనే యాతడు చక్రవర్తిదర్శనమున కనుకూలమగు వేషము వైచుకొని చక్రవర్తి నధకు బయలుదేటిపోయెను. గొలువుకూటమునకుఁ బోవుమార్గమున ననేకు లాతనికి నమస్కరించిరి. ఆతడు వారలలోఁ గొందఱికిఁ బ్రీతినమస్కారము చేయుటయే మిఱచి పోయెను!

అతడు కొంతవఱకును పుకూటమునకుఁ జొరవడికి నథ యం
తయు నీరవముగ నుండెను. విశ్వనాథుని యకుడు చక్రవర్తి
సింహాసనమునకు భూవర్షంతమునకు వంగి నవ స్కరించి తన
కుచితముగు నొక యున్నతస్థానసింహాసనముపైఁ గూర్చుండెను.
అతడు కూరుచున్న స్థానమునకుఁ బెనున్నతముగు నొకవిశాల
పద్మరాగజేదికపై నున్న రత్నఖచితస్వర్ణసింహాసనముపైఁ
జక్రవర్తి కూర్చుండి తనప్రీతి నున్న స్వర్ణసింహాసనముపైఁ
గూర్చున్న తిమ్మరుసుహంత్రితో నేమీమో సంప్రదించుచుం
డెను. వారి కిరుప్రక్కలను నిద్ద నిద్దరు చామరధారిణులు మెల్ల
మెల్లని వింజామరలు వీచుచుండిరి. వారికిఁ గొండము క్రిందుగ
దక్షిణభాగమునఁ బెద్దనాదికపులు, వెణిగులు, శిల్పులు, పండి
తులు మొదలగువా రంగఱును నాసీనులై యుండిరి. వామ
భాగమునఁ బెద్ద పెద్ద సైన్యాధిపతులును, విదేశస్థానాధిపతులును,
రాజబంధువులును కూర్చుండియుండిరి. సార్వభౌమాపిశిరస్సుపైఁ
గనులు మిఱుమిట్లు గొలుపుచు వెలుంగుచున్న శ్వేతచ్ఛత్ర
ముపైఁ బద్మరాగపిర్మితముగు సుదర్శనచక్రము మెఱయుచుం
డెను. రెండు మహాన్నతములగు స్తంభములవరుస లానభా
మందిర మలంకరించుచుండెను. కొండలు పారు లాస్తంభముల
మధ్యనున్న రత్నకంఠభములపై నాసీనులయి మెల్లగ నంజ్ఞలు
చేసికొనుచు గునగున లాడుచుండిరి. ఆస్తంభములపై దశావ
తారచిత్రములు చివకళ లుట్టిపడుచున్న ట్లుండెను. కుడ్యము
లపై నెల్లడలను బురాణవీరుల మహాద్భుతసాహసకృత్యము

లును, శ్రీకృష్ణలీలను గన్నాకు విందొసర్పచుండెను. సార్వభౌముల వెనుకనున్న కడ్యముపై నొకప్రక్క మహాన్నతమ గనున్న యగ్రనారసింహాచార్యము చూచువా రందఱికిని మిగుల భయము గలిగించుచుండెను. కాని యాకుడ్యమునకు మరియొకప్రక్కను, దేవతలను జయించి, సగర్వముగ నమృతభాండము ముక్కునఁ గఱచికొనివచ్చు గరుడుని విశాలపక్షము లవలోకించువారి కాభయ మొక్కనిమిషములోఁ బటావంచలై పోవుచుండెను! సార్వభౌమునిసార్వభౌమున నొకప్రక్క కయ్యారముగ నాలి నలుచున్న తాంబూలకరండవాహిని చూపఱ కొక సుందరశిల్పమువలె గన్పట్టెను.

పిశ్యనాథనాయకుడు తనరాక కొంచె మాలస్య మయినదని తెలిసికొని, లొలోపల నెంతో కించపడెను. చూచుచుండగఁ గొలఁపు కొలువంతయు నొక్కసారిగ నిశ్శబ్ద మయ్యెను. తిమ్మరుసుమంత్రి యేదో చెప్పబోయి లేచి నిలుచుండెను. అతడు తెల్లని యంగీ ధరించెను. అతని శుభ్రశిరోజములపై రత్నములు పొదిగిన యుష్ణీషము తళతళ మెరియుచుండెను. నేఁ డాతనిముఖమునఁ గ్రోధవహ్నిజ్వాలలు విస్ఫులింగములు వెడలఁ గ్రొక్కుచుండెను. లేచి నిలుచున్నపిమ్మట నొకటిరెండు నిమిషములవఱకును నాతఁ డేమియు మాట్లాడ లేదు. సభలో నిట్టూర్పు విడిచిన శిబ్దముకూడ సుస్పష్టముగ వినవచ్చుచుండెను. తిమ్మరుసుమంత్రి మొదలఁ గొలచెము గొంతు నవగించుకొని గంభీరముగ నిట్లు పలికెను.

“శ్రీ శ్రీ శ్రీ సార్వభౌములు మహారాజులును, సామంతప్రభువులును, పౌరప్రధానులును, దమయాజ్ఞ శిరసా వహించి కొలువుకూటమునకు విచ్చేసినందుల కెంతయు నానందించుచున్నారు. తమరి నందఱిని మాగదేశమునుండి పిలిపించుట కొకమహత్కారణ మున్నది! నే నెఱిగియున్నంతవఱకు ఇప్పుడును సామ్రాజ్యమున నింతటి దురన్యాయము జరిగి యుండలేదు! వీరశేఖరచోళుడు, పాండ్యప్రభువులగు శ్రీచంద్రశేఖర పాండ్యులరాజ్య మపహరించుటయు, దానిపైఁ బాండ్యప్రభువులు తనకు జరిగిన యన్యాయము సార్వభౌములకు విన్నవించుకొనుటయు పై శ్రీసార్వభౌములు వీరశేఖరచోళు నోడించి చంద్రశేఖరపాండ్యులరాజ్యము తిరిగి వారి కిప్పించుటకై దళవాయి కోట్యము నాగమనాయసింగారిని మధుర పంపించియుండుటయుఁ దమరెఱిగినదే! ఇప్పుడు నాగమనాయ సింగారు వీరశేఖరు నోడించి పాండ్యప్రభువులరాజ్యము పాండ్యప్రభువుల కీయకుండ తామే స్వాధీనము చేసికొన్నారు. అపై సార్వభౌములు వారికిఁ బాండ్యప్రభువులరాజ్యము తిరిగి వారి కిచ్చివేయవలసినదని తాము పంపించినారు. వారది నిర్లక్ష్యము చేసి శ్రీసార్వభౌములతో యుద్ధము చేయుటకుఁ గాలు దువ్వుచున్నారు! ఇంతటి స్వామివ్రోహమును, దురన్యాయమును నీరాజ్యమున నెప్పుడైన జరిగినవా? తమసామంత ప్రభువుల కింతటి దురన్యాయము జరిగినప్పుడు శ్రీసార్వభౌములది యెన్నడును సహించజాలరు!”

ఈమాటలు వినునాకి నభ్యుంజుతు జితప్రతిమల
వలె నిశ్శేష్మలై మహామంత్రముఖ మీక్షించుచు ముందేను
జరుగునోయని కనిపెట్టుకొనియుండిరి. చక్రవర్తి నభ్యులముఖ
ములవైపు తదేకధ్యానముతోఁ జూచుచుండెను. అప్పటికి
మూడు బాములు దాటెను. జాలకములనుండి నభాళవనమునఁ
బ్రవేశించిన సూర్యకాంతిచేఁగొద్ద్యచిత్రములసౌందర్య మిశమ
డించుచుండెను. తిమ్మరు సొక్కనిమిష ముగి, జలధరగంభీర
స్వరముతో మరల నిట్లుదోషించెను.

‘సార్వభౌములే కాదు! ఎవ్వరును నిట్టియధర్మకార్యము
చూచి నహింపజాలరు! నాగమనాయనింగారు చిరకాలము
శ్రీసార్వభౌముల యుప్పు తిని చివరి కంత్యకాలమున నీవిధ
ముగ స్వామివోహము చేయుట కేవలమును నత్యంతదూష్య
మైన నీచకార్యము! శ్రీసార్వభౌము లిప్పుడు నాగమనాయ
కుని బదభ్రష్టుని చేసి, పాండ్యప్రభువులకు స్వామ్యము చేయు
చుటకై బద్ధకంకణులై యున్నారు! వారెప్పటికిని నిట్టియ
కార్యము నహించి యూరకుండఁ జాలరు. తత్త్వమే వారొక
మహాసైన్యము! మధురకుఁ బంపవలయునని శిశ్చయించినారు.
ఈవిదోహ ముడచి, తిరిగి పాండ్యరాజ్యము స్థాపింపఁగల
మహావీరు లెవ్వరైన నున్నచో వారు శ్రీసార్వభౌములహస్త
ములనుండి వీరకృపాణము స్వీకరించి యాధర్మకార్యము నిర్వ
హింతురుగాక!’

ఈమాటలు పలికినపిమ్మటఁ దిమ్మరు సొకచిన్నదగ్గు
దగ్గి, మెల్లగఁ దనసిఃహాసనమునఁ గూర్చుండెను. ఒక్కనిమిష

మువఱకును సభ్యులందఱును శిలాప్రతిమలవలె నట్లే కూరుచుండిపోయిరి. ఆపిమ్మట రెండు మూడు నిమిషములవఱకును నెవ్వరును నావీరకృపాణము స్వీకరించుటకు సాహసింపలేదు. ఆపిమ్మట నొకపురుషుడు గంభీరముగ నడుగులు వేయుచు రాయ నన్నిధికిఁ జొవసాగెను. సభ్యులందఱును నాతనిని జూచి నిర్ఘాంతపోయిరి! సభలో నచ్చటచ్చటఁ గొన్నిగునగునలు బయలుదేఱెను. కొందఱు మెల్లమెల్లగ 'దళవాయి విశ్వనాథనాయనింగారు!' అని తమప్రక్కలనున్నవారితోఁ జెప్పసాగిరి. శ్రీకృష్ణదేవరాయలు విశ్వనాథనాయకుఁడు కృపాణముఁ గైకొనుటకు వచ్చుచుండుటఁ జూచి యొకసారి మహామాత్యునిముఖ మీక్షించెను. ఆతఁ డది గ్రహించి యంగీకార నూచకముగ నొక సంజ్ఞ చేసి చిటునవ్వు నవ్వెను. చక్రవర్తి విశ్వనాథనాయకునికి వీరకృపాణము ప్రసాదించుటకై నిలువఁబడెను. తోడనే నభాస్తారులందఱును ననంభ్రమముగ లేచి నిలువఁబడిరి! చక్రవర్తికిఁ గొంచెము సహిషణ్యుఁగఁ గూరుచున్న పెద్దనామాత్యుఁడు 'సెబాన్! విశ్వనాథా!' యనెను. రాయలు తనసార్వభౌమున నొకదంతపేటికలోనున్న మణిఖచితకరవాలము తీసి విశ్వనాథనాయకుని కందిచ్చెను. విశ్వనాథనాయకుఁడు సార్వభౌమునిపాదనన్నిధిని వింతపూర్వముగ మోకరిల్లి, యా వీరకృపాణము స్వీకరించెను. తోడనే సభలోని వృద్ధవంశితులందఱును 'జయీ! భవ! దిగ్విజయీ భవ!' అని యాతని నాశీర్వదించిరి. తోడనే వందిమార్గములు సార్వభౌముని చిరు

దాంకములు పఠించుచుఁ గైవారములు చేయసాగిరి. సభాభవ
నమునం దంతటను “జయ! కర్ణాటసార్వభౌమా! జయ! రాజ
కంఠీరవా!” అను నీ మొదలగు జయజయధ్వనములు మిన్న
ముట్టెను! అంతటితో నానాటికొలుపు ముగిసెను.



౧౭

రాయలు దక్షిణమునకు విశ్వనాథుని బంపించుచున్న
విషయము మధురాతంజాపురములలోఁ గార్చిచ్చువలె వ్యాపిం
చెను. దెవ్వప్పనాయకుఁడు తాను తంజాపురవిరిపాలనము మొ
దలుపెట్టినప్పటినుండియు లోలోపల నేదో ప్రళయము ముంచు
కొని వచ్చుచున్నదని గ్రహించెను. మొదట నాతనికి నాగమ
నాయకుఁడు రాయలతో విరోధించుట యనిన నిష్ఠము లేక
పోయెను. అట్లు విరోధము పెట్టుకొనినచో నావిరోధఘంఝా
మూరుతములో నాగమనాయకుని పాండ్యరాజ్యముతోఁ బాటు
తనరాజ్యముకూడ నెగిరిపోవునని యాతనిభయము! మొదట
నాతఁ డీవిషయము రామభద్రనాయకునితోఁ జెప్పి చూచెను.
తాని యతఁ డాతనిమూట లొకపసిబాలకునిమాటలవలెఁ జూచి
వినియు వినన ట్లూరకుండెను. అపై నాతనికిఁ బ్రాణము విసిగి
నది! ఒకప్పు డాతఁడు రాయలతో రహస్యముగ రాయబార

ములు నడువవలయుననికూడఁ దలఁచెను. కాని దానివలన ఫలితము వెంటనే నాగమరామభద్రనాయకులతోడి కలహము! అట్లు కలహించినచో నితఁ మీనాంబిక యాతనికి దక్కదనుట రూఢియే! ఇట్టివర్తిస్థితులలో మీనాంబికను దన కిచ్చి వివాహము చేయవలెనని పట్టుపట్టుచున్న మేనమామతో విరోధము పెట్టుకొనుట కేవల మవివేకమని యాతఁడు గ్రహించెను. కాని యాయుధానంతర మే మగునో యెవరు చెప్పఁగలరు? జయూపజయములు దైవాధీనములుగదా! యుద్ధములో జయించినచో మీనాంబిక నవలీలగ వివాహ మాడవచ్చును. ఒకవేళ జయింపఁజో? భావి యే మగును? చెవ్వప్పనాయకుఁడా భావినంగతి యాలోచింప లేకపోయెను! అనలు చెవ్వప్పనాయకుఁడు భావివిషయమునఁ గలలు గనుచుఁ గూరుచుండు వ్యక్తి కాఁడు!

అందును సీమధ్య వేంకటాంబామీనాంబికలు మధుర వచ్చినప్పటినుండియు నాతని కీవిషయములగు చింత లధికమయ్యెను. ఆతనికి మీనాంబికను దలఁచుకొన్నప్పు డెల్ల నెదురుగ విశ్వనాథునియాకృతి ప్రత్యక్ష మగుచుండెడిది. ఆ సమయమున నాతనికి విశ్వనాథనాయకుఁడు మీనాంబికను దనకు దక్కనీయఁ డేమోయను భయము గలుగుచుండెడిది. అప్పు డాతఁడు “నేను మీనాంబికను వివాహ మాడుట కారఁ డెట్లడు రాఁగలఁడో చూచెదనుగాక!” అని దృఢనిశ్చయముతో ననుకొనుచుండువాఁడు! ఆపిమ్మట నాతనికి విశ్వనాథ

నాయకుఁ డొకమహాసైన్యముతో నాగమనాయకునిపైకి దండెత్తి వచ్చుచున్నాఁడనువార్త తెలిసెను. అప్పటినుండియు నాతఁడు తనరాజసీతిచాతుర్య ముపయోగించి యెట్లయిన మీనాంబికను వివాహ మాడవలయునని నిశ్చయించెను. దాని కొఱ కాతఁ డొక చక్కనియుపాయ మాలోచించెను!

ఇప్పుడు పదివేలసైన్య మాతనికి లోబడి యున్నది. ఇంతేకాదు! సుపూర్ణముగ నీతంజాపురరాజ్యముగూడ నాతనికి స్వాధీన మైనది! ఇప్పుడు నాగమనాయకుఁడు తనసాహాయ్యము లేకుండే విజయనగరసైన్యము నెదుర్కొనఁ జాలఁడు! నాగమనాయకుఁడును, రామభద్రనాయకుఁడును బ్రాణస్నేహితులు గదా! వా రొక రొకరిమాటల శివ్వును సద్దులు చెప్పరు. అసలు రామభద్రనాయకుఁ డెట్లును మీనాంబికను తనకే యిచ్చి పెండ్లి చేయవలెనని నిశ్చయించెనుగదా! మనతమన మామల కిరువురికిని నిది యొక కలహకారణముగఁగూడఁ బరిణమించినది! అందుచే నేమాత్ర మితరులనుండి యొత్తిడి కలిగినను రామభద్రనాయకుఁడు మీనాంబికను దన కిచ్చి వివాహము చేసితీయు! కావునఁ జెవ్వప్పనాయకుఁ డీవిషయ మెట్లులైన నాగమనాయకునిచే రామభద్రనాయకునికిఁ జెప్పింపవలెనని తలచెను. అట్లు చెప్పించినచో నీజ్యేష్ఠమానములోనే మీనాంబికను వివాహ మాడవచ్చునని యతని యూహ!

అన లాతఁడు స్వయముగ రామభద్రనాగమనాయకులతో నెవరితోనైనఁ గొంచె మీనిషయము పుస్తాపింపఁ

జేసినచో, దప్పకుండ నాతనికోరిక యీడేరెడిదే! కానియారం
డట్లు చేయలేక పోయెను. సహజముగ నాతనిది చాల తాత్క
ల్యము! ప్రతిచిన్నవిషయమునకును జరంగవుటెత్తులు నేయు
చుంట యాతని కుగ్గుపాలతోఁగూడ నలపాటైనది! అదియు
గాక నాతనికి నాగమనాయకునితో సంతగ దగ్గఱ పరిచ
యము లేదు. ఇతఁ జిన్నప్పటినుండియుఁ దన్నుఁ బెద్ద
చేసి విద్యాబుద్ధులు గఱపించిన మేనమామతో నీవిషయము
ప్రస్తావించుట కాతనికిఁ జాలబిడియము వేసినది! అపై నట్లు
చెప్పట యుచిన నాతనికిఁ బ్రాణములు పోయిన ట్లుండును!
తా నీవిషయ మేమియు నెఱుంగన ట్లుండవలయును! వా రం
తట వారు వచ్చి తనకు వివాహము చేసెదమని వట్టు వట్టవల
యును! తాత్కల్య మనఁగా నది!

అందుచే నాగమరామభద్రనాయకు లెన్ని కబురులు
పంపించినను నాతఁ డేమియు నెఱుంగనట్లు మాట్లాడ కూర
కుండెను. తుద కారం దనుకొన్నట్లే జరిగెను. నాగమనాయకుఁ
డాతనివిషయ మరయుటకై విశ్వేశ్వరసోమయాజిని బంపించి
నాఁడు! విశ్వేశ్వరసోమయాజిని చూడగనే యాతనిహృదయ
మువ్వత్తుగ నుప్పొంగినది! విశ్వేశ్వరసోమయాజి యాతనిచిన్న
నాటిచురువు! అందుచే దనసహజమగు వ్యంగ్యమర్యాద
విడువకుండ నాతనికి సుస్పష్టముగఁ దనమనోగత మెఱింగించి
నాఁడు! విశ్వేశ్వరసోమయాజి చాల మితభాషి; మిక్కిలి లోక
జ్ఞుడు! అందువలన నతిసున్నితముగఁ జెప్పప్పనాయకుని హృద

యాభిమత మెఱిగి, మరలఁ దిరిగి వచ్చి చెవ్వువ్వనాయకుని యభిప్రాయము నాగమనాయకుని కెఱిగించెను. నాగమనాయకునికి దీనితోఁ జెప్పవ్వనాయకుఁ డేనమయమున నేమిచేయనో యనుభయము గలిగెను. కావునఁ జెవ్వువ్వకోరిక నెఱవేర్చి యాతనిని డమకు మఱిత నన్నిహితునిగ నొనర్చుకొనినచో మంచిదని నిశ్చయించెను. అట్లు చేయకపోయినచో నెవ్వఁడో యొప్పు డాతఁడు శత్రుకోటిలోఁ జేరునేమో యెవరు చెప్పఁ గలడు? అందుచేఁ ద్వరితముగ రామభద్రనాయకుని బిలిపించి విశ్వేశ్వరసోమయ జరాయబారపువృత్తాంత మంతయు నెఱిగించెను. ఆతఁ డిది విని మిగుల నాశ్చర్యపడి మెల్లగ నిట్లనెను.

“దానికేమి! అట్లే వివాహము చేయవచ్చును! నేను మొదటినుండియు మీనాంబిక నాతని కిచ్చి వివాహము చేయవలయుననియే నిశ్చయించితిని! అన లీచైత్రవైశాఖములలో నీవివాహము చేయవలయునని యనుకొంటిని. ఇంతలో నీయల్ల కల్లోలము వచ్చినది! నా కీతఁ డింత తొందరగ వివాహము చేయవలసినదని యనుగుట యెందులకో తెలియ కున్నది!”

“ఈవిషయమున నీభార్య కేమైన నవ్యధా యభిప్రాయమున్నదా?”

“అవ్యధా యభిప్రాయమున కే మున్నది! విశ్వనాథుని కిచ్చిన బాగుండునని యామె యనుచుండెడిది! అంతే!”

విశ్వనాథనాయకునిపే రెత్తునరికి నాగమనాయకుఁడు తోక తొక్కిన త్రాచువలె గస్సుమని లేచి ‘అ! ఇదా!

నా కిప్పుడు తెలిసినది! యెవ్వనా యకుఁ డిట్లడుగుట యుచి
తమే! నందో రాజా భవిష్యతి! ముం దేమి జరుగునో యెవరు
చెప్పగలరు! విజయనగరమున సైన్యములు బయలుదేలుచున్న
వంట! కావున మన మతిశీఘ్రముగ వివాహ మొనర్చుటయే
యుత్తమము! మీనాక్షీసుందరేశ్వరులనన్నిధిని శుభకార్య
మేర్పాటు చేయింపవచ్చును ! అతిత్వరితముగ శుభముహూర్త
మేర్పాటు చేయింపుము! ‘శుభస్య శీఘ్రమ్!’ అనెను.

“అట్లే చేయింపవచ్చును! ఇప్పు డంత తొందర యేమి
వచ్చినది!”

నాగమనాయకుఁడు తల యడ్డముగఁ ద్రిప్పి “అట్లు
కాదు! నే నెందులకుఁ జెప్పుచున్నానో కొంచె మాలోచిం
పుము!” అనియెను. రామభద్రనాయకుఁ డామాటల కేమియుఁ
బ్రత్యుత్తరము చెప్పక కొంచెముసే పావిషయ మాలొచించి,
మెల్లమెల్లగ స్వభవసమునకుఁ దరలిపోయెను.



౧౮

మధుర వచ్చినప్పటినుండియు మీనాంబికా వేంకటాంబ
లిరువురికిని నొక యరణ్యమునఁ బ్రవేశించి నట్లయినది. అంతయుఁ
గొత్త దేశము; కొత్త భాష. అంధ్ర దేశమునుండి వచ్చిన యే

కొంతమంది బంధుమిత్రులనోతప్ప మిగిలినవారి నెవరిని వారెఱుంగరు. మొదట వేంకటాచలకు భర్తృవంద్యసమావలనఁ గొంత మనశ్శాంతి యేర్పడినది. మాసశివరాత్రివ్రత మొక మహోత్సవమువలె గడచిపోయినది. ఆరెరువాల నామె భర్తతోఁ గలిసి విద్యానగరము పోవచ్చునని యావ్యభూతిపడి! కాని రామభద్రనాయకుఁ డెన్నిరోజులు గడచినను నావిషయమే తలపెట్ట లేదు! మీనాంబిక విద్యానగరమునుండి మధుర పచ్చినప్పటినుండియుఁ గ్రొత్తగా మఱియొకచేనిలో నాటిన వరిమొక్కవలె వాడిపోసాగెను. క్రమక్రమముగ మీనాంబికహృదయమున విశ్వనాథునిపై ననురాగరస ము పొంగసాగినది. మధుర పచ్చినప్పటినుండియుఁ గారలఁడు కన్నుల కగవడకుండుటచే నామెకు మఱింత మతిపోయిన ట్లున్నది! ఆపై నీనూత్న దేశమున నామెతో సంభాషించు చెలికత్తెలే లేకపోయిరి. సామాన్యముగ నామె సాధోపరిభాగమునఁ గూరుచుండి, యానూత్ననగరమున నటునిటుఁ బోవుజననమూ హములను జూచుచుఁ గూరుచుండెడిది. ఆసమయమున నకారణముగ నామెకులనుండి కన్నీటికాలువలు ప్రవహించుచుండెడివి? ఆమె యెచ్చరైనఁ జూచెదరేమో యనుభయముచేఁదటాలున నాకన్నీటికాలువలు తుడుచుకొనుచుండెడిది!

రామభద్రనాయకుఁడు మొదటఁ గొన్నాళ్ళవఱకును వేంకటాచలకు మధురారాజ్యవిషయము లేనియుఁ దెలియనీయ లేదు! కాని తుద కారఁ డీవిషయము లన్నియు నామెతోఁ

జెప్పటయే యచితమని తలచెను. ఆతరువాతఁ గొంచెము
 కొంచెముగ నాతఁ డావిషయము లన్నియు నామె కెఱిగించెను.
 ఆమె యీవిషయము లన్నియు విన్నతరువాతఁ జాల
 భయపడెను. ఆమె మనస్సున విద్యానగరప్రయాణవిషయ
 మున నుద్భవించిన యుబలాట మంతయు నొక్కసారిగ మంటఁ
 గలిసిపోయినది! ఆపై న శ్రీకృష్ణ దేవరాయలకును, నాగమనాయ
 కునికిని యుద్ధము జరుగఁబోవుచున్నదనియు నందును విశ్వనాథ
 నాయకుఁడు తమపై దండెత్తి వచ్చుచున్నాడనియు, విన్న
 తరువాత నామె మఱింత యాందోళన పడఁజొచ్చెను. తల్లి
 చెప్పుఁ బడిన యీవృత్తాంతము లన్నియుఁ గ్రమక్రమముగ
 మీనాంబికకుఁగూడఁ దెలిసిరి. దానితో మీనాంబికకుఁ
 దలపై నొకపెద్దపిఱుగు పడిన ట్లయ్యెను. కొన్నాళ్ళనుండి
 యామె సరిగ నన్నియుఁ దినుటయే మానివేసెను.

అందును సీమన్య మీనాంబికకు మఱియొక యాఘా
 తము కలిగెను. ఇప్పు డామెతలిదండ్రు లిరువురును బూర్వము
 వలె మాట్లాడుకొనుచుండుట లేదు! అందుకు వేరకటాబ
 యెప్పుడును రునరున లే! మీనాంబికకు హఠాత్తుగ వచ్చిన
 యీకలహమునకుఁ గారణ మేమియో తెలియ లేదు!

రామభద్రనాయకుఁడు మంచిగడసరి! ఇతరుల మన
 సులు నొప్పించకుండఁ దనకార్యములు సాధించుకొనుటలో
 నాతని కున్నంతనేర్పు మఱియెవ్వరికిని నుండదని చెప్పవచ్చును!
 ఎట్టివారినినైన నాతఁ డొక్కనిమిషములో లోఁబరచుకొనఁ

గలడు! కాని వేంకటాంబవిషయమునమాత్ర మాతనిగడుసుఁ
దన మొదులకును బనికిరాకుండఁ బోయినది! సామాన్యముగ
నామెకును నాతనికిని సభిషాయభేదము కలుగుచుండుట నిత్య
మును నొకయలవ్వాపైపోయినది! అయినను సతఁడు తనచాక
చక్యమువయోగించి యది చిలికిచిలికి గాలివాస కాకుండఁ
జూచుకొనుచుండువాఁడు! ఒకప్పు డది యాతనిచేయి దాఁటి
పోయి యొకమహావ్రోళయమువలెఁ దయారగుచుండెడిది!
దానివలన నాతని కామెతో నేవిషయమయినఁ బ్రస్తావించుట
యనిన భయముగ నుండెడిది! తనవాక్పాతుర్యమువలన నెంత
టివారినిన లోఁబరచుకొనఁగల వ్యక్తి యామెతో మాట్లాడు
టయనిన జంకుచుండెడివాఁడు!

ఈమధ్య రామభద్రనాయకుఁ డొకవేళ పట్టున భోజ
నము చేయుట మానివేసెను! అందును నీనాఁ డతఁడు లోపల
నడుగుపెట్టునరి కర్థరాత్రి) కా వచ్చినది! భార్య నిద్రకన్నులతో
లేచి వడ్డింప, నాతఁడు మెల్లగ భోజనము చేయుచుండెను. వా
రిదువ్వురిసంభాషణమును మొదట నేనో లోకాభిరామాయణ
ముపైఁ బ్రారంభమయి క్రమముగ మీనాంబికవివాహప్రస్తా
వనలోనికి దిగినది. రామభద్రనాయకునికి మీనాంబికవివా
హమువిషయమై నాగమనాయకుఁడు చెప్పిన దానిలోఁ జాల
యథార్థమున్నటులు పొడకట్టెను. అంతేకాదు. ఈవర్ణితు
లలో మీనాంబికకు వివాహము చేయుట యెంతో మంచిదని
కూడ సనిపించెను. అతఁ డెట్లయిన మీనాంబికను జెప్పవచ్చు

నాయకుని కిచ్చి వివాహము చేయుటకే నిశ్చయించుకొన్నాడు గదా! ఈవివాహము చేసినచో నాగడునాయకునిగూడ సం తోషపెట్టినట్లుగును! సరే! వివాహ మయినతరువాతఁ జెప్పవలసిన నాయకునితో సంబంధము మఱింత గట్టివడును! ఈవిధముగ నీవివాహమువలనఁ దమమువ్వరికిని నత్యంతదృఢ మగునన్ని హితసంబంధ మేర్పడిపోవును! తాము మువ్వరును నీయాపత్న మయమున నొక్కత్రాటిమీఁద నడచినచో రాయలుమాత్ర మేమి చేయఁగలఁడు! ఆతఁ డెప్పటికైన జయాశ విడిచిపెట్టి సంధి చేసికొని తీరవలసినదే! అందుచే మీనాంబికావివాహ మిప్పు డవశ్యకర్తవ్యమని యాతఁడు నిశ్చయించుకొనెను! అన లీతర్జునభర్జనలన్నియు నాతనిమనస్సున నింతఃబూర్వమే జరిగి పోయినవి! ఇప్పుడు భార్య యీవస్తావ మెత్తినది గావున నామెతో నీవిషయము చెప్పి నత్వరముగ శుభముహూర్తనిర్ణ యము చేయించవలెనని యాతనియూహ! ఇంతవఱకును వచ్చినతరువాత నిది దాచియుంచు టనవసరము! కావున నాతఁ డామె కతినంగ్రహముగ మీనాంబికావివాహవిషయ మెఱిగించెను.

ఆమె మొట్టమొదట నీమాటలు నమ్మలేక పోయెను! ఆతరువాతఁ గొంతసేపటివఱకును నిర్ఘాంతపోయి యట్లే నిలువఁ బడి లోలోపలనుండి పొంగివచ్చుచున్న యావేశ మడఁచుకొని “బాగుగనే యున్నది! అమ్మాయిపెల్లి కిప్పు డింత నొందర యేమివచ్చినది! నమ్మదిమీఁదఁ జేయవచ్చును లెండు!” అనెను!

“అది కాదు! మన కన్నియూ గలిసి వచ్చినప్పుడు చేసి
గోచో ద ప్పే మున్నది! చెవ్వప్ప మహామండలేశ్వరు
డైనాడు! మన మెంత వెదకినను మీనాంబిక కంతకంటె
మంచిసంబంధము లేలేము! మనకు గావలసినవా రందఱును
జాలవఱి కిక్కడనే యున్నారకదా! అపైన మీనాక్షీసుండ
లేశ్వరుల దివ్యసన్నిధిలో వివాహము! ఇంతకంటె గావలసిన
దే మున్నది?”

“అన్నియును బాగుగనే యున్నవి! కాని యీమహా
ప్రళయ మేదో గడచిపోయినప్పుడుగదా! మనము తల తడవి
చూచుకొనట! ఇది యేదో గడచిపోసిండు! తరువాతఁ జూచు
కొనవచ్చును!”

“దీనిలో మహాప్రళయ మేమున్నది! మేము ముగ్గుర
మును నొక్కమాటపై నడచినచో రాయలుమాత్ర మేమి
చేయగలడు! చెవ్వప్ప కల్లును మీనాంబిక నిచ్చి వివాహము
చేయఁదలచుకొన్నాముగదా! నాగమనాయకుఁ గూడ నిప్పుడే
వివాహము చేయుమనుచున్నారు! చెవ్వప్పకుఁగూడ నిదే యథి
ప్రాయమైనట్లు తెలియవచ్చినది! అదియుఁగాక నీవివాహము
వలన మనకును, మనకును నున్నసంబంధము మరింత దృఢపడి,
బలపడును! ఇంతకును రాయలసైన్యములు మధుర చేరుట
కింకను గొంతకాలము పట్టునుగదా! మన మంతగా భయపడ
వలసిన యవసర మేమున్నది?”

“ఏమో! మీ రేమన్నను సరే! కాని పిల్లకింత కంగా
రుగా వివాహము చేయుట యనిన నా కేదో భయముగా
నున్నది!”

వేంకటాంబకుఁ జెప్పవ్వనాయకునికిఁ బిల్ల నిచ్చుట
యిష్టము లేదు! కాని యేమిలాభము! ఇప్పుడు పితృనాథనాయ
కునిపే రెత్తినచో రామభద్రనాయకుఁడు మండిపడునని యా
మెకు భయము! ఈచెప్పవ్వ కిచ్చి వివాహము చేయుటవలనఁ
గూఁతురు సుఖపడదనకూడ నామెఁ దెలియును! అందుచేత
నేమి చేయుటకును బాలుపోక, వస్త్రుల మీవివాహ మాపు
టకై యీవిధముగ మాట్లాడినది! రామభద్రనాయకునికిఁ
దనకును, భార్యకును మధ్య నొక కలహార్పుఁగూఁదరము
వీచునేమో యనుభయము కలిగెను! కావున నాతఁడు లోలోప
లనుండి, పొంగి పొరలి వచ్చుచున్న కోర్కె మంతయు బలవంత
ముగ నడచిపెట్టి ప్రకాంతస్వరమున నిట్లనియెను.

“ఏమియు భయము లేదు! అసవనరముగఁ గంగారు
పడి మనస్సు పాడుచేసినొనకుము!”

వేంకటాంబ కింక నీవివాహ మాపుట కుపాయ మేమి
యూఁ దోచలేదు. కావున నామె “ఏమయినను సరే! నా
కీవర దేశములోఁ బిల్లకు వివాహము చేయుట యిష్టము లేదు!”
అనియెను. రామభద్రనాయకునికి దీనితో నొడలు మండినది!
అతఁడు మనస్సులో, మనవా రందఱును నిచ్చటనే యున్నప్పు
డిది పరదేశ మెట్లయినది! అనుకొనెను. కాని పైకిమాత్ర

మొకింత తీవ్రస్వరముతో “నీకేమైన మతి పోవుచున్నదా?” అనెను.

“అ! మీరు చేయుపనులకు మతి పోక యే మగును! ఏమైననునరే! మీనాంబిక కిప్పుడు వివాహము చేయుట నా కిష్టము లేదు!”

రామభద్రనాయకుఁ డిఁకఁ గోఁగోఁజ్యేగ మడఁచుకొన లేకపోయెను. అతఁడు భోజనముచేయుట యాపి “ఇందు నీ యిష్టాప్తములతోఁ బని యేమి యున్నది! అంతయు నింతకుఁ బూర్వమే యేర్పాఁపైపోయినది. రేపు దళమీ గురువారమే శుభముహూర్తము! ఆనాఁడు వివాహము జరిగితిరును!” అని యెచు. దానిపై వేంకటాంబ కుడుకుఁబోతుడన మెక్కు వయ్యెను! ఆమె బుడిబుడిదీర్పములతో నేప్పుచు “అట్లయినచో నేనును నాపిల్లయును గట్ట కట్టుకొని యొక్కసారిగ వైగైలో నుఱి కదము!” అనియెను! రామభద్రనాయకుఁ డామాటపైఁ దినుచుఁ దినుచున్న యన్న మిటు నటుఁ జిమ్మివైచి “అదికూడ నందులకు? నీవు పోయి వైగైలోఁ బడి చావుము! దానితో శనియంతయు నొక్కమాటుగ విఱుగడ యైపోవును!” అని యుఱచుచుఁ దొందరగఁ జేతులు కడుగుకొని మేడపైకి వెడలి పోయెను. త్రోవలో భోజనశాలగుమ్మముదగ్గఱ నాతనికి వెక్కి వెక్కి యేప్పుచు నిలువఁబడిన మీనాంబిక కనఁబడెను. అక్కడ నిలువఁబడి యాతఁ డామెవై పొక్కయెడను చూచెను!

అంతే! వేంకటాంబకూడ భోజనశాలలో, గూలబడి కొంత సేపటివఱకును నేడ్చి, తుద కచ్చటనే నిద్రించినది!

— — —

౧౬

విశ్వనాథనాయకుడు శరవేగముతో మధురాతంజా పురములపైకి దండెత్తి వచ్చెను. ఆతస్మైస్యప్రవాహము చూచి నవా రెవరును, నీసైన్య మింత యుండునని యంచనా వేయ లేక పోయిరి. కొంద టిది పూర్వము నాగమనాయకుడు మధురపైకి దీసికొనివచ్చి సైన్యముకంటె మిగుల బెద్ద దని. మఱికొంద టిది యిరువదివేలకంటె నెక్కువ యుండదని వాదించిరి. ఏది యెటులున్నను మధురపూరులు మరల నేదో మహాప్రళయము మూడ నున్నదని భయపడిరి క్రమముగ విశ్వనాథునిసైన్య మొకమహాప్రళయమువలె వచ్చి మధురా పురనమీషమున విడిసెను.

నాగమనాయకుడు కొంతకాలమునకఁ బూర్వమే రాయలతో యుద్ధము తప్పదని నిశ్చయించుకొనెను. కావునఁ దన యావచ్ఛక్తియు వినియోగించి, మధురాతంజాపురముల రక్షణకు దగిల కట్టుదిట్టము లన్నియుఁ గావించుచునే యుండెను. మొదట నాతఁడు తనకుమారునిగూడఁ దనతోఁ గలుపుకొన

వలయునని నిశ్చయించెను. కాని విశ్వనాథనాయకుడు, రామ భద్రనాయకునికుటుంబముతోడను, దనభార్యతోడను గలిసి మధుర రాకపోవుటచే నొక నాప్రయత్నము సాగదని నిరుత్సాహపడి యూరకుండెను. తరువాత నాతడు ప్రత్యేకముగ విశ్వనాథుని కొక లేఖ వ్రాసి పంపించవలయునని యనుకొనెను. కాని రామభద్రనాయకుడు దానివలన నేమియుఁ బ్రయోజన ముండదనియు, విశ్వనాథునిరాజభక్తి యగుఁగిత మనియుఁ జెప్పి యాతని నాప్రయత్నమునుండి విరమింపఁ జేసెను. నాగమనాయకునికిఁగూడ విశ్వనాథుఁ యౌదయము కరతలామలకమే! అదియుఁగాక, సార్వభౌముడు విశ్వనాథుని జన్మతనమునుండియుఁ దనకుమారునివలె లాలించి, సామాజ్య దండనాయకులలో నొక ప్రధానదండనాయకునిగ నొనరించి నాఁడు. రామభద్రనాయకుడు చెప్పినటు లట్టివాడు తమ పక్షమునకుఁ దిరుగుట మిగులఁ గష్టమే! అందుచేత వారిరువురును విశ్వనాథునివిషయమున నేమియుఁ జేయకుండ మాట్లాడ కూరకుండుటయే మంచిదని యూహించిరి.

కాని, నాగమనాయకుఁడుగాని, రామభద్రనాయకుఁడు గాని విశ్వనాథనాయకుడు తమపై దండెత్తి వచ్చునన్న విషయముఁ హించ లేకపోయిరి. అసలు తమశత్రుత్వమువలన విశ్వనాథునియధికారమున కేదైన భంగము కలిగినఁ గలుగవచ్చునని యనుకొనిరి. రాయలు విశ్వనాథుని విడిచి మఱి యేదండ నాయకునైనఁ దమపైకిఁ బంపునని నిశ్చయించిరి. రామభద్ర

నాయకుడు విశ్వనాథుడు సచ్చుచుండుట విని యిది తప్పక మహామంత్రి యొత్తిన యొక బ్రహ్మాండమగు నైతై యుండు నని యనుమానపడెను. దీనివలన రాయలపక్షమున కఖండ మగు నైతికబలము గలిగినది! లోకదృష్టిలోఁ దా మందఱును స్వామిద్రోహులను నప్రవధ యేర్పడినది! రాయలును, మహామంత్రియు నెంత యుక్తిపరులు! మొదట నాగమనాయకుఁ డీ వార్త విన్నప్పు డొక శిలాస్తంభమువలె నట్లే నిలబడి పోయెను. కాని, తరువాతఁ దనయావచ్చుక్తియు వినియోగించి రాయలసైన్య మోడించి, మహామంత్రికిఁ దగినప్రాయశ్చిత్తము చేయవలెనని నిశ్చయించెను.

అయినను నాగమనాయకునికి విశ్వనాథనాయకుని దమ వైపు తిప్పుకొనవచ్చు నన్నవిషయమున నింకను నాశ నశించి పోలేను. కావున నాతఁడు విశ్వేశ్వరసోమయాజి నొకసారి విశ్వనాథనాయకునికడకుఁ బంపించెను. విశ్వేశ్వరసోమయాజి నాగమనాయకునికిఁ జిరపరిచితుఁడు. అసలతఁడు డక్షిణ యాత్రలకై బయలుదేలుచుండ నాగమనాయకుఁ డాతనిని దనతోఁ దీసికొనిపోయెను. నాగమనాయకునితోఁ గలిసివయాణముఁ జేసినచో సుఖముగ మధుర చేరవచ్చు ననునభిప్రాయముతో నాతఁ డందుల కంగీకరించెను. కాని యిప్పు డాతని కీ యుద్ధవ్యవహారములలోఁ గలుగఁ జేసికొనవలసి వచ్చెను. మొదట నాతఁ డిందుల కంగీకరింపలేదుగాని, నాగమనాయకునిబలవంతమువలన “నరే!” యని యంగీకరించెను.

నాగమనాయకుని రాయబారమునకుఁ బూర్వమే విద్యా నగర సైన్యములు యుద్ధ మారంభించెను. అయినను నాగమ నాయకుఁడు నిరాశఁ జెందక విశ్వేశ్వరసోమయాజిని దసరాయ బారము కుమారుని కందఁ జేయవలసినదని ప్రార్థించెను!

అప్పుడే జాముప్రార్థ దైక్కినది. ఆషాఢమాసపురుండ శరీరము చిటచిట లాడించుచుండెను! నాగమనాయకుఁడు తన ప్రాసాదోపరిభాగమునుండి దూరయుద్ధరంగమున జరుగువిష యము లన్నియు గమనించుచుఁ బ్రతిక్షణమును విశ్వేశ్వర సోమయాజిరాక్షయెదురు చూచుచుండెను. యుద్ధ మింకను ప్రారంభదశలోనే యున్నది. అప్పు డప్పుడు చెవులు గింగురు మనునట్లు భయంకరములగు శత్రుస్థినినాదములు వినిపించు చుండెను. రామభద్రనాయకుఁడును, జెప్పవనాయకుఁడును సేనానాయకులై సైన్యములు నడపించుచుండిరి. నాగమనాయ కుఁడు తదేకధ్యానముతో నాశత్రుస్థిధ్వనులు వచ్చుచున్న వైపునకుఁ జూచుచుండెను.

ఇంతలో విశ్వేశ్వరసోమయాజి వెనుకప్రక్కనుండి లోనఁ బ్రవేశించెను. బ్రహ్మతేజ మొలుకుచున్న యాతని ముఖము గ్రీష్మతాపముచే వడఁ గొట్టినట్లుండెను. నాగమ నాయకుఁ డాతనిని జూడగానే సవినయముగ వంగి నమస్కరించి తనప్రక్క నున్నసింహాసనముపైఁ గూర్చుండఁ జేసెను. విశ్వేశ్వరసోమయాజిముఖము చూడఁగానే నాగమనాయకుఁడు నిరుత్సాహపడెను. విశ్వేశ్వరసోమయాజి చేతిబాటనప్రేరితో

నదుటిపై బారు స్వేదబిందువులు తుడుచుకొనుచు “ఏమున్నది! అంతయు ననుకొన్నట్లే యైనది!” అనెను.

“అతఁ డంగీకరించ లేదా?”

“లేదు! ముందు మీరు పాండ్యనిరాజ్యము పాండ్యని కిచ్చువర్యంతమును మరియేవిషయమును బ్రస్తావించుటకుఁ గూడ వలను పడ దన్నాఁడు!”

“ఇంక యుద్ధము లేవదన్న మాట!”

“అహ! నిస్సంశయముగ!”

అయిదాఱునిమిషములవఱకును నాగమనాయకుఁ డేమియు మాట లాడ లేకపోయెను. చిన్నప్పటినుండియుఁ బెంచిన పెద్దవానిని జేసి ప్రాణప్రదముగఁ జూచుకొనుచున్న కుమారుఁడే యాతని కిప్పు డొక ప్రబలశత్రు వైనాఁడు! అతఁ డట్లు రకుండి తీవ్రవేదనాసూచకములగు కనులతో విశ్వేశ్వరసోమ యాజ్ఞవైపు చూచి యిట్లనెను.

“సువుత్తుఁడు కలుగవలెనని శ్రీవిశ్వనాథుని కనేక కానుకలు సమర్పించుకొంటిని! శ్రీసుందరేశ్వరుని కొకసువర్ణ వందీశ్వరుని సమర్పించితిని! కాళహస్తీశ్వరుని కొక సుందర గోపురము నిర్మించితిని. ఇన్ని చేసినను నా కీవిధముగఁ బితృ విరోధియగు పుత్తుఁడు కలుగుటకుఁ గారణ మేమి?”

అది విని విశ్వేశ్వరసోమయాజి నాగమనాయకు నా పాదమస్తకమును బరీక్షించి తీవ్రస్వరమున నిట్లు సమాధానము చెప్పెను.

“మీ రిచ్చు కాసుకలును, నిర్మించు గోపురములును బరమేశ్వరునిదృష్టిలో, కేవలమును దృఢముకంటెఁగూడ నధమాధమములని తెలిసికొనఁడు! మీరు సుపుత్రునికొఱకు చేవాదిదేవుని బ్రార్థించితి మన్నారు! పరమేశ్వరునికి మీ మీఁద నంపూర్ణముగ ననుగ్రహము గలిగినది! సందేహము లేదు! ఇతఁడు మన మడిగిన వరములతోఁబాటు మన మనుకొనని దుఃఖముకూడఁ బ్రసాదించుచుండును! అది మన యజ్ఞానదృష్టిలో దుఃఖమువలెఁ గనఁబడుచుండును! అంతే! అంతమాత్రముచే దైవమును నిందించుట కేవలమును బామరత్వము! నే నెప్పుడును మీ రిట్లు మాట్లాడురని యనుకొనలేదు!....

నరే! దాని కేమి యటుండనిండు! మీ రందఱును నాకు బంధుతుల్యులగుటచే నీబంధువిరోధము మాన్పవలయునని యీరాయబారమున కంగీకరించితిని. ఇంతకును దైవ సంకల్పప్రకారము నడచునుగాని మనుష్యయత్నములో నేమున్నది! ఇంతమాత్రముచే నిరుత్సాహపడి సార్వభౌమునితో విరోధము తెచ్చిపెట్టుకొనకఁడు! ఇంకను వ్యవహారము పూర్తిగ మించిపోలేదు. మఱి నా కిక్కడఁ గాలక్షేపము చేయుటకు వీలులేదు! నే నీవేళ మధ్యాహ్నమే రామేశ్వరయాత్రకుఁ బోవుచున్నాను. మఱి నాకు సెలవు దయచేయుఁడు!”

అని చెప్పి, యాబ్రాహ్మణుఁడు చటాలున లేచెను. నాగమనాయకుఁ డాతనిని ద్వారమువఱకును సాగనంపి వెను

కకు మరలెను! ఆతఁ డాబ్రాహ్మణుని కేమేమియో నమాధా
నముఁ జెప్పవలయు ననుకొనెనుగాని దివరి కేమియూఁ జెప్పలేక
పోయెను. “సోమయాజి యెంత తీప్రముగ మాటలాడినాఁడు!
కేవలమును దృఢముకంటెఁగూడ నిధమాధములు!” అని పలి
కిన యాతనిముఖ మింకను నాతనియెదుట మాట్లాడుచున్నట్లే
యుండెను! నాగమనాయకుఁ డొకసారి కనులు మూసికొని
యొక జెద్ద ట్టూర్పు విడిచిపెట్టెను. మరుక్షణములో మేడ
మెట్లు దిగి తొందర తొందరగఁ గ్రిందికి వెడలిపోయెను.

—

౨౦

రాయల సైన్యమునకును, నాగమనాయకుని సైన్యమున
కును ఘోరయుద్ధము జరుగుచుండెను. అప్పుడే యుద్ధము పారం
భమై యుయిదురోజు లయినది. నాగమనాయకునివక్షమునఁ
జెవ్వపుతప్ప మిగిలినవా రిరువురును మిగుల నాటితేరినవాడు.
నాగమనాయకుఁడు స్వయముగ సేనాధిపత్యము వహించి బల
ములు నడుపుచుండెను. రాయల సైన్యము లపారములు; నాగ
మనాయకుని సైన్యములు పరిమితములు. రాయలబలము లెంత
కాలమైనను బోరఁగలవు! నాగమనాయకుని కంతటి యంగ

బలముగాని, యర్థబలముగాని, లేదు. అయినను యద్ధగతి చూచినవా రందఱును నాగమనాయకునికే జయము గలుగునని నమ్ముచుండిరి. ఇది యంతయుఁ జూచి, విశ్వనాథుఁడు మొదట గొంచె మధైర్యపడెను. కాని తన సైన్యము లన్నింటిని బోత్సాహఁజూచి యుద్ధములోని కుఱికినెను. సేనల కన్నింటికిని నాగమనాయకుని సజీవముగ బంధించినవారికిఁ బది వేల సువర్ణసుదర్శనములు బహుమతి యియ్యఁబడునని చాటించెను. ఈసంగతి తెలిసి నాగమనాయకుఁడు మరింత మండిపడి ప్రాణములఁగూడ లక్ష్యపెట్టకుండఁ బోరాడసాగెను. నాగమనాయకుఁ డొక యేనుఁగుపై నెక్కి యంబోరీ నిండ సువర్ణసుదర్శనములు పోసికొని యవసరమైనచోటుల నెల్ల నానాణెములు సైనికులకు దోసివేసికొనిదిగ బహుకరించుచు 'హరహరా! మహాదేవా!' యని యఱచుచు సైన్యములను బోత్సహించుచుండెను.

కృమముగ సాయంకాలము కావచ్చుచుండెను. నాగమనాయకుఁడు తన పార్శ్వముల నున్న సైనికులను బ్రోత్సహించుచు వెనుకముందులు చూడకుండ శత్రు సైన్యములోనికిఁ జొరఁబఱచెను. ఇది చూచి విశ్వనాథునిపక్షమువా రందఱును నాతనిని బట్టవలయు సనుమహోత్సాహముతో నముద్రితరంగములవలె వచ్చిపడసాగిరి. ఈసమయమున విశ్వనాథుని సైనికులలో నొకఁడు నాగమనాయకుని యేనుఁగును గుఱిచూచి యొక తుపాకి కాల్చెను. అది సరిగఁ బోయి యాయేనుఁగుచెం

పక్షం దగిలెను. దానితో నది కంగారుపడి యదే పనిగ ముందు నకు బరువెత్తసాగెను. అందువలన నాగమనాయకుం డొక్కడను శత్రుసైన్యమధ్యమునం బోరాడవలసివచ్చెను. ఆతనిని గాపాడుటకై మధురసైనికు లతిత్వరితముగ వెనుకనుండి వచ్చుచుండిరి. నాగమనాయకునిమావటివాం డెంత ప్రయత్నించినను నాయకుండు మఱిదారిని బడలేదు. ఈసమయమున మఱి యొకడు నాగమనాయకునిమావటివానిని నేలఁ గూల్చెను. నాగమనాయకుం డింక చేయునది లేక నేలపై కఱికి ప్రాణములకుం డెగించి పోరాడసాగెను. వృద్ధుడైనను నాతనియెదుట నిలిచి యెవరును బోరాడ లేకుండిరి. అయినను నాతనిశరీరమున కప్పుడప్పుడు చిన్నచిన్న గాయములు తగులుచునే యుండెను.

ఈవిధముగఁ గొంతసేపు పోరాడుననికి నాగమనాయకుండు బాగుగ నెసిపోయెను. అయినను వెనుకనుండి తనబలములు వచ్చి తన్ను రక్షించునను నాశమాత్రీ మాతనికిఁ బోలేదు! కొంచెము కనుచీకటి పడెను. ఇంతలో బలమైన యొక కృపాణాఘాత మాతనివీపునకుం దగిలెను. నాగమనాయకుండు తటాలున వెనుకకు దిరిగి చూచెను! ఆతడు తనసేనలోనివాడే. చాలకాలమునుండి యారఁ డాతనిని జూచుచునే యుండెను. పది పదునేనుగురు సైనికులు తనసేననుండి తన్నుఁ గలిసికొన్నారనియు, వీరినహాయముతో మరల తన సైన్యములను గలిసికొనవచ్చుననియు ననుకొనుచున్నయాతని కీకృపాణాఘాతముతోఁ

దలపై చిరుగు వడిన ట్లయ్యెను. ఆతనిమనస్సులో “నాసేన లోనివాఁ డెవఁడైనఁ బదివేల సుదర్శనముల కాశించి స్వామి ద్రోహము చేసినాఁడా?” యను భావ ముదయించినది. అపిమ్మట నాథఁడు “నాపాపమునకుఁ దగిన పాపియశ్చిత్తము జరిగినది?” అని యనుకొనెను.

అంతే! అపై నాథని కింక శరీరముపై స్మృతి తప్పి పోయెను! మధ్యమధ్య స్మృతి వచ్చినపుడు భయంకరములగు గజఘోరకారములును, గాయవడిన సైనికులతోడఁ భవములును విసవచ్చుచుండెను. ఆతనిదృష్టి కంఠయు నేదో పాశఁ గ్రమ్మినట్లయిపోయెను. కొంతసేపటి కాలనికిఁ జూచాహము చేసినది. ఎవరో యొక చిన్నస్వర్ణపాత్రతో నాథనికి మంచితిర్థ మందిచ్చినారు. ఆపాత్రఁ దీసికొనఁజూపునరి కాలనికి వీపుపైఁ గత్తి వేసినట్లు కిలుక్కు మన్నది! అతఁ డెల్లట్ల దాహము తీసికొని నలువైపులును బరికించెను. అది యొక రాజభవనము! చుట్టును బరిచారకు లతిజాగరూకతతోఁ దన్ను గాపాడుచున్నారు! తనకు వీపుపై నొక బలమైన గాయము తగిలినది. ఆచుట్టునున్న పరికరములు చూచునరి కది యంతయు నాథని కొకస్వప్నమువలె గానిపించెను. అతఁ డొక యగగడియనేపటి వఱకును నెట్లే యావరిసరవస్తువులను బరిశీలించెను. అది తన భవనము కాదు. ఇం దేమియు నందేహము లేదు! అయిననిది యెవరిభవనము? తా నిచ్చటికి వచ్చుటకుఁ గారణ మేమి?

తనసైన్య మంతయు నేమైనది? రామభద్రచెవ్వప్పనాయకు
లేమైనారు?

అతఁ డిఁక నాగలేక ప్రక్కనున్న పరిచారకుని దగ్గ
రగ రమ్మని సంజ్ఞ చేసి, నూతిలోనుండి పైకి వచ్చుచున్నటు
లున్న క్షీణస్వరముతో 'ఇది యెవరి భవనము!' అని ప్రశ్నిం
చెను. అంత నాపరిచారకుఁ డతివినయముగ సమస్కరించి
'దళవాయి శ్రీవిశ్వనాథనాయనింగారి భవనము?' అని ప్రత్యు
త్తర మిచ్చెను.

"ఎవరిది? విశ్వనాథనాయకునింగారిదా?"

"అవును! మహావృథా!"

"నేను యుద్ధములోఁ బట్టువడి పోయితివా?"

"చి త్రము మహావృథా!"

అపిమ్మట నాతఁ డిఁక మాటాడలేకపోయెను! చివరికిఁ
గనులు తెరిచియుంచుటకుఁగూడ నాతనికి శక్తి లేనట్లు కనఁ
బడెను. మెల్లగ నాతనికన్నులు మూతవడెను. ఆమూతవడిన
కనుఁగొలుకులనుండి యయిదాఱుకన్నీటిబిందువు లవిరళధారగా
నేల రాలెను.



నాగమనాయకుడు దొరకిపోగనే పాండ్యసైన్యమునఁ బెద్ద యల్లకల్లోలము బయలుదేరెను. అంతవఱకును నతిధైర్యముగ సైన్యములు నడపుచున్న రామభద్ర చివ్వునాయకులకుఁగూడ నింకఁ గాలుసేతు లాడలేదు. క్రమముగాఁ బాండ్య సైన్యముల నన్నిటిని గోడీకరించి నడపించుట మిగులఁ గష్టమైపోయెను. ఆపిమ్మట నానాటికి యుద్ధము ముగిసెను. మఱునాఁ డిక విశ్వనాథనాయకునికి యుద్ధము చేయవలసిన యవసరమే కనఁబడలేదు! యుద్ధరంగమున నాతని కెవరును గనఁబడలేదు. ఆతఁడు నిరాఘాటముగఁ జోయి మధురకోటలోఁ బ్రవేశించి మధురరాజ్యము స్వాధీనము చేసికొనెను. మొదట నాతనికిఁ దండ్రి పట్టువడినందులకును, సులభముగఁ గోట స్వాధీనమయినందులకును జాలసంతోషము కలిగినది.

కాని యాపిమ్మటఁ దెలిసినవార్తలవలన నాతనిసంతోష మంతయు నొక్కసారిగ నన్నగిలి పోయినది! మొట్టమొదట నాతనికి యుద్ధములోఁ బాండ్యునికి బలమైన గాయములు తగిలెనని తెలిసెను. ఆపిమ్మట రామభద్ర చివ్వునాయకు లిరువురును హఠిశేషు లగుసైనికులను దీసికొని తింజాపురము పాటిపోయిరని తెలిసినది! ఈయుద్ధము నమాప్త మైపోయినదని యనుకొనుసంతలో మరల నిది యొకటి!

పాండ్యునివార్త తెలియగనే వెంటనే యాతఁడు పాండ్యునిభవనమున కేగి, యాతనిని దర్శించెను. ఆతఁడొక హంస

తూలికాతల్పముపై వెల్లకిలఁ బరుండి యుండెను. సరిచారగు లొక రిద్దఱు నిశ్చబ్దముగ నడచుచు నాతినికిఁ బరిచర్య లొన రించుచుండిరి. పాండ్యనిముఖము బాగుగ శుష్కించిపోయెను. శయ్య కంటుకొనిపోయిన యాతనిశరీరమునుండి దుర్బలాతిదుర్బలములగు నుచ్ఛ్వాసనిశ్వాసములు బయలు వెడలుచుండెను. విశ్వనాథనాయకుఁ డాతనిశయ్యదగ్గఱ కేగి యొకటి రెండు నిమిషములవఱకును నాతనిముఖము పరీక్షించెను. ఇంతలో రాజవైద్యుఁడు లోపలికి వచ్చి సవినయముగ నాతనికి సమస్కరించెను. విశ్వనాథనాయకుఁడును నాతఁడును మెల్లగ నింకొక గదిలోనికిఁ బోయిరి. విశ్వనాథనాయకుఁడు మెల్లగ నిట్లు ప్రశ్నించెను.

“ఎట్లున్నది?”

“ఇప్పటికిఁ గొంచె మాత్ర కనఁబడుచున్నది ప్రభూ!”

“ప్రాణాపాయము లేదుగదా!”

“ఇంకను సంతృప్తైర్వముగఁ జెప్పటకు వీలు లేదు!”

“ప్రస్తుత మెట్లున్నది?”

“అదే! ప్రస్తుతస్థితినిబట్టియే కొంచె మాత్ర కలుగుచున్నది!”

“సరే! అచ్చట మాబాబయ్యగారి కెట్లులున్నది?”

“వారి కేమి? వారి కింక భయము లేదు ప్రభూ!”

“సీరస మెట్లున్నది?”

“సీరసముగూడ బాగుగఁ దగ్గిపోయినది. కఱ్ఱ పట్టుకొని కొంచె మటు సటుఁ దిరుగఁ గలుగుచున్నారు.”

“నేను వారిదర్శనము చేయవచ్చు నన్నమాట!”

“అ! నిరభ్యంతరముగ! ఈవేళ భోజన మయినతరు
వాతఁ గొంచెము చల్లబాటువేళ వెళ్లి దర్శనము చేయుడు.”
“నరే!”

విశ్వనాథుఁ డచ్చటినుండి స్వభవసమునకు వెడలి
పోయెను. భోజనానంతరము శాంబూలము వేసికొని, యాతఁ
డొకహంపతూలికాతల్పముపై విశ్రామించెను. ఆతఁ డనుకొనిన
దానికంటఁ జాలతేలికగనే మధుర జయించినాఁడు! కాని
యేమిలాభము! పాపము! పాండుఁడు ప్రాణపాయస్థితిలో
నున్నాఁడు! తిండితో విరోధము! రామభద్రచెవ్వప్పనాయ
కులు తంజాపురపుఁ గోటలోనికిఁ బోయి తల దాచుకొనిరి!
మీనాంబిక యేమైనది? బహుశః ఆమెకూడఁ దంజాపురము
ననే యుండియుండును. ఆతఁడు తిండి పట్టువడఁగనే రామభద్ర
చెవ్వప్పనాయకులుగూడ లొంగిపోవుదురనియుఁ జా నెట్లులైన
నొకసారి మీనాంబికను దర్శించు భాగ్యము గలుగుననియు,
నువ్విహ్వలమయి యున్నదంతయుఁ దలక్రిందపై
పోయినది!

రామభద్రచెవ్వప్పనాయకు లిట్లు పాటిపోవుటలోఁ
గారణ మేమి? ఇంకను ద న్నెదిరింపఁగల మనియేనా వారి
యాశ! ఎంత గుండెనిబ్బరము! ఇన్నాళ్ళనుండి మువ్వరును
గలిసి మధురలో నింతింత ప్రయత్నములు చేసి తన్ను జయింప
లేనవ్వ డిఁక వీ రిద్దఱును దంజాపురమునుండి యుద్ధము చేయు

గలరా? అంతకంటె పెట్టిపని మఱియేమైనఁ గలదా? బహుశః వారు త న్నెదిరించవలయునని పాటిపోయియుండరు. నీటిలో మునుగువాడు గడ్డిపంట వేలికిఁదగిలినచోఁ దటాలున దానిని బట్టుకొనును! వారు తంజాపురము పాటిపోవుటకూడ నట్టిదే! వారట్లు పాటిపోకుండ మధురలో లొంగిపోయిన నెంత బాగుండెడిది! సార్వభౌమునితో విన్నవించి వారి నెట్లయిన రక్షించుటకు వీలు కలిగి యుండునే! ఇప్పు డాయవకాశ మేమియుఁ గన్పించదు!

ఇంతలో ద్వారపాలకుఁడు లోని కరుదెంచి “రాజ వైద్యునికడనుండి వచ్చిన వార్తాహరుఁ డొకఁడు సత్వరముగఁ దమదర్శన మపేక్షించుచున్నాఁ” డని చెప్పెను. విశ్వనాథ నాయకుఁ డామాట విని పై నుత్తరీయమైన వేసికొనకుండ వచ్చి చావడిలో నిలుచుండెను. ఆతని జూడఁగనే యావార్తా హరుఁడు సవినయముగ నమస్కరించి “మహాప్రభూ! శ్రీచంద్ర కేఖరపాండులకు మరల వ్యాధి తిరుగఁ జెట్టినదట! వారు జీవించు నాశ యేమియు లేదట! తమరిని సత్వరముగ దయ చేయమని ప్రార్థించుచున్నారు.” అని చెప్పెను. విశ్వనాథ నాయకుఁ డొక యుత్తరీయము పై న వేసికొని సత్వరముగఁ బాండునిదగ్గఱ కేగెను. పాండుఁ డాతనిఁ జూచి, యెల్లెట్లో కప్పవడి రెండుహస్తములు నెత్తి నమస్కారము చేసెను. విశ్వ నాథుఁడు “వలదు! వలదు! మీయాసపడకుఁడు!” అని యనుచు నాతనిసరనను గూర్చుండెను. చంద్రకేఖరపాండుఁ డతికష్ట

ముపై నాతనిపై పొకసారి తేటి పాకజూచి చేతులతో సంజ్ఞ చేయుచు సత్యంతిహీనస్వరముతో “నేను వెడలిపోవు చున్నాను! మీముగము తీర్చుకొనజాలను! నా రాజ్యము మీది. మీరే దీనిని బరిపాలింపవలయును.” అని చెప్పి కనులు మూసెను. మరల నొకనిమిష మున్నతరువాత కొంచెము కనులు తెరిచి యేదో మాట్లాడబోయెను. కాని వెంటనే యాతనికి మరల స్పృహ తప్పిపోయెను. ఒకటి రెండు నిమిషమాలతరువాత నాతనిముఖమునుండి పెద్దనిట్టూర్పు విచ్చెను దానితో నాతనిస్నేహములు పోయెను. విశ్వనాథ నాయకుని కాలనిమృత్యువు చూచుసరికిఁ గనుదోయిననుండి సంతతధారగా బాష్పబిందువులు ప్రవహించెను! ఆతనిముఖ మునుండి “పాప మీరాజ్యమున కంత కరితపించినాడు! చివరికి వచ్చునరికి దైవ మీతని ననుభవించనీయకుండఁ జేసినాడు! నుదుటివ్రాంతి యెవ్వరు తప్పింపఁ గలరు!” అనుమాటలు వెలువడెను.

విశ్వనాథనాయకుఁ డాతనియుత్తరక్రియ లన్నిటికిని దగిన యేర్పాటులు చేయించి, తాను స్వయముగ దగ్గఱనుండి యాతని కార్థదైహికక్రియలు జరిపించెను. ఆతరువాత వెంటనే సార్వభౌమునికి జరిగిన సంగతులన్నియు నివేదించుచు నొక కమ్మ వ్రాసి యది సార్వభౌముల కతిత్వరితముగ నందునేర్పాటుఁ గావించెను. అనాఁ డీఁక నాతఁడు తండ్రిని జూచుటకుఁ జోరేకపోయెను. పాండ్యనిమృతివలన నాతనిమనస్సంతయు

వికలమై పోయెను; మానవజీవితపుక్షణభంగగురత్వ మొక్కసారిగ నాతనికనులకు మిటుమిట్లు గొల్పెను! ఎంతలోఁ బాండ్లు ని కెంత విపత్తు సంభవించినది!

మఱుకాఁ దాతఁడు పెందలకడ లేచి తండ్రిని జూచుటకుఁ బోయెను. ఆతఁడు తండ్రి నివసించుటకు రాజభవనములలో నొక పెద్దభవనము ప్రత్యేకించెను. గతదివనమున జనకుని జూడ లేకపోయినందుల కారణం చాలఁ గిజకిచ పడెను విశ్వనాథనాథుడు లోపలికిఁ బోవుటకు ముందుగ గవాక్షముల గుండఁ దండ్రి నొకసారి పరీక్షించెను.

నాగమనాయకునిముఖమునఁ గత్తినాటువేసినను నెత్తురు లే నట్లుండెను. రోగగ్రస్తుఁ డగుటవలన నీమధ్య నాతని కొక చిన్నగడ్డము పెరిగెను. ఆతఁడు చేతికట్టనహాయము లేకుండగనే మెల్లమెల్లగ నటునిటుఁ బచారు చేయుచుండెను. ఆతనిగది ద్వారమున కిరువైపులను సిరువును సైంకులు నిలుచుండి, యతి జాగరూకతతో, విచ్చుకత్తుతో, గాసలా కాముచుండిరి. నాగమనాయకుఁ డుత్తరదక్షిణాదికలవైపు తిరుగుచు మెల్లమెల్లఁ బచారు చేయుచుండెను విశ్వనాథనాథుడు పశ్చిమముఖముగ లోనఁ బ్రవేశించెను. ఆతఁడు లోనఁ బ్రవేశించునప్పటికి, నాగమనాయకుఁ డేదో తీవ్రముగ నాలోచించుచుండెను. విశ్వనాథుని పదధ్వని వినునరి కారణ దులికిపడి 'ఎవరు వారు?' అని ప్రశ్నించెను.

‘నేను విశ్వనాథనాథుడను!’

అమాట విని నాగమనాయకుడు తటాలున నిలువఁ బడిపోయెను! ఆతనిహృదయరక్త మంతయు నొక్కసారిగఁ గను బొమలవఱకును బొంగెను! ఆతఁడు విశ్వనాథునివై పొకక్షణ కాలము తీవ్రముగఁ జూచి 'ఛీ! నీవు పితృద్రోహివి! నీతో నా కేమియుఁ బనిలేదు! నాయెదుటినుండి లేచిపో!' అని గద్దించెను. విశ్వనాథుఁడు కొంచెముచుముచుగ నిట్లే జరుగునని యూహించెను. కావున నిర్భయముగ నిలువఁబడి యిట్లు పలికెను.

'నేను పితృద్రోహిని గాను!'

'మఱి యీవిరోధ మంతయు నెవరితో?'

'మీయధర్మముతో.'

'నాదా? అధర్మము?'

'ఆ! నిస్సంశయముగ!'

అమాటతో నాగమనాయకునిశరీర మంతయుఁ గోగ్రధ ముతో గజగజ వణికిపోయెను. ఆకోగ్రధబలమువలన నాతని శరీరమున కవఱిమితమగు బలము వచ్చెను. వెంటనే యాతఁడు బెబ్బలివలె లగఱించి, యొక ద్వారపాలకునిచేతిలోని విచ్చు కత్తి లాగికొని విశ్వనాథనాయకునిమీఁది కుఱుకఁబోయెను. అంతలో నారెండవద్వారపాలకుఁడు వెనుకనుండి వచ్చి తటాలున నాతనిదక్షిణహస్తము గట్టిగఁ బట్టుకొనెను. నాగమనాయకుఁ డాతని నొక్కొక్కయూపుతో నిటునటు గుంజవేయుచుండెను. విశ్వనాథనాయకుఁడు దీని కేమియుఁ జలింపలేదు! ఒకక్షణ మాత్రమే నాగమనాయకునియౌధాత్యము చూచి,

యారనితోఁ బెఁగుచున్న భటునితో “అఖడ్గము వదలివేయుము!” అని పలికెను. వెంటనే వాఁ డాఖడ్గము నాగమనాయకునిచేతిలో వదలివేసి, దూరముగఁ బోయి నిలుచుండెను! విశ్వనాథుఁడు వెంటనే తనయంగీ విప్పి, నాగమనాయకుని కెదురుగఁ దనవత్తునని ముంచి ‘అంతగ నాయానవడుట యెందులకు? ఇదుగో! పొడువుఁడు’ అని నిశ్చలముగ నిలువఁబడెను! దానితో నాగమనాయకుఁడు నిలుపున నీరైపోయెను. ఆతని చేతిలోనిఖడ్గ మవ్రేయ న్నముగ నేలఁ బడిపోయెను! దుర్బలుఁడగు నాగమనాయకుని కీప్రబలభావసంఘాతము వలనఁ బాతాళికుముగ మూర్ఛ వచ్చెను. ఆముత్తరక్షణమున నాతఁడు తటాలున నేలపైఁ బడిపోయెను! విశ్వనాథనాయకుఁడతనికి సత్కరముగ శీతహోపచారములు చేయించెను. ఆపిమ్మట నాగమనాయకునికి మరలఁ దెలివవచ్చు నూచనలు కనఁబడెను. రాజవైష్ణవుఁడు విశ్వనాథనాయకుఁ డప్పు డచ్చట నుండుట ముచిదికాదని చెప్పబవలన వెంటనే యాతఁ డచ్చోటనుండి వెళలిపోయెను.

— — —

౨.౨

ఆపిమ్మట నయిదాటురోజులు గడచిపోయెను. తండ్రికింకను బాగుగ స్వాస్థ్యము కలుగకపోవుటవలన విశ్వనాథ

నాయకుని కేపని చేయుటకును వీలు కలుగలేదు! ఆతః దింకను రామభద్రచెవ్వప్పనాయకులపైకిఁ బోవలసియే యున్నది! ఒక వ్రక్క మీనాంబికావియోగ మాతనిని మెల్లగ మెల్లగ దహించి నేయుచున్నట్లుండెను! నాగమనాయకుని కిఁక భయము లేదని తెలిసిన వెంటనే విశ్వనాథుడు పదివేల సైన్యముతోఁ దంజాపురముపైకిఁ బోయెను. ఒకటి రెండురోజులు యుద్ధము జరుగగానే కోటలోనుండి యొకరాయబారి వచ్చి విశ్వనాథుని కుదితములగు కానుక లర్పించి నవినయముగ నమస్కరించెను. విశ్వనాథుడు వానిని రాయబారము విన్న వింపునుని యాజ్ఞాపించెను అంత నా రాయబారి వారి రాయ బారము చెప్పి, “వ్రభూ! తమరు వారికిఁ బ్రాణభయముండ దని యభయ మిచ్చినచో నీక్షణమున వారీరాజ్య మంతయు స్వాధీనము చేయుటకు సిద్ధముగ నున్నారు!” అని చెప్పెను.

“రామభద్ర చెవ్వప్పనాయకులకుఁ బ్రాణదానము చేయుటకు నా కధికారము లేదు. నేను కేవలమును బ్రభువు వారి దళవాయినే! వారు ప్రస్తుతము మాకు లొంగిపోయినచో వారివిషయమునఁ దయఁ దలఁచవలసినదని శ్రీసార్వభౌములకు నివేదించుటకు నా కేయభ్యంతరమును లేదు! ఆపైని వారి యదృష్టము!”

“వ్రభూ! తమరుగూడఁ బ్రాణముల కవకారము జరుగదని హామీ యిప్పించవలసినదని వారిప్రార్థన!”

“నామాటపై వారికి నమ్మక మేనా!”

“ఎంతమాట సువిచ్చితిరి! వ్రభూ!”

“అయినచో నట్లే హామీ యిచ్చెదను. నావలన వారి ప్రాణముల కేమియు భయ ముండదు!”

“చిత్తము! దేవరవారు దయాసముద్రులు! సెలవు!”

ఆతరువాత ననుకొన్న మరతుప్రకారము రామభద్ర చివ్వుప్పనాయకులును వారికింజియధికారులును నాయుధములు విడిచి విశ్వనాథనాయకునికి లొంగిపోయిరి. విశ్వనాథనాయకుడు వారల నందఱిని ఖైదు చేయించి తంజావూరును గోటయు రాజ్యమును సంపూర్ణముగ స్వాధీనము చేసికొనెను. ఆతనికిఁ దంజావూరుము వచ్చినప్పటినుండియు వేంకటాంబామీనాంబికల నెట్లయిన నొకసారి దర్శింపవలయునని కోరిక గలిగెను! కాని వా రెక్కడ నున్నారోగూడఁ దెలియదు! గోటయంతయు వెదికించెనుగాని యాతని కెచ్చటను వారిజాడ గనఁబడలేదు! ఆతఁడు మొట్టమొదట రామభద్రనాయకుని వలనఁగాని, చివ్వుప్పనాయకునివలనఁగాని యీవిషయము తెలిసికొనవలయునని యనుకొనెను. ఆపిశ్చుట నెందుచేతనోగాని యాతనికి వారిని జూచుటకుఁగూడ నసహ్యము వేసెను! అంతే! ఆతఁ డింక నావిషయము తలపెట్టలేదు! కాని వేంకటాంబామీనాంబికలవిషయమై యనుక్షణమును మధనపడుచునేయుండెను!

ఆవిధముగ నొకటి రెండు రోజులు గడిచిపోయెను. ఆ తరువాతరోజుసాయంత్రకాలమున నాతఁడు సౌధముపైఁ జల్లగాలి సేవించుచుండ నొకయంతఃపురదాసి వచ్చి యాతనికి వంగి నమస్కరించెను.

“ఎవరు నీవు!”

“ప్రభూ! నేను వేంకటాంబగారిదాసిని!”

“వేంకటాంబగారిదాసివా! వారిప్పు డెచ్చటనున్నారు?”

“ప్రభూ! శ్రీరామభద్రనాయనింగా. రీయుద్ధమునకు భయపడి వారి నీపురమునకు నమీపముననున్న యొకయు ద్యానవనమందలి భవనమున నుండ నేర్పాటు చేయించినారు. అమ్మగారు తమరాక విని నన్నిచ్చటికి బి పించినారు!”

“నీవు వా రున్నభవన మెఱుంగుదువా!”

“అయ్యో! యెఱుగ కేమి ప్రభూ!”

“అయినచో నన్ను వారిదగ్గఱకుఁ దీసికొని పొమ్ము!”

అపిమ్మట విశ్వనాథనాయకుఁ డొక వల్యంకిక నెక్కి యాదాసి లోవ చూపించుచుండఁ గొంచెము బాగుగఁ గను చీకటివడునరి కాభవనము నమీపించెను. అభవనముచుట్టును నొకసుందరోద్యానవనము గలదు! విశ్వనాథనాయకుఁ డాయు ద్యానవనము దాటి యొకపీఠాలమగు చావడిలోఁ బ్రవేశించెను. వెంటనే యెచ్చటనున్న యొకదాసి లోవలకుఁ బరువె త్రెను. విశ్వనాథుడు దడదడఁ గొట్టుకొనుచున్న హృదయ ముతో వేంకటాంబామీనాంబికలరాకకై యెరురుచూచుచుఁ గూరుచుండెను. మొట్టమొదట వేంకటాంబ లోనఁ బ్రవేశించెను. ఆమె లోనికి వచ్చి కేవలమును నొక నిర్జీవప్రతిమవలె నిలువఁబడెను. ఆమెవెనుక మీనాంబిక లోనఁ బ్రవేశించెను. వేంకటాంబ లోనఁ బ్రవేశింపఁగనే కన్నుల నీరు పెట్టుకొనెను.

మీనాంబిక యాతనిని జూచి వంచిన తల పై కత్తలేక పోయెను. విశ్వనాథుడు వేంకటాంబను జూచి 'అండటికిని తేమమేనా?' అని ప్రశ్నించెను.

“అ! నీకు దెలియని దేమున్నది నాయనా! ఈగడియ వతి కీవిధముగ నున్నాము. వా రిరువురును నావిధముగ నయి రా! మే మీవిధముగ నున్నాము!”

“మన మేమి చేయఁగలము! రాజధర్మ మట్టిది!”

“బాగుగనే యున్నది! రాజధర్మముచేరు చెప్పి యెవ రైన కన్నకుమార్తె కుత్తుకఁ గోయిదురా!”

అమె యామాట యనున? కాలనికి మీనాంబిక వేష ములో నదో ప్రత్యేకిత గోచరించెను. అమెపాదములపై చరి గిన పారాణిరేఖలు కానిపించుచుండెను. అతనిమనస్సులో నొక్కసారిగ ననేక భావతరంగము లువ్వెత్తుగఁ బైకి బొంగెను!

“అదేమి! అట్లచుచున్నారు!”

“వారు మీనాంబికను జెప్పప్ప కిచ్చి వివాహము చేసి నారు నాయనా!”

విశ్వనాథునికనులలో నొక్కసారిగఁ జిమ్మమకు చీడ ట్లావరించెను! అతఁడు నిర్భూతపోయి “ఎవ్వడు?” అని ప్రశ్నించెను.

“మొన్ననే! అంతయుఁ బదిపదునేనురోజు లయినది!”

“దీని కంతకును గారకు లెవరు?”

“ఎవరని చెప్పను నాయనా! నుదుటివ్రాత!”

“ఎంతటిరాక్షసత్వము!”

ఈవిధముగ వీ రిరువురును మాట్లాడుచుండ మీనాంబిక తటాలున నొక స్తంభమునకుఁ జేరఁబడి మొగముపై గుడ్డఁ గప్పకొని వెక్కివెక్కి యేడువసాగెను! వెంటనే వేంకటాంబ యామెను దనహృదయమున కదుముకొని మెల్లమెల్లగ నోదార్పసాగెను. విశ్వనాథనాయకుని కీదృశ్యమంతయుఁ జూడఁగనే మనస్సు నీరయిపోయెను! అయినను నాతఁడు ధైర్యము చిక్కఁ బట్టి వా రిద్దరిని శాంతపఱచెను. ఆతరువాత నాతఁడు రామ భద్రచెవ్వప్పనాయకులవిషయమునఁ దనకిదికారము లేదనియు అయినను సార్వభౌములు తనమాట తోసివేయరనియు, ఇంకను వారివిషయమునఁ గొంచె మాత్ర కలదనియుఁ జెప్పెను. దానితో వా రిరువురికిని బ్రాణములు కొంతపఱకుఁ గుదుటఁ బడినట్లయ్యెను! ఆపిమ్మట విశ్వనాథనాయకుఁడు తంజాపురమున నొకదళవాయిని బ్రతినిధిగా నేర్పరిచి వేంకటాంబా మీనాంబిక లిరువురును సురక్షితముగ మధుర చేరుకొనునట్లేర్పాటుఁ గావించి నత్వరముగ మధురకుఁ బయలుదేలి పోయెను. మీనాంబికావరిణయవార్త విన్నప్పటినుండియు నాతఁడు కేపలమును నొక పిచ్చివాఁడుగ మాటిపోయెను.

మధుర వచ్చినతరువాత విశ్వనాథునిమానన మొక
 ప్రబోధముగ వ్రేసిచూగ మాటిపోయెను. మొదట నాతడు
 వేంకటాంబామీనాంబికలదురవస్థ చూచి జాలిపడి రామభద్ర
 దెవ్వుప్పనాయకులప్రాణముల గట్టించుటకు దగినసాయము
 చేసెద నన్నాడు. కాని వా రిరువురును మీనాంబికకును దన
 కును జేసిన దుఃస్వాయము తలచుకొన్నప్పు డెల్ల నాతని
 మనస్సు కోర్కెజ్వాలతో భగ్గున మండిపోవుచుండెను. మొదట
 వారికి గొంచెము మాట యిచ్చుటఁబట్టిగాని లేకపోయినచో
 వా రిరువురిప్రాణములును నాతఁడొక్కఁడే కావలె కావల
 సినవే! వారిని రక్షించుట కింతకంటెఁగూడఁ బ్రబలకారణ మిం
 కొకటియున్నది! విశ్వనాథనాయకుడు రామభద్రదెవ్వుప్పనాయ
 కులను నేలఁబెట్టి రాచివేయవలెనని యనుకొన్నప్పు డెల్లనాతని
 యెదురుగఁ జాలిగా నేడ్చుచు దమ్ము రక్షింపుమని ప్రార్థించు
 చున్న వేంకటాంబామీనాంబిక లిరువురును గనిపించుచుండె
 డువారు! దానితో నాతనికోర్కెము చాలవఱకుఁ జల్లాటిపోవు
 చుండెడిది! అదియుఁగాక వారి నేమి చేయుటకును సధికారము
 లేకపోవుటఁగూడ నొక కారణమే! అందువలన విశ్వనాథనాయ
 కుడు లోలోపల “నే నన్నమాటప్రకారము సార్వభౌమునికి
 వా రిరువురిని రక్షింపవలసినదని యొక కమ్మవాని పంపించె
 దను! ఆపైన వా రేమి చేయవలయుననుకొన్న నట్లు చేసికొం
 దును! నాకేమి!” అని యనుకొనుచుండువాడు.

ఈమధ్యఁ దగిలిన యాఘాతమువలన నాతఁడు చిక్కి శల్యమైపోయెను! ఆతనిమానసమున కక్కడను విశ్రాంతి లేదు! భావితులఁగఁ గేవల మంధకారపూరితముగ నున్నది! తండ్రి కింకను దనపైఁ బరివర్తనము కలుగ లేదు! వేంకటాద్రిమీనాంబిక లావిధముగ నున్నారు! రామభద్ర దెవ్వనాయకులమాట యే మనునో తెలియదు! చూడు చుండగ నాత్మీయు లందఱిని దా నొక పరమశక్తి నైపోయి నాడు. ఎటు చూచినను బ్రళయమే! ఏమి యాదురదృష్ట పరిణామము!

అప్పటి కప్పుడే తొలకరి కొంచెము కొంచెముగ నారంభించి, క్రమక్రమముగ గ్రీష్మమంతయు వర్షాకాలము వలె మారినట్లుచూడెను. అయినను గ్రీష్మకాల మింకను శమింపలేదు! సాయంకాలము కావచ్చినను నింకను నెక్కువగా నుక్క పెట్టుచునేయుండెను. విశ్వనాథనాయకుడు రాజసౌధము పైయంతస్తుపైఁ బయలుపడియుండెను. ఆతనిసార్వమున వీరరాఘవనాయకుఁ డొక సుఖానసముపైఁ గూర్చుండి, మెల్లమెల్లగ సంభాషించుచుండెను. వీరరాఘవనాయకుడు విద్యానగరమునుండి మధుర వచ్చి రెండు మూడురోజు లయినది. వచ్చినప్పటినుండియు నాతఁడు విశ్వనాథునిరాకకై కనిపెట్టుకొనియుండెను! విశ్వనాథుని జూడఁగనే యావృద్ధుడు గాఢానింగన మొనరించి, యాతనివిజయమున కభినందించుచుఁ గన్నుల నీరు పెట్టుకొనసాగెను. విశ్వనాథనాయకుఁ డాతనిని

శాంతపటచి, తనవృక్కనున్న యొకస్థూననముపైఁ గూర్చుండి బెట్టెను. వృద్ధుడు వచ్చి నాలుగైదు నిమిషములకన్న నక్కువ కాలేదు. అపిమ్మట మరల వా రిరువురికిని దిరిగి నంభావణము ప్రారంభ మయ్యెను.

చూచుచుండగ నాకాశమున నల్లనిమేఘము లాకరిమించి, యొక పెద్దవర్షము కురియసాగెను. విశ్వనాథుని కావర్షమువలన నొకింత శాంతి కలిగిన ట్లయ్యెను. చూరుల నుండి జారువర్షధారలు నిరంతరముగ భూమిపైఁ బడుచుండెను. మానవలోకధ్వని ప్రవంచమంతయు నావర్షమంద్రధ్వనిలో విలీన మయిపోవుచుండెను. అవృద్ధుఁ డావర్షమువలనఁ బ్రారంభించిన సంభావణ మొకింతసే పాపి, మరల నవ్వుచు నిట్లనెను.

“నాయనా! నేను నీ కొక శుభవార్త చెప్పెదను! నా కే మిచ్చెదవు?”

విశ్వనాథుఁ డాతనియనూయికత్వము చూచి లోలో నెంతయు నాశ్చర్యపడి ‘నేను మీ కేమి యియ్యఁగలను!’ అనియెను.

“నీ వీయఁ గలిగినదే!”

“మీశుభవార్త చెప్పినచోఁ దరువాతఁ జెప్పెదను!”

“నే నట్లు చెప్పను! నీజన్మములో నీ కిట్టి శుభపరంపర గలుగదు!”

విశ్వనాథుఁ డామాటపై నొక నిట్టూర్పు విడిచి “నా జన్మమున కిఁక శుభ మున్నది లేదు!” అనియెను.

“అట్లు కాదు! నీ వట్లనుటకు వీలు లేదు!”

“సరే! నే నీయఁగలిగిన దైనచో నట్లే యిచ్చెదను చెప్పుడు!”

“సరే! మాట తిరిగిపోఁగూడదునుమా! శ్రీకృష్ణదేవ రాయలవారు మీనాయనగారిని ఊమించి బంధవిముక్తుల నొన రించినారు. అపిమ్మట నీరాజభక్తికి మెచ్చి నిన్ను మధుర కథి వతిగా నొనరించినారు. తంజాపురరాజ్యమునకు వేతొక ప్రతి నిధిని నియమించువఱకును నీవే యారాజ్యము పరిపాలింపవలె నని వారియభిప్రాయము. ఇఁక మిగిలిన రాజవిద్రోహుల నంద టిని యోగ్యతాయోగ్యతలనుబట్టి నీయివ్వము వచ్చినట్లు శిక్షిం పవచ్చును! ఈ శ్రావణ శుద్ధ దశమినాఁడు నీవట్టాభిషేకము గకు శుభముహూర్త మేర్పాటు చేయించినారు! అనాఁడు వారును మహామృతులును స్వయముగ నిచ్చటి కఱుదెంచి ని న్నాశీర్వదింతుమని సెల విచ్చినారు! ఇన్ని శుభపరంపర లొక్కసారిగ నెవరికి వచ్చును! నాయనా!”

వృద్ధునిబుగ్గలపై నానందబాష్పములు కాలువలు గట్టెను. విశ్వనాథునికిఁ జాలవఱకును భారము తగ్గిన ట్లయ్యెను!

కాని యాతనిహృదయవిహంగ మొక్కసారిగ మహానందా
కాశముల్లోని కెగుర లేకపోయెను! ఒక తెక్క విరిగి పోయిన
పక్షి యాకాశమున కెల్లెడరఁ గలడు! విశ్వనాథనాయకుఁ
డంతయు విని యొకనిట్టూర్పు విడిచి “అంతయు బాగుగనే
యున్నదిగాని నా కీమధురారాజ్య మక్కఱలేదు! సార్వభౌ
ములదగ్గఱ దళవాయిగా నుండుటే యింతకంటె సుఖము!”
అనియెను.

అపైన వృద్ధుడు “నీ వట్లనఁగూడదు! సార్వభౌము
లాజ్ఞాపించువఱకేగాని వారియాజ్ఞ యయినతరువాతఁ గా దను
టకు మన మెవ్వరము! సరే! దాని కేమిగాని, మిటి నామాట
యేమి చెప్పెదవు?” అని యడిగెను.

‘సరే! అది యేదో చెప్పఁడు!’

“తప్పకుండ నిచ్చెదవా?”

‘అ! ఈయఁగలిగిన దయినచో నిచ్చెదను!’

“నాయనా! చిన్నప్పటినుండియు మానాగాంబికను నీ
కిచ్చి వివాహము చేయవలెనని యువ్విఘ్నముచున్నాను. ఒకటి
రెండుసారు లీవిషయము పెద్దనామాత్యులకుఁగూడ విన్నవించి
తిని. వారు సరే! దానికేమి! యట్లే యాయవచ్చునని చెప్పి
యూరకుండువారు. మీ నాయనగారితో సన్నప్పడు వారు
‘మావాని కింకను బెండ్లిదొందగ లేదు!’ అని యనుచుండు
వారు! నాకు లౌక్యముగ మాట్లాడుట తెలియదు నాయనా!

మాపిల్లకూడ సంగీతసాహిత్యములలో నాటిలేరినది! ఇది సీత
చేయఁగలిగిన విషయము! మఱి యాడినమాట తప్పఁగూడదు’
అనియెను.

విశ్వనాథనాయకుడఁ డతఁ డీవిషయ మడుగునని యను
కొనలేదు! ఏమయినను మాట తిరుగుట కిష్టము లేక “దీనిలో
నాయిష్ట మే మున్నది! మాబాబయ్యగారి నడుగుఁడు!” అనెను.

“వా రంగీకరించినచో నీ వంగీకరింతువా?”

“అఁ! అంగీకరింతును!”

“అయినచో సరే!”

“మీరే వారి కీశుభపరంపరలన్నియు నెఱిగించి,
కారాగారమునుండి విడిపింపవలయును.”

“ఇంతకంటె నాకుఁ గావలసిన దే మున్నది!”

అని చెప్పి యాతఁ డానందముతో నుప్పొంగుచు
నచ్చటనుండి వెడలిపోయెను.



విశ్వనాథునిజీవితమున నీమధ్య నానందముతో నుప్పొంగవలసిన సంఘటన లెన్నైన వచ్చింది! ఒక ప్రక్క వివాహప్రస్తావమువలన నాగమనాయకుఁ డాతని యెడలఁ బ్రీతిన్నఁ డయినాఁడు. నాగాంబికావిశ్వనాథుల వివాహముకూడ నాతఁడే స్థిరపఱచినాఁడు. రెండు మూఁడుదినములలో సార్వభౌములును మహామంత్రియు న్యాయముగ నిచ్చటికి వచ్చి యాతని నాశీర్వాదించి నున్నారు. కాని యాతనిహృదయశల్యముల నేదియో దహించుచు మెల్లమెల్లగ నుని చేయుచున్నట్లుండెను. ఆతని కీరాజ్యము, ఈవివాహము మొదలగునవి యేమియు సుఖపెట్టలేకపోయెను ఒక్కొక్కప్పు డాతఁడు రామభద్రచివ్వప్పనాయకు లిరువురును నాయానందంతికను మొదలంటఁ దెగ నఱికినారు! వీరిని విడుచుట యేమి రాజనీతి! ఈయిరువురినిగూడ నొక్కయేనుఁగుపాదముక్కిందఁ బడవైచి మట్టించి వైచెదను. దానితో నాహృదయమునకు శాంతి గలుగును! అని యనుకొనుచుండువాఁడు! వెంటనే యాతనికనుల కెదురుగుండ నాయేనుఁగుపాదము మీనాంబికనుగూడఁ ద్రొక్కివేయుచున్నట్లుగపడెడిది! ఆదృశ్యము చూచుసరి కాలనికనులనుండి కన్నీరు జొటజొటఁ గారుచుండెడిది! అంతే! సంపూర్ణముగ నాత్మ శాంతి యెప్పుడును నాతనికి లభింపలేదు.

హృదయము దుఃఖభాగముతోఁ గుంగిపోవునపు
దాతఁడు సుందరేశ్వరుని యాలయమున కేగి మీనాక్షీ దేవిని
దర్శించి యాదేవికి ఫలవుష్పాదు లర్పించుచుండును. నేడుకూడ
నాతఁడట్లే యాదేవ్యాలయమున కేగి సభక్తికముగఁ బ్రణా
మిల్లి వివిధములగు స్తోత్రములతో స్తుతించెను. భక్తు లొన
రించు ఘంటికానినాదములలో నాతనిమనస్సు బాహ్యస్మృతి
మఱచిపోయెను. భక్తిపారవశ్యమున నాతనిస్తోత్రములనుండి
కన్నీరు కాల్యాలై ప్రవహింపఁ జొచ్చెను! ఆవిధముగ శంతకా
లము గడచెనో యాతనికి తెలియలేదు!

ఆపిమ్మట నాతఁడు ప్రశాంతహృదయముతోఁ దనభవ
నమునకు మరలిపోయెను. మధురమీనాక్షీ దేవిని మనసారా
బ్రార్థించినప్పటినుండియు నాతని కేదో దివ్యప్రశాంతి చేకూరి
నట్లయ్యెను. మధ్యాహ్నభోజనానంతర మాతఁడొకపసిపాపని
వలె సుఖముగ నిద్రపోయెను. ఆతఁడు లేచునరికి మూఁడు
జాములు తిరిగిపోయెను. అప్పు డప్పుడే బ్రహ్మాండమగు నొక
కుంభవృష్టి కురిసినది! ఆకనము మెల్లమెల్లగ మేఘనిర్మూలక
మగుచుండెను. దిగ్భాగములలో నచ్చటచ్చట శ్వేతబలాకా
మాలికలు తళతళ మెఱయుచుఁ గన్నులపండువు నేయుచుం
డెను. వీధులలోఁ బ్రవహించు పిల్లకాలువలలోఁ జిన్నచిన్న
కాగితపుఁబడవలు తేలిపోవుచుండెను. శ్రావణమాసపుఁ బేర
టాండు చిత్రవిదితములగు చీరలు ధరించి, వీధులలోఁ బిఠం
పులకై వెడలుచుండిరి. అప్పు డప్పుడు తడిసిన చెట్లనుండి

పక్షులు తెక్కలు విడిచించి మరల నాకాశమున కగిరిపోవు చుండెను. ఆసమయమునఁ బ్రేములనుండి రాలుజలబిందువులు సాంధ్యకాంతలతోఁ గలిసి బంగారుముత్యములవలె నేల రాలు చుండెను.

విశ్వనాథుఁడు సాధముపై నిలుచుండి నగరసాందర్య మీక్షించుచుండెను. ఆతనికి సాధ్యతవములోఁ దళతళ మెఱ యుచున్న మీనాక్షీసుందరేశ్వరుల యాలయప్రసూలము మిగుల సాగసుగఁ జూపెను. ఇంతలో నొక యంతఃపురపరి చారిక యాతని కొకకమ్మ చేతి కిచ్చెను. ఆతఁ డది యిట్లు చదువుకొనెను.

స్వస్తి “మహారాజశ్రీ మన్మహామేరునమాఁధీరులగు శ్రీ శ్రీ విశ్వనాథనాయనింగారికిఁ మీసోదరి మీనాంబిక యనేకప్రణామనమస్కరము లర్పించి చేయు విజ్ఞప్తి; ఉభయ కుశలోపరి.

అన్నా! నేనును మాయమ్మగారును మి మ్మొకసారి దర్శించి పోవలెనని యనుకొన్నాము. ఇక్కడ మాకు మీరు తప్ప మఱియెవ్వరును లేరుగదా! మీరు దర్శన మిచ్చినచో నొకవిషయము మనవి చేసికొని వెడలిపోదుము ఇప్పుడు దర్శన మిచ్చుటకు పీలులేకపోయిన మరియెవ్వడు రమ్మన్న నవ్వుడు వచ్చెదము. అనుగ్రహించి మాసాహసము మన్నింపుడు.

మీ చిన్నిచెల్లెలు,

మీనాంబిక.

లేఖ వరించునప్పుడు “అన్నా!” యనునది చదువు
 పట్టున నాతని కొడలు జల్లుమని కనుల నీరు గ్రమ్మెను. వెం
 టనే యాతఁ డాపరిచారికను జూచి “తతఁ ణమే వారిని సగౌర
 వముగ లోనఁ బ్రవేశ పెట్టుము! అమూల్యములగు చీనీచీనాం
 బరములును నాణిము త్రైములహారములును సిద్ధము చేయుము!”
 అని యాజ్ఞాపించెను. వారు లోనికి వచ్చువఱకును మీనాంబి
 కచే స్వయముగ లిఖింపబడిన యాయత్తరములసాంఘ్యము
 చూచుచు నానందించుచుండెను. ఇంతలో నొక పరిచారిక వా
 రిరువురిని లోనికిఁ గొనివచ్చెను. ఆమె వారి కుచితాసనము
 లమర్చెనుగాని వా రిరువురుఁ బి నల్లే నిలువఁబడియుండిరి. విశ్వ
 నాథనామకుఁ డత్యాదరముగ లేచి నిలుచుండి “కూర్చుఁడు!
 మీకు నే నేమైనఁ గొత్తవాఁడనా? మీరు మధుర వచ్చినప్ప
 టినుండియుఁ బ్రతిదినమును మీక్షేమసమాచారములు తెలిసి
 కొనుచునే యున్నాను! ఇంకను రాజ్యవ్యవహారములు కుదుట
 బడకుండుటచే మి మ్మనుక్షణమును జూడవలయునని యను
 కొనుచున్నను నది వీలు లేకుండఁ బోయినది! ఇప్పుడే యొకసారి
 మీ రున్నభవసమునకు ఒయలుదేరి రావలయునని యను
 కొన్నాను. ఇంతలోనే దాసి మీకమ్మ తెచ్చి యిచ్చినది! మీ
 రావిధముగ లేఖ వ్రాయుట యేమియు బాగుగ లేదు! ఇంత
 లోనే నేను బరాయివాఁడ నయిపోయినా! ఎంతమాట!
 కాకిచే గబు రంపినచో జెక్కలు కట్టుకొని మీయెదుట

వ్రాసినా? దీనికొకటై ప్రత్యేకముగఁ బని కట్టుకొని యిక్కడకు రావలయునా!” అనెను.

వేంకటాంబ—నాయనా! మధుర వచ్చినప్పటినుండియు మే మన్నివిధములను సుఖముగనే యున్నాము, కాని వారిరువురును నావిధముగఁ గారాగారములో మృగ్గుచున్నప్పుడు మా కన్న మెట్లు రుచించును నాయనా! ఇచ్చటికి వచ్చినప్పటి నుండియు మీనాంబిక యీవిషయమున నిన్నొకసారి చూచి వత్తమని యనుచున్నది. ఆపిమ్మట నీవు మధురాధిపతి వగుదు వనికూడఁ జెలిసినది! నరేకదా! యని నిన్నొకసారి చూచుటకై బయలుదేరి వచ్చితిమి. పరమేశ్వరుడు నన్మార్గల నెప్పుడును బాడు చేయుడు! నాయనా!

విశ్వ—(నిట్టూర్చి) ఆ! నాయదృష్టము మీరే పొగడవలయును!

వేంకటాంబ—మన మేము చేయఁగలము నాయనా! ఇంతకును విధివిధాన మట్లున్నది! లేకపోయినచో మా కీ యవస్థ యేమి చెప్పము! నాయనా! వారిరువురును నావిధముగఁ గారాగారములో మృగ్గుచు నుండవలసినదేనా? మా కీవిషయమున నేమియు నాశా లేశము లేదా?

విశ్వ—ప్రస్తుతము వారివిషయమున నేమి చేయుటకును నా కధికారము లేదు!

వేంక—మఱి నీ కెప్పుడధికారము గల్గును?

విశ్వ—తేవు పట్టాభిషేకము జరుగఁగనే నాకు ఖైదీ లండణిమీదను నర్వాధికారము లభించును. అయినను సార్వభౌముల కీవిషయము నివేదించవలసియే యుండు ననుకొనియె దను. కాని యధికార మంతయు నాస్వహస్తగత మయినది గాన సార్వభౌములు నావిన్నపము త్రోసివేయరని తలచెదను. అందుచే నంతవఱకును వారి కీకారాగారనివాసము తప్పదు!

వేంక—నాయనా! అసలు ప్రాణములు దక్కినచోఁ గారాగారవిముక్తి యొప్పుడు కలిగినను భయము లేదు!

విశ్వ—ఆవిషయమున మీ రేమియు భయపడ నక్కఱలేదు! వీలైనచో సార్వభౌములకుఁ బ్రత్యేకముగ నివేదించి పట్టాభిషేకమునకు ముందుగనే వా రిరువురిని విడిపించుటకుఁ బ్రయత్నించెదను.

ఆమాటలు వినునరికి వేంకటాంబామీనాంబికలముఖములు రెండును నొక్కసారిగ వికసించెను. ఆపిమ్మటఁ గొంత సేపటివఱకును వారిలో వారి కనేకవిషయములనుగూర్చి సల్లాపములు జరిగెను. ఆదిరువారే సూర్యా సమయము కాఁగానే వేంకటాంబామీనాంబిక టిరువురును దమభవనములకుఁ జొవ నుండిరి. విశ్వనాథుఁడు వా రిరువురిని మఱికొంచెమునే పాపి చీనీచీనాంబరములును, క్షిప్తిలువగల యాణిముత్యాలహారములును దెప్పించి వారిని బహూకరించెను. మీనాంబిక వచ్చి నప్పటినుండియు నేదో యాలోచించుచు మిఁకొకవైపునఁ జూచుచు నిలుచుండెను. విశ్వనాథనాయకుఁడు తండ్రికిని భర్త

కును బ్రాణదానము చేయుదునని చెప్పగనే యామెకను
లనుండి వేడివేడి బాష్పములు నేలపై రాలెను. విశ్వనాథ
నాయకుడు దాసీలచే జీసీచీనాంబరములు తెప్పించినప్పు
డామె స్వీకరించుట కొకించుక సిగ్గుపడెను. కాని తరువాతఁ
దల్లి చెప్పటవలన నవి స్వీకరించెను. ఆపిమ్మట వేంకటాంబ
యామెతో “అన్నయ్య కొకసారి నమస్కరింపుము! తల్లీ!”
యనెను. మీనాంబిక కన్నీటితో నాతనిపాదములు తడుపుచు
నవినయముగ నమస్కరించెను. విశ్వనాథునికంతమున గద్గదిక
వొడమెను. ఆతఁడు సత్కరముగఁ దనపాదములు వెనుకకు
లాగికోనుచు నామెతో “అమ్మా! వలదు! వలదు! నిజముగ
నేనే నీపాదములకు నమస్కరింపవలయును!” అనెను. ఆపిమ్మట
వేంకటాంబ నగద్గదముగ నాతనియొద్ద సెలవుఁ గైకొని మీ
నాంబికను వెంటబెట్టుకొని స్వభవసమునకుఁ దరలిపోయెను.

విశ్వనాథుడు బాష్పస్వీన్ననయనములతో లాఠూచి
హ్నిగిరిమలగు నామీనాంబికాపాదమందారములు చూచు
చుట్టులే నిలువఁబడిపోయెను. ఆపాదమందారము లాతని
హృదయమున రెండగ్నిజ్వాలలవలె మండెను! వేదనాకుంచిత
ములగు నయనములతో నాతఁ డొక్కసారిగ మనసార నా
మధుగమీనాక్షి కేవిని నొన్నరించెను. ఆనొన్నరణములో నంత
కాలము గడచినదో యాతనికి తెలియలేదు! ఇప్పు డాతని
మనస్సులో వేదియో దివ్యప్రళాః తి యావిభ్రుంచి ట్లు పొడ
కట్టె! ఇప్పు డాతనికి మీనాంబి తన్నుగగ్గహించి నెదిలి

పోవుచున్న సాక్షాత్కరమీనాక్షీదేవివలె గన్పట్టెను. భక్తిపారవశ్యమున మధుర మీనాక్షీదేవి పాదపద్మములకు ననున్గరించి తనజనకుడు సంపాదించిన యముల్యధన రాసు లన్నియు మీనాక్షీసుందరేశ్వరుల యాలయము లకై వ్యయపఱుప వలెనని నిశ్చయించెను. వెంటనే యా తనిహృదయనేత్రముల కెదురుగ నత్వద్భుత శిల్పసౌందర్య శ్రీవిరాజితములగు నాభావిదేవాలయోత్పతులు ప్రత్యక్ష మయ్యెను.

దూరమునుండి గట్టారసి పాటుచున్న వైగనదీతరంగ ఘోష వినవచ్చుచుండెను. వాన బాగుగ వెలియుటచే బట్టుల కలకలారావములతో, గలసిన బాలురకీడా కోలాహలము లాఘోషస్ఫురిపై సృత్యము చేయుచుండెను. చివరి కన్నిధ్వ నులును మహాన్నతమగు నాయసంతాకాశమున విలీన మయి పోవుచున్నట్లు భాసించుచుచుండెను.



13871